

ISSN 0972-2335



ਐਮ੍ਰਿਤ ਕੀਤ੍ਰਿਤ



ਭਾਈ ਸੁਧ ਸਿੰਘ ਜੀ

ਭਾਈ ਪਰਧਾਨ ਸਿੰਘ ਜੀ

ਸੰਪਾਦਕ
ਡਾ. ਜਾਗੀਰ ਸਿੰਘ ਮਾਰਚ 2024

ਮੁੱਲ 15/-



ਪੂਰਬ ਜਨਮ ਕੇ ਮਿਲੇ ਸੰਜੋਗੀ

ਕੋਈ ਕਿੱਥੋਂ ਕੋਈ ਕਿੱਥੋਂ,
ਸਭ ਮਿਲਕੇ ਪਰਿਵਾਰ ਸਦਾਇਆ ।

ਸੰਬੰਧੀਆਂ ਦਾ ਟੋਲਾ ਬਣਿਆ,
ਕੋਈ ਬਣਿਆ ਮਾਪਿਉ ਜਾਇਆ ।

ਭੈਣ ਭਣੀਏ ਸਾਲੇ ਸਾਲੀ,
ਪੁੱਤ੍ਰ ਭਤੀਜੇ ਮੇਲ ਬਣਾ ਕੇ ।

ਸੰਤੋਖ ਅੰਤ ਨੂੰ ਅੱਡ ਹੈ ਹੋਣਾ,
ਕੀ ਚਾਚਾ ਕੀ ਤਾਇਆ ।

ਪੁਸਤਕ - ਗੁੜੀਆਂ ਰਮਜ਼ਾਂ: ਕਵੀ ਸੁਰਗਵਾਸੀ ਸੰਤ ਸੰਤੋਖ ਸਿੰਘ



ਅੰਮ੍ਰਿਤ ਕੀਰਤਨ

ਸੰਪਾਦਕ

ਡਾ. ਜਾਗੀਰ ਸਿੰਘ

ਐਮ.ਏ. (ਸੰਗੀਤ, ਪੰਜਾਬੀ, ਧਾਰਮਿਕ ਅਧਿਐਨ), ਪੀਐਚ. ਡੀ

ਸਹਿਯੋਗੀ

ਸ. ਹਰਭਜਨ ਸਿੰਘ ਅਤੇ ਸ. ਨਵਤੇਜ ਸਿੰਘ

- ▲ ਲੇਖਾਂ ਵਿੱਚ ਪ੍ਰਗਟਾਏ ਵਿਚਾਰ ਲੇਖਕਾਂ ਦੇ ਨਿੱਜੀ ਹਨ। ਇਨ੍ਹਾਂ ਨਾਲ ਸੰਪਾਦਕ ਜਾਂ ਅੰਮ੍ਰਿਤ ਕੀਰਤਨ ਟ੍ਰਸਟ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।
- ▲ ‘ਅੰਮ੍ਰਿਤ ਕੀਰਤਨ’ ਡਾਇਰੈਕਟਰ ਸਿੱਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪੱਤਰ ਨੰ: 8/੮/੯੦ ਮਿਤੀ ੨੦/੨/੯੧ ਅਨੁਸਾਰ ਰਾਜ ਦੇ ਸੀਨੀਅਰ ਸੈਕੰਡਰੀ ਸਕੂਲਾਂ ਦੀਆਂ ਲਾਇਬ੍ਰੇਰੀਆਂ ਲਈ ਪ੍ਰਵਾਨਿਤ ਹੈ।

ਚੰਦੇ ਦਾ ਵੇਰਵਾ

- ▲ ਦੇਸ਼: ਇਕ ਕਾਪੀ : 15 ਰੁਪਏ
- ▲ ਦੇਸ਼ ਸਾਲਾਨਾ ਚੰਦਾ : 150 ਰੁਪਏ
- ▲ ਜੀਵਨ ਮੈਂਬਰ ਚੰਦਾ: 1500 ਰੁਪਏ
- ▲ ਵਿਦੇਸ਼ : ਸਲਾਨਾ ਚੰਦਾ INR1500
- ▲ ‘ਅੰਮ੍ਰਿਤ ਕੀਰਤਨ’ ਲਈ ਡਾਕਾਟ, ਮਾਇਕ ਸਹਾਇਤਾ, ਚਿੱਠੀ-ਪੱਤਰ ਅਤੇ ਰਚਨਾਵਾਂ ਭੇਜਣ ਲਈ ਪਤਾ:-

ਅੰਮ੍ਰਿਤ ਕੀਰਤਨ ਟ੍ਰਸਟ (ਰਜਿ.)

422, ; ਫਲੋ 15-J, ਉਮਿਰ ਵਿਖੇ 160 015

ਫੋਨ : 0172-2772660.098140 53630

e-mail: drjagirsingh@gmail.com

Website : <http://www.amritkirtan.com>



ਡਾ. ਜਾਗੀਰ ਸਿੰਘ, ਪ੍ਰਾਪਨ ‘ਅੰਮ੍ਰਿਤ ਕੀਰਤਨ ਟ੍ਰਸਟ’ ਨੇ
ਸਿਰਜਣਾ ਪਿੰਟਰੇਸ਼ ਅਤੇ ਸਟੇਸ਼ਨਰੇਜ
ਸ਼ੋਅਰੂਮ ਨੰ: 443, ਮੌਰ, ਸੈਕਟਰ 70, ਮੁਹਾਲੀ
(ਫੋਨ : 0172-4782705, 98150-72197) ਤੋਂ ਛਪਵਾ ਕੇ
422, ਸੈਕਟਰ 15-ਏ, ਚੰਡੀਗੜ੍ਹ ਤੋਂ ਪਕਾਸ਼ਿਤ ਕੀਤਾ।

ਇਸ ਅੰਕ ਵਿਚ

ਪੁਰਬ ਜਨਮ ਕੇ ਮਿਲੇ ਸੰਜੋਗੀ
ਕਰਵੀ ਸੁਰਗਵਾਸੀ ਸੰਤ ਸੰਤੋਖ ਸਿੰਘ

ਟਾ-2

ਸੰਪਾਦਕੀ : ਕਰਉ ਬੇਨਤੀਆ -
ਐਸੇ ਭਾਉ ਬਿਦਰੂ ਕੋ ਦੇਖਿਓ

2

ਮਿਤ੍ਰ ਅਸਾਡਤੇ ਸੇਈ
ਭਗਵਤ ਸਿੰਘ

4

ਗੁਰਮਤਿ ਸੰਗੀਤ ਵਿਚ ਸਿੱਖ ਮਿਸ਼ਨਰੀ ਕਾਲਜਾਂ ਦਾ ਯੋਗਦਾਨ
ਡਾ. ਗੁਰਨਾਮ ਸਿੰਘ

5

ਸ਼੍ਰੋਮਣੀ ਕੀਰਤਨੀਏ, ਨਿਰਲੇਪ ਤੇ ਪ੍ਰਉਪਕਾਰੀ ਪੰਥ ਸੇਵਕ
ਭਾਈ ਸੁਧ ਸਿੰਘ ਪ੍ਰਾਪਾਨ ਸਿੰਘ ਜੀ
ਹਰਭਜਨ ਸਿੰਘ ਰਤਨ

7

ਹਰਿਆਣਾ ਘਰਾਣੇ ਦਾ ਮਹਾਨ ਧਰੂਪਦ ਗਾਇਕ
ਪੰਡਿਤ ਗੁਜ਼ਰ ਰਾਮਵਾਸੂ ਦੇਵ 'ਰਾਗੀ'
ਡਾ. ਰਣਜੀਤ ਸਿੰਘ

16

ਰਾਗ ਸੁਕਲ ਬਿਲਾਵਲ
ਸ. ਗੁਰਬਖਸ਼ ਸਿੰਘ

18

ਰਾਗ ਹਿੰਡੇਲ (ਸੁਰਲਿਪੀ)

ਸ. ਅਰਜਦੀਪ ਸਿੰਘ

20, ਟਾ-3

Donations to **AMRIT KIRTAN TRUST** (Unique Registration Number **AAATA1371JF19911**)

Are eligible for relief u/s 11-Clause (i) of first proviso to sub-section (5) of section 80G date 07-04-2022 valid upto from AY 2022-23 to AY 2026-2027---Cheques/Drafts should be sent in the name of **AMRIT KIRTAN TRUST** payable at Mohali. Donations can also be sent by money order at the address **AMRIT KIRTAN TRUST** (Regd.) 422, Sector 15-A, Chandigarh-160015. The Donations can be made by Electronic Transfer also. The bank details are :

AMRIT KIRTAN TRUST Saving Bank A/c No. 65079603302, IFSC :SBIN0018141 in the State Bank of India, Phase 3B2, Mohali Punjab Branch. After such a Deposit, please inform us your Aadhar No., Pan No. Name & Address as also the deposit details to enable us to send you the receipt.

ਕਰਉ ਬੇਨੰਤੀਆ



ਐਸੋ ਭਾਉ ਬਿਦਰੁ ਕੋ ਦੇਖਿਓ

ਅੱਜ ਕਲੁ ਏ. ਪੀ. ਜੇ. ਅਬਦੂਲ ਕਲਾਮ ਦੀ ਪੁਸਤਕ ‘ਇਗਨਾਇਟਡ ਮਾਇੰਡਸ’ ਪੜ੍ਹ ਰਿਹਾ ਹਾਂ। ਇਸ ਵਿੱਚ ਇੱਕ ਵਿਦਿਆਰਥੀ ਦੇ ਪ੍ਰਸ਼ਨ ਦੇ ਉਤਤ ਵਿੱਚ ਉਹ ਦਸਦੇ ਹਨ ਕਿ ਉਹਨਾਂ ਨੂੰ ਮਹਾਂਭਾਰਤ ਵਿੱਚ ਬਿਦਰ ਨਾਮਕ ਪਾਤਰ ਵਧੇਰੇ ਪਸੰਦ ਹੈ। ਬਿਦਰ ਵਿੱਚ ਉਸ ਵੇਲੇ ਦੀ ਸਰਕਾਰ ਦੀਆਂ ਗਲਤੀਆਂ ਦੇ ਖ਼ਿਲਾਫ਼ ਬੋਲਣ ਦੀ ਜੁਅਰੱਤ ਸੀ। ਅੱਜਕਲੁ ਦੇ ਸਮੇਂ ਵਿੱਚ ਆਪਣੇ ਲੀਡਰਾਂ ਵਿੱਚੋਂ ਅਜਿਹੀ ਜੁਅਰੱਤ ਵਾਲਾ ਵਿਅਕਤੀ ਲੱਭਣਾਂ ਮੁਸ਼ਕਲ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਸ਼ਵ ਕੋਸ਼ ਵਿੱਚ ਬਿਦਰ ਬਾਰੇ ਲਿਖਿਆ ਹੈ—ਰਾਜਾ ਵਿਚਿਤ੍ਰਵੀਰਯ ਦਾ ਉਸ ਦੀ ਦਾਸੀ ਸੁਦੇਸ਼ਣਾ ਤੋਂ ਵਿਆਸ ਦੁਆਰਾ ਪੈਦਾ ਕੀਤਾ ਪੁੱਤਰ ਜੋ ਮਹਾਂ ਭਾਰਤ ਵਿੱਚ ਦਾਸ-ਸੁਤ ਦੇ ਨਾਲ ਪ੍ਰਸਿੱਧ ਹੋਇਆ। ਇਹ ਬਹੁਤ ਹੀ ਨੀਤੀਵਾਨ ਅਤੇ ਕੌਰਵਾਂ-ਪਾਂਡਵਾਂ ਦਾ ਹਿਤ-ਚਿੰਤਕ ਸੀ। ਇਸ ਨੇ ਬਹੁਤ ਕੋਸ਼ਿਸ਼ ਕੀਤੀ ਕਿ ਯੁੱਧ ਟਲ ਜਾਵੇ, ਪਰ ਸਫਲ ਨਾ ਹੋ ਸਕਿਆ। ਇਸ ਨੇ ਦ੍ਰੋਪਤੀ ਦੇ ਚੀਰ-ਹਰਨ ਵੇਲੇ ਆਵਾਜ਼ ਉਠਾ ਕੇ ਕੌਰਵਾਂ ਨੂੰ ਅਜਿਹਾ ਪਾਪ ਕਰਨ ਤੋਂ ਵਰਜਿਆ ਸੀ। ਇਸ ਨੇ ਹੀ ਸਮੇਂ ਸਿਰ ਸੂਚਿਤ ਕਰਕੇ ਪਾਂਡਵਾਂ ਨੂੰ ਲਾਖ ਦੇ ਘਰ ਵਿੱਚ ਭਸਮ ਹੋਣ ਤੋਂ ਬਚਾਇਆ ਸੀ। ਇਸ ਦੀ ਸਾਤਵਿਕ ਰੁਚੀ ਅਤੇ ਧਰਮ-ਭਾਵਨਾ ਤੋਂ ਸ੍ਰੀ ਕ੍ਰਿਸ਼ਨ ਬਹੁਤ ਪ੍ਰਭਾਵਿਤ ਸਨ। ਇਸੇ ਲਈ ਸ੍ਰੀ ਕ੍ਰਿਸ਼ਨ ਨੇ ਦੁਰਯੋਧਨ ਦੇ ਰਾਜ ਮਹਿਲ ਵਿੱਚ ਰਹਿਣ ਦੀ ਥਾਂ ਬਿਦਰ ਦੀ ਕੁਟੀਆ ਵਿੱਚ ਰਹਿ ਕੇ ਸਾਗ-ਪਾਤ ਖਾਣ ਨੂੰ ਅਧਿਕ ਮਹੱਤਵ ਦਿੱਤਾ, ਕਿਉਂ ਕਿ ਦੁਰਯੋਧਨ ਦੇ ਮਨ ਵਿੱਚ ਸਾਤਵਿਕ ਭਾਵ ਨਹੀਂ ਸੀ।

ਗੁਰੂ ਗ੍ਰੰਥ ਸਾਹਿਬ ਵਿੱਚ ਦੀ ਬਿਦਰ ਦੀ ਉਸਤਤ ਕੀਤੀ ਗਈ ਹੈ।

ਪੁਛਹੁ ਬਿਦਰ ਦਾਸੀ ਸੁਤੈ ਕਿਸਨ ਉਤਰਿਆ ਘਰਿ ਜਿਸੁ ਜਾਇ ॥ ਅੰਗ 733

ਪੂ ਪ੍ਰਹਿਲਾਦੁ ਬਿਦਰੁ ਦਾਸੀ ਸੁਤੁ ਗੁਰਮੁਖਿ ਨਾਮਿ ਤਰੇ ॥ ਅੰਗ 995

ਦੀਨਾ ਦੀਨ ਦਇਆਲ ਭਏ ਹੈਂ ਜਿਉ ਕ੍ਰਿਸ਼ਨ ਬਿਦਰ ਘਰਿ ਆਇਆ ॥ ਅੰਗ 1191

ਬਿਦਰ ਦਾਸੀ ਸੁਤੁ ਛੋਕ ਛੋਹਰਾ ਕ੍ਰਿਸ਼ਨੁ ਅੰਕਿ ਗਲਿ ਲਾਵੈਗੇ ॥ ਅੰਗ 1309

ਗੁਰੂ ਅਰਜਨ ਦੇਵ ਜੀ ਬਿਦਰ ਬਾਰੇ ਉਚਾਰਦੇ ਹਨ—

ਬਿਦਰੁ ਦਾਸੀ ਸੁਤੁ ਭਇਓ ਪੁਨੀਤਾ ਸਗਲੇ ਕੁਲ ਉਜਾਰੇ ॥ ਅੰਗ 999

ਬਿਦਰ ਉਪਰਿਓ ਦਾਸਤ ਭਾਇ ॥ ਅੰਗ 1192

ਭਗਤ ਨਾਮ ਦੇਵ ਨੇ ਬਿਦਰ ਵੱਲ ਸੰਕੇਤ ਕੀਤਾ ਹੈ—

ਦਾਸੀ ਸੁਤ ਜਨ ਬਿਦਰੁ ਸੁਦਾਮਾ ਉਗਸੈਨ ਕਉ ਰਾਜ ਦੀਏ ॥ ਅੰਗ 345


ਭੱਟ ਕਲ ਵੀ ਬਿਦਰ ਲਈ ਸਤਿਕਾਰ ਭੇਟ ਕਰਦਾ ਹੈ—

ਉਧੋ ਅਭੂਰ ਬਿਦਰੁ ਗੁਣ ਗਾਵੈ ਸਰਬਾਤਮ ਜਿਨਿ ਜਾਣਿਓ ॥ ਅੰਗ 1389

ਭਗਤ ਕਬੀਰ ਜੀ ਨੇ ਤਾਂ ਬਿਦਰ ਬਾਰੇ ਕ੍ਰਿਸ਼ਨ ਜੀ ਦੇ ਪ੍ਰੇਮ ਸਬੰਧੀ ਪੂਰਾ ਸ਼ਬਦ ਰਚਿਆ ਹੈ—

ਰਾਜਨ ਕਉਨ ਤੁਮਾਰੈ ਆਵੈ ॥
 ਐਸੇ ਭਾਉ ਬਿਦਰੁ ਕੋ ਦੇਖਿਓ ਉਹ ਗਰੀਬੁ ਮੋਹਿ ਭਾਵੈ ॥ ਰਹਾਉ ॥
 ਹਸਤੀ ਦੇਖਿ ਭਰਮ ਤੇ ਭੂਲਾ ਸ੍ਰੀ ਭਗਵਾਨ ਨ ਜਾਨਿਆ ॥
 ਤੁਮਰੋ ਦੂਧੁ ਬਿਦਰੁ ਕੋ ਪਾਨੋ ਅੰਮ੍ਰਿਤ ਕਰਿ ਮੈ ਮਾਨਿਆ ॥
 ਖੀਰ ਸਮਾਨਿ ਸਾਗੁ ਮੈ ਪਾਇਆ ਗੁਨ ਗਾਵਤ ਰੈਨਿ ਬਿਹਾਨੀ ॥
 ਕਬੀਰ ਕੋ ਠਾਕੁਰੁ ਅਨਦ ਬਿਨੋਦੀ ਜਾਤਿ ਨ ਕਾਹੂ ਕੀ ਮਾਨੀ ॥

ਭਾਈ ਗੁਰਦਾਸ ਜੀ ਨੇ ਬਿਦਰ ਦੇ ਪ੍ਰੇਮ ਦੀ ਮਹਿਮਾ ਨੂੰ ਇਕ ਪਉੜੀ ਵਿੱਚ ਇੰਜ ਬਿਆਨ ਕੀਤਾ ਹੈ-
 ਆਇਆ ਸੁਣਿਆ ਬਿਦਰ ਦੇ ਬੋਲੈ ਦੁਰਯੋਧਨਿ ਹੋਇ ਰੁਖਾ ।
 ਘਰਿ ਅਸਾਡੇ ਛਡਿ ਕੈ ਗੋਲੇ ਦੇ ਘਰਿ ਜਾਇ ਕੇ ਸੁਖਾ ।
 ਭੀਖਮ ਦ੍ਰੋਣਾ ਕਰਣ ਤਜਿ ਸਭਾ ਸੀਗਾਰ ਵਡੇ ਮਾਨੁਖਾ ।
 ਝੁੰਗੀ ਜਾਇ ਵਲਾਇਓਨੁ ਸਭਨਾ ਦੇ ਜੀਅ ਅੰਦਰ ਧੁਖਾ ।
 ਹਸ ਬੋਲੇ ਭਗਵਾਨ ਜੀ ਸੁਣਿਹੋ ਰਾਜਾ ਹੋਇ ਸਨਮੁਖਾ ।
 ਭਾਉ ਜਿਵੇਹਾ ਬਿਦਰ ਦੇ ਹੋਰੀ ਦੇ ਚਿਤ ਚਾਉ ਨ ਚੁਖਾ ।
 ਗੋਬਿੰਦ ਭਾਉ ਭਗਤ ਦਾ ਭੁਖਾ ।
 ਗੁਰੂ ਸਾਹਿਬਾਨ, ਭਗਤ, ਭੱਟ ਅਤੇ ਭਾਈ ਗੁਰਦਾਸ ਜੀ ਬਿਦਰ ਦੇ ਦਾਸੀ ਸੁਤ ਹੋਣ ਦੇ ਬਾਵਜੂਦ ਉਸ ਦੇ
 ਭਗਵਾਨ ਨਾਲ ਅਨਿਨ ਪ੍ਰੇਮ ਦੀ ਚਰਚਾ ਕਰਦੇ ਹਨ। ਸ਼ਾਇਦ ਸੁੱਚਾ ਪ੍ਰੇਮ ਕਰਨ ਵਾਲਿਆਂ ਵਿੱਚ ਹੀ ਅਨਿਆ ਅਤੇ ਭੂਲ
 ਦੇ ਖਿਲਾਫ ਬੋਲਣ ਦੀ ਜੁਆਰੱਤ ਹੁੰਦੀ ਹੈ। ਇਸੇ ਲਈ ਸਾਡੇ ਰਾਸਟਰਪਤੀ ਵੀ ਬਿਦਰ ਦੇ ਜੀਵਨ ਤੋਂ ਪ੍ਰਭਾਵਿਤ
 ਹਨ। ----- (ਜੂਨ 2005 ਦਾ ਸੰਪਾਦਕੀ)

ਭੂਲ ਚੁੱਕ ਖਿਮਾ


Form IV Statement of Ownership (See Rule 9)

Place	: 422, Sector 15-A, Chandigarh
Periodicity	: Monthly
Editor, Printer & Publisher's Name	: Dr. Jagir Singh
Nationality	: Indian
Owner of Newspaper	: President, Amrit Kirtan Trust

I, Dr. Jagir Singh, hereby declare that the particulars given above are true to the best of my knowledge and belief.

Date : 28th February, 2024

Dr. Jagir Singh, Publisher



Manjog Dr. JAGIR SINGH JI,

WAHEGURU JI KAKHALSA, WAHEGURU JI KI FATEH.

THANX for the AMRIT KIRTAN MAGAZINE OF JANUARY 24".

It is with delight to learn that your Beloved late. Bibi CHARAN KAUR JI was instrumental in bringing Gurbani kirtan to your house/family. That's the traditional way and echoes around that towards mine house family.
Dr. RAJENDRA SINGH CANADA, had paid rich tributes to your late MOTHER.

Those kinda things today are seldom seen or heard from different cities across Punjab or India.

The article by Dr Sanjeev Singh on Pandit Vishnu digambar Pulskar is a silent about the Gurbani Kirtan sung by him this information is needed as I am assembling an exclusive exhibit on Sikhism stamps postage stamp, FDC special covers postcards cancellations depending upon Gurdwara's Sikhs in sports SIKH in army freedom fighters and other aspects of Sikhism or life in general wherever the sikhs are depicted in India Post.

Perhaps I can include the sae Pandit DIGAMBAR STAMPS TO IN SIKHISM EXHIBITION.

Such a collection will be an added advantage so that I can write a book on SIKHS through postage stamps. Even earlier I have written to the readers of your magazine for any kind of help or donation of stamps or related material

Thank you.

BHAGWANT SINGH

M. 9910600199

Donations to **AMRIT KIRTAN TRUST** (Unique Registration Number **AAATA1371JF19911**)

Are eligible for relief u/s 11-Clause (i) of first proviso to sub-section (5) of section 80G date 07-04-2022 valid upto from AY 2022-23 to AY 2026-2027----Cheques/Drafts should be sent in the name of **AMRIT KIRTAN TRUST** payable at Mohali. Donations can also be sent by money order at the address **AMRIT KIRTAN TRUST** (Regd.) 422, Sector 15-A,Chandigarh-160015. The Donations can be made by Electronic Transfer also. The bank details are :

AMRIT KIRTAN TRUST Saving Bank A/c No. 65079603302, IFSC :SBIN0018141 in the State Bank of India, Phase 3B2, Mohali Punjab Branch. After such a Deposit, please inform us your Aadhar No., Pan No. Name & Address as also the deposit details to enable us to send you the receipt.

ਗੁਰਮਤਿ ਸੰਗੀਤ ਵਿਚ ਸਿੱਖ ਮਿਸ਼ਨਰੀ ਕਾਲਜਾਂ ਦਾ ਯੋਗਦਾਨ

ਡਾ. ਗੁਰਨਾਮ ਸਿੰਘ

ਸਿੱਖ ਪਰੰਪਰਾਵਾਂ ਦੀ ਸੰਭਾਲ ਵਿਚ ਗੁਰ ਅਸਥਾਨਾਂ ਦਾ ਵਿਸ਼ੇਸ਼ ਮਹੱਤਵ ਹੈ ਅਤੇ ਇਨ੍ਹਾਂ ਗੁਰੂ ਘਰਾਂ ਦੇ ਪ੍ਰਬੰਧਕਾਂ ਦਾ ਇਨ੍ਹਾਂ ਪਰੰਪਰਾਵਾਂ ਦੀ ਸੁਰੱਖਿਆ ਸੰਭਾਲ ਵਿਚ ਹਮੇਸ਼ਾ ਤੋਂ ਹੀ ਬੁਨਿਆਦੀ ਯੋਗਦਾਨ ਰਿਹਾ ਹੈ। ਮਹੱਤਵ ਦੁਆਰਾ ਗੁਰੂ ਘਰ ਦੀ ਗੁਰਮਤਿ ਮਰਿਆਦਾ ਦੇ ਘੋਰ ਨੁਕਸਾਨ ਨੂੰ ਪੂਰਨ ਲਈ ਚੇਤਨ ਸਿੱਖ ਹਿਰਦਿਆਂ ਨੇ ਥਾਂ-ਥਾਂ ਸਿੱਖੀ ਦੇ ਪ੍ਰਚਾਰ ਲਈ ਯਤਨ ਆਰੰਭੇ। ਇਨ੍ਹਾਂ ਯਤਨਾਂ ਵਿਚ ਹੀ ਸ੍ਰੀ ਨਨਕਾਣਾ ਸਾਹਿਬ ਦੇ ਗੁਰਪਾਮਾਂ ਨੂੰ 21 ਫਰਵਰੀ, 1921 ਨੂੰ ਸ਼ਾਂਤਮਈ ਢੰਗ ਨਾਲ ਸ਼ਹਦਰਤਾਂ ਦੇ ਕੇ ਅਜਾਦ ਕਰਵਾਉਣ ਵਾਲੇ ਸ਼ਹੀਦਾਂ ਦੀ ਯਾਦ ਵਿਚ ਸ਼ਹੀਦ ਸਿੱਖ ਮਿਸ਼ਨਰੀ ਕਾਲਜ ਦੀ ਸਥਾਪਨਾ ਕੀਤੀ ਗਈ। ਇਸ ਕਾਲਜ ਦਾ ਮੰਤਰ ਸਿੱਖੀ ਦਾ ਅਕਾਦਮਿਕ ਰੂਪ ਵਿਚ ਪ੍ਰਚਾਰ ਕਰਨਾ ਸੀ। ਗੁਰਬਾਣੀ, ਸਿੱਖ ਸਿਧਾਂਤ, ਸਿੱਖ ਇਤਿਹਾਸ ਅਤੇ ਗੁਰਮਤਿ ਸੰਗੀਤ ਦੇ ਵਿਰਸੇ ਦੇ ਪ੍ਰਚਾਰ ਲਈ ਵਿਦਵਾਨ ਗ੍ਰੰਥੀ, ਪ੍ਰਚਾਰਕ ਅਤੇ ਕੀਰਤਨੀਆਂ ਦੀ ਸਿਖਲਾਈ ਇਸ ਸੰਸਥਾ ਦਾ ਵਿਸ਼ੇਸ਼ ਟੀਚਾ ਮਿਥਿਆ ਗਿਆ। ਸਿੱਖ ਪੰਥ ਦੇ ਇਸ ਇਤਿਹਾਸਕ ਸਿਖਿਆ ਸੰਸਥਾਨ ਤੋਂ ਇਸ ਸੰਸਥਾ ਦਾ ਪਹਿਲਾ ਸੈਸ਼ਨ 1927 ਵਿਚ ਆਰੰਭ ਹੋਇਆ ਹੈ। ਉਪਰੰਤ ਸਾਮੇਂ ਸੰਤ ਫਤਹਿ ਸਿੰਘ ਚੰਨਣ ਸਿੰਘ ਸਿੱਖ ਮਿਸ਼ਨਰੀ ਕਾਲਜ ਬੁੱਚਾ ਜੌਹੜ, ਗੰਗਾ ਨਗਰ, ਰਾਜਸਥਾਨ; ਗੁਰੂ ਕਾਸ਼ੀ ਗੁਰਮਤਿ ਇੰਸਟੀਚਿਊਟ, ਤਲਵੰਡੀ ਸਾਬੋ, ਬਠਿੰਡਾ (1991); ਸੰਗੀਤ ਇੰਸਟੀਚਿਊਟ, ਤਲਵੰਡੀ ਸਾਬੋ, ਬਠਿੰਡਾ (1997); ਗੁਰਮਤਿ ਸੰਗੀਤ ਅਕੈਡਮੀ, ਸ੍ਰੀ ਆਨੰਦਪੁਰ ਸਾਹਿਬ, ਰੋਪੜ (1999); ਬੇਬੇ ਨਾਨਕੀ ਸਿੱਖ ਮਿਸ਼ਨਰੀ ਕਾਲਜ, ਸੁਲਤਾਨਪੁਰ ਲੋਧੀ, ਕਪੂਰਥਲਾ (2007); ਗੁਰਮਤਿ ਸੰਗੀਤ ਅਕੈਡਮੀ ਸੈਖੂਪੁਰਾ ਮੰਚੂਰੀ, ਜਿਲ੍ਹਾ ਕਰਨਾਲ, ਹਰਿਆਣਾ (2007) ਦੇ ਨਾਮ ਵਿਸ਼ੇਸ਼ ਤੌਰ 'ਤੇ ਵਰਣਨਯੋਗ ਹਨ। ਇਨ੍ਹਾਂ ਤੋਂ ਬਿਨਾਂ ਗੁਰੂ ਨਾਨਕ ਗੁਰਮਤਿ ਵਿਦਿਆਲਾ, ਡੇਰਾ ਬਾਬਾ ਨਾਨਕ, ਗੁਰਦਾਸਪੁਰ (2006); ਸ਼ਹੀਦ ਬਾਬਾ ਦੀਪ ਸਿੰਘ ਗੁਰਮਤਿ ਵਿਦਿਆਲਾ, ਬਖਸ਼ੀ ਵਾਲੀ ਕੋਠੀ, ਬਰਨਾਲਾ (2007); ਗੁਰਮਤਿ ਸੰਗੀਤ ਵਿਦਿਆਲਾ, ਗੁ: ਸਿਧਸਰ ਸਾਹਿਬ, ਕਾਲਮਾਲਾ ਛਾਪਾ, ਬਰਨਾਲਾ (2009); ਗੁਰਮਤਿ ਸੰਗੀਤ ਵਿਦਿਆਲਾ, ਸਾਹਜਨਪੁਰ, ਯੂ.ਪੀ.; ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਗੁਰਮਤਿ ਅਤੇ ਕੀਰਤਨ ਵਿਦਿਆਲਾ, ਪਿੰਡ ਭੁਗਕੇਹਨਾ, ਜਿਲ੍ਹਾ ਤਰਨਤਾਰਨ (2010); ਭਾਈ ਗੁਰਦਾਸ ਗੁਰਮਤਿ ਵਿਦਿਆਲਾ, ਗੁ: ਮੰਜੀ ਸਾਹਿਬ, ਆਲਮਗੀਰ, ਲੁਧਿਆਣਾ (2010) ਵਿਦਿਆਲਿਆਂ ਬਾਬਾ ਫਰੀਦ ਗੁਰਮਤਿ ਵਿਦਿਆਲਾ, ਫਰੀਦਕੋਟ; ਗੁਰਮਤਿ ਸਿਖਲਾਈ ਵਿਦਿਆਲਾ, ਨਾਦੋਣ, ਹਿਮਾਚਲ ਪ੍ਰਦੇਸ਼; ਸ਼ਹੀਦ ਸੰਗੀਤ ਵਿਦਿਆਲਾ, ਬਾਦੀਆਂ, ਮੁਕਤਸਰ; ਗੁਰਮਤਿ ਸੰਗੀਤ ਵਿਦਿਆਲਾ, ਗੁ. ਜੁਬਲੀ ਧਰਮਸ਼ਾਲਾ, ਫਿਰੋਜ਼ਪੁਰ; ਗੁਰਮਤਿ ਸੰਗੀਤ ਵਿਦਿਆਲਾ, ਛੱਡੀਸਗੜ੍ਹ ਸਥਾਨਾਂ 'ਤੇ ਗੁਰਮਤਿ ਸੰਗੀਤ ਵਿਦਿਆਲਿਆਂ ਦੀ ਸਥਾਪਨਾ ਕੀਤੀ ਗਈ ਹੈ।

ਮਾਣ ਵਾਲੀ ਗੱਲ ਹੈ ਕਿ ਅਕਾਲ ਤਖ਼ਤ ਦੇ ਜਥੇਦਾਰ ਸਾਹਿਬਾਨ ਅਤੇ ਪ੍ਰਸਿੱਧ ਪੰਥਿਕ ਵਿਦਵਾਨ ਅਤੇ ਪ੍ਰਚਾਰਕਾਂ ਤੋਂ ਇਲਾਵਾ ਦੇਸ਼ ਦੇ ਪਹਿਲੇ ਸਿੱਖ ਰਾਸ਼ਟਰਪਤੀ ਗਿਆਨੀ ਜੈਲ ਸਿੰਘ ਵਰਗੇ ਵਿਦਵਾਨ ਵਿਅਕਤੀਆਂ ਨੇ ਸ਼ਹੀਦ ਸਿੱਖ ਮਿਸ਼ਨਰੀ ਕਾਲਜ ਤੋਂ ਸਿਖਿਆ ਪ੍ਰਾਪਤ ਕੀਤੀ। ਸਿੱਖ ਪੰਥ ਦੇ ਉਚ ਕੋਟੀ ਦੇ ਵਿਦਵਾਨ ਅਧਿਆਪਕ ਪਿੰਸਿਪਿਲ ਡਾ. ਧਰਮਾਨੰਤ ਸਿੰਘ, ਪਿੰ. ਗੰਗਾ ਸਿੰਘ, ਪ੍ਰੋ. ਸਾਹਿਬ ਸਿੰਘ, ਪਿੰ. ਤਾਰਨ ਸਿੰਘ, ਪਿੰ. ਹਰਭਜਨ ਸਿੰਘ ਤੋਂ ਇਲਾਵਾ ਪਿੰ. ਲਾਭ ਸਿੰਘ, ਡਾ. ਸਮਸ਼ੇਰ ਸਿੰਘ, ਪਿੰ. ਸਵਰਨਜੀਤ ਸਿੰਘ, ਪਿੰ. ਨਿਰਵੈਰ ਸਿੰਘ ਅਰਜੀ, ਪਿੰ. ਡਾ. ਸੂਬਾ ਸਿੰਘ, ਪਿੰ. ਡਾ. ਜੋਗੈਸ਼ਵਰ ਸਿੰਘ, ਪਿੰ. ਬਲਦੇਵ ਸਿੰਘ. ਪਿੰ. ਹਰਦੀਪ ਸਿੰਘ ਆਦਿ ਨੇ ਸਮੇਂ-ਸਮੇਂ ਇਸ ਸੰਸਥਾ ਵਿਚ ਵਿਦਿਆਰਥੀਆਂ ਨੂੰ ਸਿਖਿਆ ਦਿਤੀ। ਇਨ੍ਹਾਂ ਤੋਂ ਇਲਾਵਾ ਪ੍ਰੋ. ਵਰਿਆਮ ਸਿੰਘ, ਪ੍ਰੋ. ਰੂਪ ਸਿੰਘ, ਪ੍ਰੋ. ਬਲਦਿੰਦਰ ਸਿੰਘ ਜੋੜਾ ਆਦਿ ਨੇ ਵੀ ਸਮੇਂ-ਸਮੇਂ ਇਸ ਸੰਸਥਾ ਲਈ ਆਪਣਾ ਵਿਦਵਤਾ ਪੂਰਣ ਯੋਗਦਾਨ ਪਾਇਆ। ਇਨ੍ਹਾਂ ਵਿਦਿਆਰਥੀਆਂ ਵਿਚ ਸਿੰਘ ਸਾਹਿਬ ਪ੍ਰੋ. ਮਨਜੀਤ ਸਿੰਘ, ਸਿੰਘ ਸਾਹਿਬ ਗਿਆਨੀ ਕੇਵਲ ਸਿੰਘ, ਡਾ. ਕੇਹਰ ਸਿੰਘ, ਡਾ. ਬਲਕਾਰ ਸਿੰਘ, ਪਿਆਰਾ ਸਿੰਘ ਪਦਮ, ਅਮਰ ਸਿੰਘ ਦੁਸਾਂਤ, ਮਾਸਟਰ ਕਰਤਾਰ ਸਿੰਘ, ਸਿੰਘ ਸਾਹਿਬ ਗਿਆਨੀ ਗੁਰਬਚਨ ਸਿੰਘ, ਗਿ. ਜਗਤਾਰ ਸਿੰਘ ਜਾਚਕ, ਗਿ. ਹਰਪਾਲ ਸਿੰਘ, ਗਿ. ਅਮਰਜੀਤ ਸਿੰਘ ਬਰਨਾਲਾ, ਗਿ. ਸਤਪਾਲ ਸਿੰਘ, ਗਿ. ਤਰਨਜੀਤ ਸਿੰਘ ਮੁਕੰਬੀਆਂ, ਗਿ. ਕੁਲਦੀਪ ਸਿੰਘ ਅਲਾਹਾਬਾਦ, ਗਿ. ਚਰਨਜੀਤ ਸਿੰਘ ਕਲਕੱਤਾ, ਹਰਭਜਨ ਸਿੰਘ ਮੁਬੰਦੀ, ਪ੍ਰੋ. ਰਾਜਪਾਲ ਸਿੰਘ ਆਦਿ ਪ੍ਰਮੁੱਖ ਸਿੱਖ ਵਿਦਵਾਨਾਂ ਅਤੇ ਪ੍ਰਚਾਰਕਾਂ ਦਾ ਜਿਕਰ ਉਲੇਖਯੋਗ ਹੈ।

ਗੁਰਮਤਿ ਸੰਗੀਤ ਦੇ ਖੇਤਰ ਵਿਚ ਇਸ ਸੰਸਥਾ ਦੇ ਸਤਿਕਾਰਯੋਗ ਅਧਿਆਪਕਾਂ ਵਿਚ ਉਸਤਾਦ ਅਵਤਾਰ ਸਿੰਘ ਨਾਜ਼, ਉਸਤਾਦ ਮਹਿੰਗਾ ਸਿੰਘ, ਭਾਈ ਨਿਰਮਲ ਸਿੰਘ, ਸ੍ਰੀ ਸੁਰਜੀਤ ਸਿੰਘ ਅਤੇ ਪਿੰ. ਬਲਦੇਵ ਸਿੰਘ ਆਦਿ ਦਾ ਨਾਮ ਵਿਸ਼ੇਸ਼ ਤੌਰ 'ਤੇ ਵਰਣਨਯੋਗ ਹੈ। ਇਸ ਸੰਸਥਾ ਤੋਂ ਭਾਈ ਨਿਰਮਲ ਸਿੰਘ ਖਾਲਸਾ, ਭਾਈ ਹਰਜਿੰਦਰ ਸਿੰਘ ਸ੍ਰੀਨਾਗਰ, ਭਾਈ ਰਵਿੰਦਰ ਸਿੰਘ, ਭਾਈ ਸਤਿਦੰਦਰਬੀਰ ਸਿੰਘ, ਭਾਈ ਗੁਰਦੇਵ ਸਿੰਘ ਕੁਹਾੜਕਾ, ਭਾਈ ਗਗਨਦੀਪ ਸਿੰਘ, ਭਾਈ ਗੁਰਕੀਰਤ ਸਿੰਘ, ਪਿੰ. ਬਲਦੇਵ ਸਿੰਘ, ਪ੍ਰੋ. ਰਵੇਲ ਸਿੰਘ ਆਦਿ ਨਾਮਾਵਰ ਕੀਰਤਨੀਆਂ ਨੇ ਸਿਖਿਆ ਪ੍ਰਾਪਤ ਕੀਤੀ ਅਤੇ ਪੰਥ ਵਿਚ ਵਿਸ਼ੇਸ਼ ਸਤਿਕਾਰ ਹਾਸਲ ਕੀਤਾ।

ਮਾਲਵਾ ਖੇਤਰ ਵਿੱਚ ਧਰਮ ਪ੍ਰਚਾਰ ਦੀ ਲੋੜ ਨੂੰ ਮੁੱਖ ਰਖ ਕੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਧਰਮ ਪ੍ਰਚਾਰ ਕਮੇਟੀ ਨੇ ਸ੍ਰੀ ਦਮਦਮਾ ਸਾਹਿਬ ਤਲਵੰਡੀ ਸਾਬੋ ਦੇ ਇਤਿਹਾਸਕ ਨਗਰ ਵਿਖੇ ਸੰਨ 1991 ਈ. ਵਿੱਚ ਗੁਰੂ ਕਾਸ਼ੀ ਗੁਰਮਤਿ

ਇੰਸਟੀਚਿਊਟ ਨਾਂ ਦੀ ਸੰਸਥਾ ਦੀ ਸਥਾਪਨਾ ਕੀਤੀ। ਇਸ ਸੰਸਥਾ ਦੇ ਪਹਿਲੇ ਪਿੰਸਿਪਲ ਡਾ. ਲਾਭ ਸਿੰਘ ਜੀ ਸਨ ਜਿਨ੍ਹਾਂ ਦਾ ਇਸ ਸੰਸਥਾ ਦੀ ਸਥਾਪਨਾ ਵਿੱਚ ਵਿਸ਼ੇਸ਼ ਯੋਗਦਾਨ ਹੈ। ਸ਼ੁਰੂਆਤ ਵੇਲੇ ਇਸ ਸੰਸਥਾ ਵਿੱਚ ਪ੍ਰੋਫੈਸਰ ਰਵੇਲ ਸਿੰਘ ਨੇ ਸੰਗੀਤ ਮੁਖੀ ਅਤੇ ਪ੍ਰੋਫੈਸਰ ਸਰਦੂਲ ਸਿੰਘ ਨੇ ਤਬਲਾ ਸਿਖਾਉਣ ਦੀ ਜ਼ਿੰਮੇਵਾਰੀ ਨਿਭਾਈ। ਡਾ. ਅਮਰਜੀਤ ਸਿੰਘ ਡਾਇਰੈਕਟਰ-ਪਿੰਸਿਪਲ ਵਜੋਂ ਸੇਵਾ ਨਿਭਾਏ ਚੁੱਕੇ ਹਨ। ਪ੍ਰੋ. ਅਮਰਜੀਤ ਸਿੰਘ ਟੋਹਾਣਾ, ਪ੍ਰੋ. ਬਿਕਰਮਜੀਤ ਸਿੰਘ, ਪ੍ਰੋ. ਜਨਨੈਲ ਸਿੰਘ ਤੋਂ ਪ੍ਰੋ. ਸੁਰਜੀਤ ਸਿੰਘ ਸੰਗੀਤ ਵਿਭਾਗ ਵਿੱਚ ਸੇਵਾ ਨਿਭਾਉਂਦੇ ਰਹੇ ਹਨ।

1927 ਤੋਂ 2012 ਤੱਕ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਗੁਰਮਤਿ ਸੰਗੀਤ ਦੇ ਖੇਤਰ ਵਿੱਚ ਨਿਰੰਤਰ ਯੋਗਦਾਨ ਪਾਇਆ ਹੈ ਅਤੇ ਕੀਰਤਨੀਆਂ ਦੀਆਂ ਕਈ ਪੀੜ੍ਹੀਆਂ ਨੂੰ ਸਿੱਖ ਮਿਸ਼ਨਰੀ ਕਾਲਜਾਂ ਵਿੱਚ ਤਿਆਰ ਕੀਤਾ ਹੈ। ਸਿੱਖ ਮਿਸ਼ਨਰੀ ਕਾਲਜਾਂ ਦੇ ਬਹੁਤ ਸਾਰੇ ਕੀਰਤਨੀਏ ਦੇਸ਼ ਵਿਦੇਸ਼ ਵਿੱਚ ਕੀਰਤਨ ਦੀ ਸੇਵਾ ਕਰ ਰਹੇ ਹਨ। ਗੁਰਮਤਿ ਸੰਗੀਤ ਵਿੱਚ ਗਿਣਾਤਮਕ ਤੌਰ ਤੇ ਸਭ ਤੋਂ ਜਿਆਦਾ ਕੀਰਤਨੀਏ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਯਤਨਾਂ ਸਦਕਾ ਹੀ ਤਿਆਰ ਹੋਏ ਹਨ। ਸ੍ਰੀ ਦਰਬਾਰ ਸਾਹਿਬ ਦੀ ਕੀਰਤਨ ਪਰੰਪਰਾ ਵਿੱਚ ਇਨ੍ਹਾਂ ਕੀਰਤਨੀਆਂ ਦਾ ਵਿਸ਼ੇਸ਼ ਯੋਗਦਾਨ ਹੈ ਜੋ ਸਾਰੇ ਵਿਸ਼ਵ ਲਈ ਇਕ ਉਦਾਹਰਣ ਵਜੋਂ ਪ੍ਰਤੱਖ ਹੈ।

ਵਰਤਮਾਨ ਸਮੇਂ ਗੁਰਮਤਿ ਸੰਗੀਤ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਤੋਂ ਇਲਾਵਾ ਵੱਖ-ਵੱਖ ਧਾਰਮਿਕ ਸੰਸਥਾਵਾਂ, ਵਿਦਿਆਕ ਅਦਾਰਿਆਂ ਅਤੇ ਯੂਨੀਵਰਸਿਟੀਆਂ ਵਿੱਚ ਵੀ ਅਧਿਆਇਨ ਤੇ ਅਧਿਆਪਨ ਦਾ ਵਿਸ਼ਾ ਬਣ ਚੁੱਕਿਆ ਹੈ। ਇਸ ਲਈ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਬੰਧ ਅਧੀਨ ਕਾਰਜਸ਼ੀਲ ਸਿੱਖ ਮਿਸ਼ਨਰੀ ਕਾਲਜਾਂ ਦੀ ਗੁਰਮਤਿ ਸੰਗੀਤ ਸਬੰਧੀ ਜ਼ਿੰਮੇਵਾਰੀ ਹੋਰ ਵੀ ਵੱਧ ਜਾਂਦੀ ਹੈ। ਇਸ ਲਈ ਇਨ੍ਹਾਂ ਇਸ ਵਿਸ਼ੇ ਦੀ ਸਿਖਲਾਈ, ਪਾਠਕ੍ਰਮ ਅਤੇ ਵਿਦਿਆਕ ਪ੍ਰਬੰਧਾਂ ਵਿੱਚ ਸੁਧਾਰ ਦੀ ਬਹੁਤ ਜ਼ਰੂਰਤ ਹੈ ਤਾਂ ਜੋ ਇਸ ਕੇਂਦਰੀ ਸੰਸਥਾ ਤੋਂ ਸੇਧ ਲੈ ਕੇ ਅਤੇ ਇਸ ਕੇਂਦਰੀ ਸੰਸਥਾ ਨਾਲ ਇਕਸ਼ੁਰੂ ਹੋ ਕੇ ਮਰਿਆਦਾਗਤ ਗੁਰਮਤਿ ਸੰਗੀਤ ਦਾ ਪ੍ਰਚਾਰ ਪ੍ਰਸਾਰ ਸੰਭਵ ਹੋ ਸਕੇ।

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਗੁਰਮਤਿ ਸੰਗੀਤ ਦੇ ਪ੍ਰਚਾਰ ਲਈ ਯਤਨ ਕੀਤੇ ਜਾ ਰਹੇ ਸਲਾਘਾਯੋਗ ਹਨ ਫਿਰ ਵੀ ਵਿਆਪਕ ਪੱਧਰ 'ਤੇ ਗੁਰਮਤਿ ਸੰਗੀਤ ਦੀ ਮੌਲਿਕਤਾ ਤੇ ਪ੍ਰਮਾਣਿਕ ਪਰੰਪਰਾ ਨੂੰ ਵਿਹਾਰਕ ਰੂਪ ਵਿੱਚ ਸਥਾਪਿਤ ਕਰਨ ਦੀ ਬੁਨਿਆਦੀ ਜ਼ਰੂਰਤ ਹੈ। ਇਸ ਲਈ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਰਾਗ ਪਰੰਪਰਾ, ਗਾਇਨ ਪਰੰਪਰਾ, ਤੰਤੀ ਸਾਜ਼ਾਂ ਦੀ ਪਰੰਪਰਾ ਅਤੇ ਸ਼ਬਦ ਕੀਰਤਨ ਦੀ ਟਕਸਾਲੀ ਪਰੰਪਰਾ ਨੂੰ ਕੀਰਤਨੀਆਂ ਦੁਆਰਾ ਪ੍ਰਚਾਰ ਵਿੱਚ ਲਿਆਉਣ ਦੀ ਪਹਿਲ ਕਦਮੀ ਅਤੇ ਇਸ ਦੀ ਸਥਾਪਨਾ ਲਈ ਸੁਦਿੜ ਯਤਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੁਆਰਾ ਹੀ ਸੰਭਵ ਹੋ ਸਕਦੇ ਹਨ। ਇਸ ਸੰਦਰਭ ਵਿੱਚ ਸ੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਦੀ ਕੀਰਤਨ ਪਰੰਪਰਾ ਉਤੇ ਸਥਾਪਿਤ ਗੁਰ ਮਰਿਆਦਾ ਦੇ ਨਾਲ-ਨਾਲ ਗੁਰਮਤਿ ਸੰਗੀਤ ਮਰਿਆਦਾ ਦਾ ਨਿਯਮਬੱਧ ਰੂਪ ਵਿੱਚ ਪਾਲਣ ਕਰਨਾ ਕਰਵਾਉਣਾ ਚਾਹੀਦਾ ਹੈ। ਸਾਡੀ ਸਭ ਤੋਂ ਵੱਡੀ ਸੀਮਾ ਅਤੇ ਚਣੌਤੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਬੰਧ ਅਧੀਨ ਚਲ ਰਹੀਆਂ ਸੰਸਥਾਵਾਂ ਦੇ ਅਕਾਦਮਿਕ ਮਿਆਰ ਨੂੰ ਹੋਰ ਉੱਚਾ ਚੁੱਕਣਾ ਅਤੇ ਸਮਕਾਲੀ ਗੁਰੂ ਘਰ ਦੇ ਕੀਰਤਨੀਆਂ ਦੀ ਸਿਖਲਾਈ ਦਾ ਪ੍ਰਬੰਧ ਹੋਰ ਸੁਚੱਜਾ ਬਣਾਉਣਾ ਹੈ। ਸਾਨੂੰ ਖੁਸ਼ੀ ਹੈ ਕਿ ਸ੍ਰੀ ਦਰਬਾਰ ਸਾਹਿਬ ਤੋਂ ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਵਿਸ਼ੇਸ਼ ਯਤਨਾਂ ਨਾਲ ਜਿਥੇ ਤੰਤੀ ਸਾਜ਼ਾਂ ਦੀ ਪਰੰਪਰਾ ਦੀ ਪੁਨਰ ਸੁਰਜੀਤੀ ਹੋਈ ਹੈ, ਉਥੇ ਵੱਖ-ਵੱਖ ਮਿਸ਼ਨਰੀ ਕਾਲਜਾਂ ਵਿੱਚ ਤੰਤੀ ਸਾਜ਼ਾਂ ਨੂੰ ਸਿਖਾਉਣ ਦਾ ਆਗਾਜ਼ ਵੀ ਕੀਤਾ ਗਿਆ ਹੈ। ਭਵਿੱਖ ਵਿੱਚ ਆਸ ਕਰਦੇ ਹਾਂ ਕਿ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਮੂਹ ਅਹੁਦੇਦਾਰ ਅਤੇ ਸਰਪਰਸਤ ਗੁਰਮਤਿ ਸੰਗੀਤ ਦਾ ਸਹੀ ਰੂਪ ਵਿੱਚ ਪ੍ਰਚਾਰ ਹਿਤ ਆਪਣਾ ਯੋਗਦਾਨ ਪਾਉਣਗੇ ਤਾਂ ਜੋ ਗੁਰਮਤਿ ਸੰਗੀਤ ਪਾਪੂਲਰ ਫਿਲਮੀ ਸੰਗੀਤ ਦੇ ਪ੍ਰਭਾਵ ਤੋਂ ਰਹਿਤ ਹੋ ਕੇ ਗੁਰਮਤਿ ਅਤੇ ਸਿੱਖ ਸੰਗੀਤ ਦੀ ਮੌਲਿਕਤਾ ਦਾ ਧਾਰਣੀ ਰਹਿ ਸਕੇ।

ਬਾਨੀ ਪ੍ਰੋਫੈਸਰ ਤੇ ਮੁਖੀ,
ਗੁਰਮਤਿ ਸੰਗੀਤ ਚੇਅਰ-ਗੁਰਮਤਿ ਸੰਗੀਤ ਵਿਭਾਗ
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

ਸ਼੍ਰੋਮਣੀ ਕੀਰਤਨੀਏ, ਨਿਰਲੇਪ ਤੇ ਪੁਉਪਕਾਰੀ ਪੰਥ ਸੇਵਕ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਹਰਭਜਨ ਸਿੰਘ ਰਤਨ (ਆਲ ਇੰਡੀਆ ਰੇਡੀਓ ਵਾਲੇ) ਸਪੁੱਤਰ ਭਾਈ ਪ੍ਰਧਾਨ ਸਿੰਘ

ਵੀਹਵੀਂ ਸਦੀ ਵਿਚ ਕੀਰਤਨ ਰਾਹੀਂ ਗੁਰਮਤਿ ਤੇ ਸਿੱਖੀ ਦੇ ਪ੍ਰਚਾਰ ਦੀ ਮਹਾਨ ਸੇਵਾ, ਜਿਸ ਲਗਨ, ਸ਼ਰਧਾ, ਨਿਰਲੇਪਤਾ ਤੇ ਤਿਆਗ ਨਾਲ, ਭਾਈ ਸਾਹਿਬ ਭਾਈ ਸੁਧ ਸਿੰਘ ਭਾਈ ਪ੍ਰਧਾਨ ਸਿੰਘ ਜੀ ਦੇ ਜਥੇ ਨੇ ਕੀਤੀ ਹੈ, ਉਸ ਦੀ ਮਿਸਾਲ ਪੰਥ ਵਿਚ ਨਹੀਂ ਮਿਲਦੀ। ਨਿਰੰਤਰ 70 ਸਾਲ ਲਗਾਤਾਰ ਇਸ ਜਿਥੇ ਨੇ ਸਾਰੇ ਹਿੰਦੁਸਤਾਨ ਵਿੱਚ ਅਤੇ ਹਿੰਦੁਸਤਾਨ ਤੋਂ ਬਾਹਰ ਵੀ, ਜਿਸ ਤਰ੍ਹਾਂ ਸੰਗਤਾਂ ਨੂੰ ਗੁਰਬਾਣੀ ਦੇ ਕੀਰਤਨ ਤੇ ਵਿਆਖਿਆ ਨਾਲ ਨਿਹਾਲ ਕੀਤਾ, ਉਸ ਦੀ ਅਮਰ ਤੇ ਮਿੱਠੀ ਯਾਦ, ਹੁਣ ਤੱਕ ਉਨ੍ਹਾਂ ਸਰੋਤਿਆਂ ਦੇ ਦਿਲਾਂ ਉਤੇ ਉਕਰੀ ਹੋਈ ਹੈ, ਜਿਨ੍ਹਾਂ ਨੂੰ ਉਨ੍ਹਾਂ ਦਾ ਕੀਰਤਨ ਸੁਣਨ ਦਾ ਅਵਸਰ ਮਿਲਿਆ।

ਭਾਈ ਸੁਧ ਸਿੰਘ ਤੇ ਭਾਈ ਪ੍ਰਧਾਨ ਸਿੰਘ ਜੀ ਸੱਕੇ ਚਾਚਾ ਭਤੀਜਾ ਸਨ। ਇਨ੍ਹਾਂ ਨਾਲ ਦੋ ਸਾਥੀ ਹੋਰ ਸਨ, ਭਾਈ ਠਾਕਰ ਸਿੰਘ ਜੀ ਤੇ ਭਾਈ ਮੱਖਣ ਸਿੰਘ ਜੀ। ਭਾਈ ਸੁਧ ਸਿੰਘ ਜੀ ਤੇ ਭਾਈ ਪ੍ਰਧਾਨ ਸਿੰਘ ਜੀ ਸਵੱਰਗਵਾਸ ਹੋ ਚੁੱਕੇ ਹਨ। ਪਰ ਬਾਕੀ ਦੇ ਦੋਵੇਂ ਸਾਥੀ ਮੌਜੂਦ ਹਨ।

ਭਾਈ ਸੁਧ ਸਿੰਘ ਜੀ ਤੇ ਭਾਈ ਪ੍ਰਧਾਨ ਜੀ ਪਿੰਡ ਜਬੀ ਤਹਿਸੀਲ ਖੁਸ਼ਾਬ ਜ਼ਿਲ੍ਹਾ ਸ਼ਾਹਪੁਰ (ਸਰਗੋਪਾ) ਦੇ ਜੰਮਪਲ ਸਨ। ਆਯੁ ਦਾ ਵੱਡਾ ਹਿੱਸਾ ਸਰਗੋਪੇ ਹੀ ਬੜੀਤ ਕੀਤਾ। ਇਸੇ ਲਈ ਉਨ੍ਹਾਂ ਦੇ ਨਾਮ ਨਾਲ ਸਰਗੋਪੇ ਵਾਲੇ ਸ਼ਬਦ ਵੀ ਸੰਗਤਾਂ ਲਗਾ ਦਿੰਦੀਆਂ ਸਨ। ਭਾਈ ਸੁਧ ਸਿੰਘ ਜੀ ਦੇ ਪਿਤਾ ਭਾਈ ਮੰਗਲ ਸਿੰਘ ਜੀ (ਮੇਰੇ ਪੜਦਾਦਾ ਜੀ) ਬੜੇ ਗੁਰਮੁਖ ਤੇ ਸੰਤ ਬਿਰਤੀ ਵਾਲੇ ਸਨ। ਉਨ੍ਹਾਂ ਨੇ ਆਪਣੀ ਜੁਆਨੀ ਵਿਚ ਸਿੱਖ ਰਾਜ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੀ ਛੌਜ ਵਿੱਚ ਛੌਜੀ ਸੇਵਾ ਕੀਤੀ ਸੀ। ਭਾਈ ਮੰਗਲ ਸਿੰਘ ਜੀ ਦੇ ਪੰਜ ਸਪੁੱਤਰ ਸਨ। ਵੱਡੇ ਭਾਈ ਬੇਅੰਤ ਸਿੰਘ ਜੀ, ਜੋ ਉਦਾਸੀ ਸੰਤ ਬਣ ਗਏ ਸਨ, ਤੋਂ ਬੜੇ ਤੋਜਸਵੀ ਤੇ ਤਪਸਵੀ ਸਨ, ਭਾਈ ਤਥਤ ਸਿੰਘ ਜੀ ਜੋ ਤਿਆਰ-ਬਰ ਤਿਆਰ ਅਕਾਲੀ ਸਿੰਘ ਸਨ, ਬਾਵਾ ਨਿਹਾਲ ਦਾਸ ਜੀ, ਜੋ ਆਪਣੇ ਵੱਡੇ ਭਰਾ ਮਹੱਤ ਬਾਬਾ ਗੁਲਾਬ ਦਾਸ ਜੀ ਨਾਲ ਹੀ ਉਦਾਸੀ ਸੰਤ ਬਣ ਗਏ ਤੇ ਸਭ ਤੋਂ ਛੋਟੇ ਭਾਈ ਸਾਹਿਬ ਸੁਧ ਸਿੰਘ ਜੀ, ਜਿਨ੍ਹਾਂ ਨੇ ਕੀਰਤਨ ਵਿਆਖਿਆ ਤੇ ਸਿੱਖੀ ਪ੍ਰਚਾਰ ਲਈ ਜੀਵਨ ਅਰਪਨ ਕਰ ਦਿੱਤਾ। ਬਾਵਾ ਗੁਲਾਬ ਦਾਸ ਜੀ ਤੇ ਨਿਹਾਲ ਦਾਸ ਜੀ ਦਾ ਡੇਰਾ ਜਬੀ ਪਿੰਡ ਤੋਂ ਬਾਹਰਵਾਰ ਇਕ ਵੱਡੇ ਤਾਲਾਬ ਦੇ ਕਿਨਾਰੇ ਸੀ। ਜਿਥੇ ਦੋਵੇਂ ਵੇਲੇ ਗੁਰਬਾਣੀ ਦਾ ਕੀਰਤਨ ਤੇ ਕਥਾ ਹੁੰਦੀ ਸੀ। ਇਲਾਕੇ ਦੇ ਅਪਾਹਜ ਬੱਚੇ ਲੰਗੜੇ ਲੁਹਲੇ ਅਨੁਨੇ ਸਭ ਇਸ ਗੁਰਦੁਆਰੇ ਵਿੱਚ ਪਾਲੇ ਜਾਂਦੇ ਸਨ ਤੇ ਉਨ੍ਹਾਂ ਨੂੰ ਕਥਾ ਕੀਰਤਨ ਸਿਖਾਇਆ ਜਾਂਦਾ ਸੀ। ਇਸ ਡੇਰੇ ਤੋਂ ਸਿਖਿਆ ਪਾ ਕੇ ਕਈ ਰਾਗੀ ਸਿੰਘ ਨਿਕਲੇ, ਜਿਹਨਾਂ ਵਿੱਚੋਂ ਭਾਈ ਸੁਧ ਸਿੰਘ ਜੀ, ਭਾਈ ਪ੍ਰਧਾਨ ਸਿੰਘ ਜੀ, ਭਾਈ ਤੁਲਸਾ ਸਿੰਘ ਜੀ, ਭਾਈ ਹਰਭਜਨ ਦਾਸ ਜੀ ਤੇ ਭਾਈ ਸਤਿਨਾਮ ਦਾਸ ਜੀ ਬੜੇ ਪ੍ਰਸਿੱਧ ਹੋਏ।

ਭਾਈ ਸੁਧ ਸਿੰਘ ਜੀ ਕਥਾ ਤੇ ਕੀਰਤਨ ਸਿੱਖ ਕੇ ਖਾਲਸਾ ਗੁਰਮਤਿ ਕਾਲਜ ਗੁਜਰਾਂਵਾਲਾ ਦੇ ਅਧਿਆਪਕ ਬਣ ਗਏ ਤੇ 1905 ਵਿੱਚ ਇਸ ਕਾਲਜ ਦੀ ਉਗਰਾਹੀ ਕਰਨ ਲਈ ਸੰਘਾਈ ਚੀਨ ਵੀ ਗਏ। ਭਾਈ ਪ੍ਰਧਾਨ ਸਿੰਘ ਜੀ ਉਦੋਂ ਬਚਪਨ ਵਿੱਚ ਰਾਗ ਵਿਦਿਆ ਸਿਖ ਰਹੇ ਸਨ। ਭਾਈ ਪ੍ਰਧਾਨ ਸਿੰਘ ਜੀ ਦਾ ਗਲਾ ਬੜਾ ਸੁਰੀਲਾ, ਆਵਾਜ਼ ਮਿੱਠੀ ਤੋਂ ਉਚੀ ਦਿਲਖਿਚਵੀਂ ਸੋਜ਼ ਭਰਪੂਰ ਸੀ। ਉਨ੍ਹਾਂ ਨੇ ਥਾਉਂ ਥਾਂ ਦੀ ਰਹਿ ਕੇ ਚੰਗੇ ਉਸਤਾਦਾਂ ਤੋਂ ਕਲਾਸੀਕਲ ਸੰਗੀਤ ਦੀ ਸਿਖਿਆ ਲਈ ਤੇ ਸ਼ਬਦ ਗਾਇਨ ਦੀਆਂ ਪੁਰਾਤਨ ਰੀਤਾਂ, ਜੋ ਗੁਰੂ ਸਾਹਿਬਾਨ ਦੇ ਵੇਲੇ ਤੋਂ ਸੀਨਾ ਬਸੀਨਾ ਪ੍ਰਚਲਤ ਸਨ, ਸਿਖੀਆਂ। ਜਦੋਂ ਆਪ 15 ਸਾਲਾਂ ਦੇ ਹੋ ਗਏ ਤਾਂ ਉਨ੍ਹਾਂ ਨੇ ਆਪਣੇ ਚਾਚਾ ਜੀ ਭਾਈ ਸੁਧ ਸਿੰਘ ਜੀ ਨਾਲ ਮਿਲ ਕੇ ਕੀਰਤਨੀ ਜਥਾ ਬਣਾ ਲਿਆ। ਭਾਈ ਸੁਧ ਸਿੰਘ ਜੀ ਕਥਾ ਵਿਆਖਿਆਨ ਬਹੁਤ ਸੁੰਦਰ ਕਰਦੇ ਸਨ, ਤੇ ਭਾਈ ਪ੍ਰਧਾਨ ਸਿੰਘ ਜੀ ਕੀਰਤਨ ਦੀ ਅਮੁੱਲੀ ਦਾਤ, ਤੇ ਦਿਲਖਿਚਵੀਂ ਸੁਰ ਨਾਲ ਮਾਲਾ ਮਾਲ ਸਨ। ਸੋ ਦੋਹਾਂ ਦੇ ਸੁਮੇਲ ਨੇ ਸੋਨੇ ਤੇ ਸੁਹਾਗੇ ਦਾ ਕੰਮ ਕੀਤਾ ਤੇ ਥੋੜੇ ਸਮੇਂ ਵਿੱਚ ਹੀ ਆਪ ਦਾ ਨਾਮ ਸਾਰੇ ਪੰਥ ਵਿੱਚ ਪ੍ਰਸਿੱਧ ਹੋ ਗਿਆ।

ਉਨ੍ਹਾਂ ਦਿਨਾਂ ਵਿੱਚ ਹੀ ਆਪ ਦੀ ਸੰਗਤ, ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਤੇ ਸੰਤ ਅਤਰ ਸਿੰਘ ਜੀ ਮਸਤੂਆਣਾ ਵਾਲਿਆਂ ਨਾਲ ਹੋ ਗਈ ਤੇ ਨਿੱਘਾ ਪਿਆਰ ਸਤਿਕਾਰ ਕਾਇਮ ਹੋ ਗਿਆ। ਇਨ੍ਹਾਂ ਦੋਹਾਂ ਵਿਅਕਤੀਆਂ ਦੀ ਨੇੜਤਾ ਨਾਲ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਦੇ ਜੀਵਨ ਉਤੇ ਹੋਰ ਅਜਿਹਾ ਗੁੜ੍ਹਾ ਰੰਗ ਚੜ੍ਹਿਆ ਕਿ “ਭਲੇ ਭਲੇ ਰੋ ਕੀਰਤਨੀਆ” ਵਾਲੇ ਸਾਰੇ ਗੁਣ ਇਨ੍ਹਾਂ ਦੇ ਅਮਲੀ ਜੀਵਨ ਵਿੱਚ ਰਚ ਗਏ। ਚੀਡ ਖਾਲਸਾ ਦੀਵਾਨ ਦੀਆਂ ਸਰਗਰਮੀਆਂ ਵਿੱਚ ਵੀ ਇਸ ਜਥੇ ਨੇ ਵਿਸ਼ੇਸ਼ ਭਾਗ ਲੈਣਾ ਸ਼ੁਰੂ ਕੀਤਾ। ਸਿੱਖ ਐਜੂਕੇਸ਼ਨਲ ਕਾਨਫੰਸ਼ਨ ਦੀ ਸਫਲਤਾ ਲਈ ਦਿਨੇ ਰਾਤ ਜੁਟੇ ਰਹਿੰਦੇ, ਅਤੇ ਸਿੰਘ ਬਲੋਚਿਸਤਾਨ, ਪੋਠੇਹਾਰ, ਫਰੰਟੀਅਰ ਆਦਿ ਦੇ ਇਲਾਕੇ ਵਿੱਚ ਸਿੱਖੀ ਪ੍ਰਚਾਰ ਕਰਕੇ ਹਜ਼ਾਰਾਂ ਪ੍ਰਾਣੀਆਂ

ਨੂੰ ਅੰਮ੍ਰਿਤ ਛਕਣ ਲਈ ਪ੍ਰਾਣੀਆਂ ਨੂੰ ਤਿਆਰ ਕਰਦੇ ਤੇ ਅੰਤਲੇ ਦਿਨ ਅੰਮ੍ਰਿਤ ਪ੍ਰਚਾਰ ਕਰਦੇ। ਸਿੰਘ ਵਿਚ ਆਪ ਨੇ ਅਨੇਕਾਂ ਸਾਹਿਜਧਾਰੀਆਂ ਨੂੰ ਸਿੰਘ ਸਜਾਇਆਂ ਤੇ ਜ਼ਿਲਾ ਸਰਗੋਧਾ, ਝੰਗ, ਲਾਇਲਪੁਰ, ਮੀਆਂਵਾਲੀ ਦੇ ਜ਼ਿਲ੍ਹਿਆਂ ਵਿਚ ਵੀ ਅਨੇਕਾਂ ਸਾਹਿਜਧਾਰੀ ਸਿੰਘ ਸੱਜੇ।

ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਨੂੰ ਵਿਦਿਆ ਪ੍ਰਚਾਰ ਦੀ ਬਹੁਤ ਹੀ ਲਗਨ ਸੀ। ਇਸੇ ਲਈ ਉਨ੍ਹਾਂ ਤਨ ਮਨ ਧਨ ਨਾਲ ਸੇਵਾ ਕਰਕੇ ਸਰਗੋਧੇ ਵਿਚ ਖਾਲਸਾ ਹਾਈ ਸਕੂਲ ਤੇ ਸ਼ਾਹਪੁਰ ਵਿਚ ਭਾਈ ਰਾਮਕ੍ਰਿਸ਼ਨ ਖਾਲਸਾ ਹਾਈ ਸਕੂਲ ਕਾਇਮ ਕੀਤੇ। ਖਾਲਸਾ ਹਾਈ ਸਕੂਲ ਮਿਠਾ ਟਿਵਾਣਾ ਅਤੇ ਖਾਲਸਾ ਹਾਈ ਸਕੂਲ, ਫਿਰੂਕਾ ਦੀ ਵੀ ਸੇਵਾ ਕੀਤੀ ਅਤੇ ਸਰਗੋਧੇ ਵਿਚ ਖਾਲਸਾ ਕਾਲਜ ਦੀ ਵੀ ਬੁਨਿਆਦ ਰਖੀ।

ਖਾਲਸਾ ਹਾਈ ਸਕੂਲ ਸਰਗੋਧਾ ਬਾਰੇ ਭਾਈ ਸੁਧ ਸਿੰਘ ਜੀ ਨਾਲ ਸੰਬੰਧਤ ਇਕ ਸੱਚੀ ਘਟਨਾ ਦਾ ਇਥੇ ਜ਼ਿਕਰ ਕਰਨਾ ਜ਼ਰੂਰੀ ਜਾਪਦਾ ਹੈ। ਸਕੂਲ ਦੀ ਉਸਾਰੀ ਕਰਦਿਆਂ, ਬਹੁਤ ਸਾਰਾ ਕਰਜ਼ਾ ਸਕੂਲ ਦੇ ਸਿਰ ਚੜ੍ਹ ਗਿਆ। ਭਾਈ ਸੁਧ ਸਿੰਘ ਜੀ ਉਗਰਾਹੀ ਕਰ ਕਰ ਕੇ ਉਸਾਰੀ ਦੇ ਸਾਮਾਨ ਦਾ ਮੁੱਲ ਤੇ ਮਜ਼ਦੂਰੀਆਂ ਤਾਰਦੋਂ ਰਹੇ, ਪਰ ਇਟਾਂ ਦੇ ਭਠੇ ਵਾਲੇ ਦਾ ਤੇ ਕੁਝ ਹੋਰ ਠੋਕੇਦਾਰਾਂ ਦੇ ਬਿਲ ਸਿਰ ਤੇ ਚੜ੍ਹੇ ਰਹੇ। ਭਠੇ ਵਾਲਾ ਲਾਲਾ ਬਹੁਤ ਕਾਹਲਾ ਪੈ ਗਿਆ ਤੇ ਭਾਈ ਸਾਹਿਬ ਦੇ ਘਰ ਰੋਜ਼ ਫੇਰੇ ਮਾਰਨੇ ਸੁਰੂ ਕਰ ਦਿਤੇ। ਭਾਈ ਸਾਹਿਬ ਉਸ ਨੂੰ ਧੀਰਜ ਦੇਂਦੇ ਰਹੇ ਕਿ ਹਰ ਇਕ ਦਾ ਇਕ ਇਕ ਪੈਸਾ ਦਿਤਾ ਜਾਵੇਗਾ, ਮੇਰੀ ਜ਼ਿਸੇਵਾਰੀ ਹੈ। ਉਹ ਲਾਲਾ ਕਹਿਣ ਲਗਾ, ਕਿ ਭਾਈ ਸਾਹਿਬ ਤੁਸੀਂ ਤਾਂ ਇਕ ਪ੍ਰਚਾਰਕ ਹੋ, ਕੋਈ ਧਨਾਢ ਨਹੀਂ। ਇਥੋਂ ਦੋ ਵਡੇ ਵਡੇ ਸਰਦਾਰ, ਜੋ ਕੋਠੀਆਂ ਤੇ ਕਾਰਖਾਨਿਆਂ ਦੇ ਮਾਲਕ ਹਨ, ਜਦ ਉਹ ਮੇਰੇ ਪੈਸੇ ਦੇਣ ਵਲ ਧਿਆਨ ਨਹੀਂ ਦੇ ਰਹੇ, ਤਾਂ ਮੈਂ ਕਦੋਂ ਤਕ ਤੁਹਾਡਾ ਇਤਿਬਾਰ ਕਰ ਸਕਦਾ ਹਾਂ। ਭਾਈ ਸਾਹਿਬ ਕਹਿਣ ਲਗੇ, ਕਿ ਲਾਲਾ ਜੀ, ਸਾਡਾ ਆਸਰਾ ਸਤਿਗੁਰੂ ਤੇ ਉਸ ਦੀ ਸੰਗਤ ਤੇ ਹੈ, ਵਡੇ ਸਰਦਾਰਾਂ ਅਤੇ ਧਨਾਡਾਂ ਤੇ ਨਹੀਂ। ਮੈਂ ਜਦ ਆਪਣੀ ਜ਼ਿਸੇਵਾਰੀ ਲੈ ਰਿਹਾ ਹਾਂ, ਤਾਂ ਤੁਸੀਂ ਕੁਝ ਦਿਨ ਸਬਰ ਕਰੋ, ਸਭ ਕਾਰਜ ਠੀਕ ਹੋ ਜਾਣਗੇ।” ਪਰ ਉਸ ਲਾਲੇ ਨੂੰ ਸਬਰ ਕਿਥੇ? ਇਕ ਦਿਨ ਉਹ ਭਾਈ ਸਾਹਿਬ ਦੇ ਘਰ ਗਿਆ ਤੇ ਬਹੁਤ ਗੁਸੇ ਵਿਚ, ਆਪੇ ਤੋਂ ਬਾਹਰ ਹੋ ਕੇ ਕਹਿਣ ਲਗਾ, “ਮੈਂ ਹੋਰ ਸਬਰ ਨਹੀਂ ਕਰ ਸਕਦਾ, ਮੈਨੂੰ ਹਰ ਹਾਲਤ ਵਿਚ ਪੈਸੇ ਦੋ ਦਿਨ ਦੇ ਅੰਦਰ ਅੰਦਰ ਚਾਹੀਦੇ ਹਨ, ਭਾਵੇਂ ਤੁਸੀਂ ਆਪਣੀ ਧੀ ਵੇਚ ਕੇ ਦਿਓ! ਉਸਦੀ ਇਹ ਬਕਵਾਸ ਸੁਣਕੇ ਵੀ ਭਾਈ ਸਾਹਿਬ ਗੁਸੇ ਵਿਚ ਨਹੀਂ ਆਏ, ਸਗੋਂ ਠਰੰਮੰ ਨਾਲ ਬੋਲੇ ਕਿ ਗੁਰਮੁਖਾ, ਜੇ ਮੇਰੀ ਧੀ ਵੇਚ ਕੇ ਤੇਰੇ ਪੈਸੇ ਪੂਰੇ ਹੋ ਸਕਦੇ ਹਨ ਤਾਂ ਅੱਹ ਵੇਖ, ਮੇਰੀ ਧੀ ਤੇਰੇ ਸਾਹਮਣੇ ਬੈਠੀ ਹੈ। ਬੇਸ਼ਕ ਲੈ ਜਾ।” ਭਾਈ ਸਾਹਿਬ ਦੇ ਇਹ ਨਿਮਰਤਾ ਵਾਲੇ ਬਚਨ ਸੁਣਕੇ ਉਸਨੂੰ ਬੜੀ ਸ਼ਰਪਿੰਦਗੀ ਹੋਈ ਤੇ ਉਹ ਮਾਫ਼ੀ ਮੰਗ ਕੇ ਕਹਿਣ ਲਗਾ, “ਨਹੀਂ ਭਾਈ ਸਾਹਿਬ ਗੁਸੇ ਵਿਚ ਮੇਰਾ ਜਬਾਨ ਤੇ ਕਾਬੂ ਨਹੀਂ ਰਿਹਾ, ਇਸ ਲਈ ਗੁਰੂ ਮੈਂਹੋਂ ਨਿਕਲ ਗਈ, ਪਰ ਜਿਵੇਂ ਵੀ ਹੋਵੇ ਦੋ ਤਿੰਨ ਦਿਨ ਵਿਚ ਮੇਰੀ ਰਕਮ ਦੇ ਦਿਓ! ਮੈਨੂੰ ਜ਼ਰੂਰਤ ਹੈ।” ਭਾਈ ਸਾਹਿਬ ਇਕ ਮੰਨੀ ਸੋਚ ਕੇ ਬੋਲੇ, “ਚੰਗਾ ਗੁਰਮੁਖਾ, ਇਵੇਂ ਹੀ ਹੋਵੇਗਾ, ਦੋ ਤਿੰਨ ਦਿਨਾਂ ਵਿਚ ਤੈਨੂੰ ਰਕਮ ਦੇ ਦਿਤੀ ਜਾਵੇਗੀ।”

ਅਗਲੇ ਦਿਨ ਭਾਈ ਸੁਧ ਸਿੰਘ ਜੀ, 16 ਬਲਾਕ ਸਰਗੋਧਾ ਵਾਲੇ ਆਪਣੇ ਦੋ ਮੰਜ਼ਲੇ ਰਿਹਾਇਸ਼ੀ ਮਕਾਨ ਦੇ ਸਾਰੇ ਕਾਗਜ਼ ਰਜਿਸਟਰੀ ਆਦਿ ਲੈ ਕੇ, ਇਕ ਸ਼ਾਹੁਕਾਰ ਪਾਸ ਗਏ, ਅਤੇ ਮਕਾਨ ਗਿਰਵੀ ਰਖ ਕੇ ਮਾਇਆ ਲਿਆ ਕੇ, ਉਸ ਲਾਲੇ ਦੇ ਤੇ ਹੋਰਨਾਂ ਦੇ ਸਾਰੇ ਪੈਸੇ ਅਦਾ ਕਰ ਦਿਤੇ ਅਤੇ ਕੁਝ ਪੇਸ਼ਗੀ ਕਾਰੀਗਰਾਂ ਤੇ ਹੋਰ ਦੁਕਾਨਦਾਰਾਂ ਨੂੰ ਦੋ ਦਿਤਾ, ਕਿ ਸਕੂਲ ਦੀ ਉਸਾਰੀ ਵਿਚ ਕੋਈ ਵਿਘਨ ਨਾ ਪਵੇ। ਬਰੂਮਾਂ ਵਿਚ ਰਹਿੰਦੇ, ਉਨ੍ਹਾਂ ਦੇ ਕਿਸੇ ਪ੍ਰੇਮੀ ਨੇ ਉਨ੍ਹਾਂ ਨੂੰ ਸਲਾਹ ਦਿਤੀ ਕਿ ਉਹ ਸਕੂਲ ਸਿਰ ਚੜ੍ਹੇ ਕਰਜ਼ੇ ਨੂੰ ਉਤਾਰਨ ਅਤੇ ਹੋਰ ਮਾਇਆ ਇੱਕਠੀ ਕਰਨ ਲਈ, ਆਪਣੇ ਜਥੇ ਸਮੇਤ ਬਰੂਮਾ ਆਉਣ ਤੇ ਵੱਡੇ ਸ਼ਹਿਰਾਂ ਵਿਚ ਕੀਰਤਨ ਕਰਕੇ, ਸਕੂਲ ਲਈ ਮਾਇਆ ਇੱਕਠੀ ਕਰਨ। ਭਾਈ ਸੁਧ ਸਿੰਘ ਜੀ ਨੇ ਇਹ ਸਲਾਹ ਮੰਨ ਲਈ, ਅਤੇ ਭਾਈ ਪ੍ਰਧਾਨ ਸਿੰਘ ਤੇ ਜਥੇ ਦੋ ਦੋ ਹੋਰ ਸਾਥੀਆਂ ਸਮੇਤ ਸਮੁੰਦਰੀ ਜਹਾਜ਼ ਰਾਹੀਂ ਬਾਰੂਮਾ ਪੁਜ ਕੇ ਰੰਗੂਨ ਭੋਗ ਜਾ ਲਗਾਇਆ। ਇਸ ਗਲ ਦਾ ਪਤਾ, ਜਦੋਂ ਪ੍ਰਸਿੱਧ ਕੀਰਤਨੀਏ ਭਾਈ ਸਾਹਿਬ ਹੀਰਾ ਸਿੰਘ ਜੀ ਨੂੰ ਲਗਾ, ਤਾਂ ਉਹ ਬਹੁਤ ਦੁਖੀ ਹੋਏ, ਕਿ ਇਕ ਪੰਥਕ ਕੰਮ ਲਈ, ਭਾਈ ਸੁਧ ਸਿੰਘ ਜੀ ਨੂੰ ਆਪਣਾ ਮਕਾਨ ਗਿਰਵੀ ਰਖ ਕੇ, ਘਰੋਂ ਬੇਘਰ ਹੋ ਕੇ, ਪ੍ਰਦੇਸ਼ ਜਾਣ ਲਈ ਮਜ਼ਬੂਰ ਹੋਣਾ ਪਿਆ ਹੈ।

ਇਕ ਦਿਨ ਭਾਈ ਹੀਰਾ ਸਿੰਘ ਜੀ ਆਪਣੇ ਜਥੇ ਸਮੇਤ ਬਿਨਾਂ ਕਿਸੇ ਨੂੰ ਦਸੇ, ਸਰਗੋਧੇ ਪੁਜ ਗਏ ਤੇ ਤਿੰਨ ਬਲਾਕ ਦੇ ਵਡੇ ਗੁਰਦੁਆਰਾ ਸਿੰਘ ਸਭਾ ਵਿਚ ਆ ਟਿਕਾਣਾ ਕੀਤਾ। ਉਨ੍ਹਾਂ ਪ੍ਰਬੰਧਕਾਂ ਨੂੰ ਦਸਿਆ ਕਿ ਉਹ ਇਕ ਹਫ਼ਤਾ ਸਰਗੋਧੇ ਰਹਿ ਕੇ ਕੀਰਤਨ ਕਰਨਗੇ। ਸੰਗਤਾਂ ਨੂੰ ਚਾਅ ਚੜ੍ਹ ਗਿਆ, ਕਿ ਭਾਈ ਹੀਰਾ ਸਿੰਘ ਜਿਹਾ ਮਹਾਨ ਕੀਰਤਨੀਆ, ਜਿਨ੍ਹਾਂ ਨੂੰ ਮੰਗਣ

ਲਈ ਸਾਲ ਸਾਲ ਬੇਨਤੀਆਂ ਕਰਕੇ ਵਾਰੀ ਲੈਣੀ ਪੈਂਦੀ ਹੈ, ਉਹ ਆਪੇ ਹੀ, ਬਿਨਾਂ ਬੁਲਾਏ ਆਪਣੀ ਮਰਜ਼ੀ ਨਾਲ ਹੀ ਜਥੇ ਸਮੇਤ ਆ ਗਿਆ ਹੈ ਤੇ ਇਕ ਹਫਤਾ ਕੀਰਤਨ ਕਰੇਗਾ।

ਭਾਈ ਹੀਰਾ ਸਿੰਘ ਜੀ ਸਵੇਰੇ ਅਮ੍ਰਿਤ ਵੇਲੇ ਚਾਰ ਵਜੇ ਕੀਰਤਲ ਕਰਦੇ ਸਨ। ਗੁਰਦੁਆਰੇ ਦਾ ਹਾਲ ਚਾਰ ਵਜੇ ਹੀ ਸੰਗਤਾਂ ਨਾਲ ਖਚਾ ਖਚ ਭਰ ਜਾਂਦਾ ਸੀ। ਭਾਈ ਹੀਰਾ ਸਿੰਘ ਦੀ ਜ਼ਬਾਨ ਤੇ ਸੁਰਸਤੀ ਦਾ ਨਿਵਾਸ ਸੀ। ਕਥਾ ਵਿਆਖਿਆ ਨਾਲ ਉਹ ਸੰਗਤਾਂ ਨੂੰ ਕੀਲ ਲੈਂਦੇ ਸਨ। ਪ੍ਰਸੰਗ ਸੁਣਾਂਦਿਆਂ ਉਹ ਕਈ ਵਾਰੀ ਏਨੇ ਜ਼ਜਬਾਤੀ ਹੋ ਜਾਂਦੇ ਸਨ, ਕਿ ਉਨ੍ਹਾਂ ਦੀਆਂ ਅੱਖਾਂ ਚੌਂ ਅਥਰੂ ਵਗ ਟੁਰਦੇ ਸਨ, ਤੇ ਸੰਗਤਾਂ ਵੀ ਪ੍ਰੇਮ ਵਿਚ ਹੰਝੂ ਕੇਰਨ ਲਗਦੀਆਂ ਸਨ। ਤੀਜੇ ਦਿਨ ਦੇ ਕੀਰਤਨ ਵਿਚ ਭਾਈ ਹੀਰਾ ਸਿੰਘ ਜੀ ਨੇ 'ਸੰਤ' ਦੀ ਮਹਿਮਾ ਤੇ ਬੋਲਣਾ ਸ਼ੁਰੂ ਕਰ ਦਿਤਾ ਤੇ ਬੋਲਦਿਆਂ ਕਹਿਣ ਲਗੇ, ਕਿ ਸੰਤ ਉਹ ਨਹੀਂ ਹੁੰਦਾ ਜੋ ਲੰਮਾ ਚੌਲਾ ਪਾ ਲਵੇ, ਗੋਲ ਪਗ ਬੁਨ ਲਵੇ, ਭਗਵੇ ਕਪੜੇ ਪਹਿਨ ਲਵੇ, ਜਾਂ ਹੋਰ ਕੋਈ ਵੇਸ਼ ਬਣਾ ਲਵੇ, ਸੰਤ ਤਾਂ ਆਪ ਗ੍ਰਹਿਸਤੀਆਂ ਵਿਚ ਵੀ ਹੁੰਦੇ ਹਨ। ਪਰ ਉਨ੍ਹਾਂ ਨੂੰ ਕੋਈ ਵਿਰਲੀ ਅੱਖ ਹੀ ਪਛਾਣ ਸਕਦੀ ਹੈ। ਵਿਰਲੇ ਦਾਨੇ ਪੁਰਸ਼ ਹੀ ਆਪਣੇ ਵਿਚ ਵਿਚਰਦੇ ਕਿਸੇ ਗ੍ਰਹਿਸਤੀ ਮਹਾਂਪੁਰਸ਼ ਜਾਂ ਸੰਤ ਨੂੰ ਪਛਾਣ ਸਕਦੇ ਹਨ। ਉਨ੍ਹਾਂ ਫਿਰ ਉਚੀ ਆਵਾਜ਼ ਵਿਚ ਕਿਹਾ, “ਓ ਸਰਗੋਧਾ ਵਾਲਿਓ, ਤੁਹਾਨੂੰ ਪ੍ਰਾਮਾਤਮਾ ਨੇ ਸੰਤ ਨੂੰ, ਪਛਾਣਨ ਵਾਲੀ ਅੱਖ ਹੀ ਨਹੀਂ ਦਿਤੀ, ਤੁਹਾਡੀਆਂ ਅੱਖਾਂ ਤੇ ਆਗਿਆਨਤਾ ਦੀ ਪਠੀ ਚੜ੍ਹੀ ਹੋਈ ਹੈ।”

ਭਾਈ ਹੀਰਾ ਸਿੰਘ ਦੇ ਇਹ ਬਚਨ ਸੁਣ ਕੇ ਸੰਗਤ ਵਿਚ ਸੱਨਾਟਾ ਛਾ ਗਿਆ ਤੇ ਬਹੁਤੇ ਡਰ ਗਏ, ਦਰੱਵ ਗਏ ਤੇ ਹਥ ਜੋੜ ਕੇ ਭਾਈ ਹੀਰਾ ਸਿੰਘ ਵਲ ਵੇਖਦੇ, ਵਾਹਿਗੁਰੂ ਵਾਹਿਗੁਰੂ ਕਰਨ ਲਗੇ। ਤਾਂ ਭਾਈ ਹੀਰਾ ਸਿੰਘ ਨੇ ਕਿਹਾ, “ਓਏ ਸਰਗੋਧਾ ਵਾਲਿਓ, ਭਾਈ ਸੁਧ ਸਿੰਘ ਵਰਗਾ, ਮਹਾਂਪੁਰਸ਼, ਬ੍ਰਹਮ ਗਿਆਨੀ, ਪੂਰਨ ਸੰਤ ਤੁਹਾਡੇ ਵਿਚ ਰਹਿੰਦਾ ਹੈ, ਤੁਸੀਂ ਉਸ ਨੂੰ ਪਛਾਣ ਨਹੀਂ ਸਕੇ ਤੇ ਕਦਰ ਨਹੀਂ ਪਾਈ। ਤੁਹਾਡੇ ਬੱਚਿਆਂ ਲਈ ਸਕੂਲ ਬਣ ਰਿਹਾ ਹੋਵੇ, ਤੇ ਭਾਈ ਸੁਧ ਸਿੰਘ ਆਪਣਾ ਮਕਾਨ ਗਿਰਵੀ ਰਖ ਕੇ, ਬਹੁਮਾਂ ਵਿਚ ਬਨਬਾਸ ਕਟ ਰਿਹਾ ਹੋਵੇ, ਤੁਹਾਨੂੰ ਸ਼ਰਸ ਆਈ ਚਾਹੀਦੀ ਹੈ, ਜ਼ਰਾ ਆਪਣੇ ਅੰਦਰ ਝਾਤੀ ਮਾਰੋ। ਪੰਥ ਸੇਵਕਾਂ ਨੂੰ ਉਨ੍ਹਾਂ ਦੀ ਸੇਵਾ ਦਾ ਇਹ ਬਦਲਾ ਦੇਂਦੇ ਹੈ। ? ਦੋ ਤਿੰਨ ਸ੍ਰਦਾਰ ਉਠ ਕੇ ਖੜ੍ਹੇ ਹੋ ਗਏ ਤੇ ਕਹਿਣ ਲਗੇ, “ਮਹਾਰਾਜ਼ ਹੁਕਮ ਕਰੋ, ਸਚੀ ਮੁਚੀ ਸਾਡੀ ਗਲਤੀ ਤੇ ਲਾਪ੍ਰਵਾਹੀ ਹੈ, ਦਸੋ ਹੁਣ ਕੀ ਕਰੀਏ।” ਭਾਈ ਹੀਰਾ ਸਿੰਘ ਜੀ ਕਹਿਣ ਲਗੀ, “ਮੈਂ ਉਚੋਂ ਤਕ ਇਥੇ ਹੀ ਬੈਠਾ ਰਹਾਂਗਾ, ਜਦੋਂ ਤਕ ਤੁਸੀਂ ਸਾਰੇ ਮਾਇਆ ਇੱਕਠੀ ਕਰਕੇ, ਭਾਈ ਸੁਧ ਸਿੰਘ ਜੀ ਦਾ ਮਕਾਨ ਛੁਡਵਾ ਕੇ, ਗਿਰਵੀ ਦੇ ਕਾਗਜ਼ ਲਿਆ ਕੇ ਮੈਨੂੰ ਨਹੀਂ ਦੇਂਦੇ। ਦੋ ਤਿੰਨ ਦਿਨਾਂ ਵਿਚ ਹੀ ਮਾਇਆ ਇੱਕਠੀ ਕਰ ਲਈ ਗਈ। ਸ਼ਾਹੂਕਾਰ ਨੂੰ ਦੇ ਕੇ, ਗਿਰਵੀ ਦੇ ਕਾਗਜ਼, ਭਾਈ ਹੀਰਾ ਸਿੰਘ ਦੇ ਹਵਾਲੇ ਕੀਤੇ ਗਏ। ਭਾਈ ਹੀਰਾ ਸਿੰਘ ਜੀ ਨੇ ਉਸ ਅਸ਼ਟਾਮ ਦੇ ਚਾਰ ਟੁਕੜੇ ਕਰਕੇ, ਨਾਲ ਆਪਣੀ ਚਿੱਠੀ ਲਿਖ ਕੇ, ਡਾਕ ਰਾਹੀਂ ਬਚੂਮਾਂ ਵਿਚ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਨੂੰ ਭੇਜ ਦਿਤੇ। ਮੇਰੇ ਪਿਤਾ ਭਾਈ ਪ੍ਰਧਾਨ ਸਿੰਘ ਜੀ ਦਸਦੇ ਸਨ ਕਿ ਜਦ ਉਹ ਲਿਫਾਫਾ ਸਾਨੂੰ ਰੰਗੂਨ ਮਿਲਿਆਂ ਤੋਂ ਅਸੀਂ ਹੈਰਾਨ ਹੋਏ, ਕਿ ਇਸ ਵਿਚ ਤਾਂ ਪਾਟੇ ਹੋਏ ਅਸ਼ਟਾਮ ਹਨ, ਪਰ ਜਦੋਂ ਨਾਲ ਆਈ ਭਾਈ ਹੀਰਾ ਸਿੰਘ ਜੀ ਦੀ ਚਿੱਠੀ ਪੜ੍ਹੀ ਤਾਂ ਅਸਲੀਅਤ ਦਾ ਪਤਾ ਲਗਾ। ਭਾਈ ਸੁਧ ਸਿੰਘ ਜੀ ਕਹਿਣ ਲਗੇ, ਚਲੋ ਇਹ ਤਾਂ ਭਾਈ ਹੀਰਾ ਸਿੰਘ ਜੀ ਨੇ ਚੰਗਾ ਕੀਤਾ, ਪਰ ਹੁਣ ਅਸੀਂ ਏਨੇ ਢੂਰ, ਏਨਾ ਕਿਰਾਇਆ ਖਰਚ ਕਰਕੇ ਆਏ ਹੋਏ ਹਾਂ, ਕੁਝ ਸਮਾਂ ਇਥੇ ਲਗਾ ਕੇ ਸਕੂਲ ਲਈ ਮਾਇਆ ਇਕੜ੍ਹ ਕਰਨੀ ਚਾਹੀਦੀ ਹੈ। ਸੋ ਉਹ ਕੁਝ ਮਹੀਨੇ ਬਰਮਾ ਵਿਚ ਹੀ ਕੀਰਤਨ ਕਰਦੇ ਰਹੇ ਤੇ ਫਿਰ ਵਾਪਸ ਹਿੰਦੁਸਤਾਨ ਪਰਤੇ ਤਾਂ ਕਲਕਤੇ ਤੋਂ ਸਮੁੰਦਰੀ ਜਹਾਜ਼ ਤੋਂ ਉਤਰ ਕੇ ਰੇਲ ਰਾਹੀਂ ਅੰਮ੍ਰਿਤਸਰ ਪੁਜ ਗਏ। ਸਰਗੋਧੇ ਦੀ ਸੰਗਤ ਨੇ ਉਨ੍ਹਾਂ ਦਾ ਪ੍ਰੋਗਰਾਮ ਬਰੂਮਾ ਚਿਠੀ ਲਿਖ ਕੇ ਪਹਿਲਾਂ ਹੀ ਪਤਾ ਕਰ ਲਿਆ ਸੀ।

ਸੰਗਤਾਂ ਫੈਸਲਾ ਕੀਤਾ ਕਿ ਜਦੋਂ ਭਾਈ ਸਾਹਿਬ ਗਡੀ ਤੋਂ ਉਤੁਨ ਤਾਂ ਸਟੇਸ਼ਨ ਤੋਂ ਗੁਰਦੁਆਰੇ ਤਕ ਉਨ੍ਹਾਂ ਨੂੰ ਜਲਸ ਦੀ ਸ਼ਕਲ ਵਿਚ ਲਿਆਂਦਾ ਜਾਵੇ। ਸਰਗੋਧੇ ਲਈ ਸਿਧੀ ਗਡੀ ਲਾਹੌਰ ਤੋਂ ਸ਼ਾਮ ਵੇਲੇ ਚਲਦੀ ਸੀ ਤੇ ਸਵੇਰੇ ਸਾਢੇ ਤਿੰਨ, ਪੈਂਣੇ ਚਾਰ ਵਜੇ ਸਰਗੋਧੇ ਪ੍ਰਜਾਦੀ ਸੀ। ਇਹ ਗਡੀ ਮਾੜੀ ਇੰਡਸ ਤਕ ਜਾਂਦੀ ਸੀ।

ਸੰਗਤ ਨੇ ਇਕ ਬੰਦੇ ਨੂੰ ਅੰਮ੍ਰਿਤਸਰ ਭੇਜਿਆ ਕਿ ਉਹ ਭਾਈ ਸਾਹਿਬ ਨੂੰ ਪੁਛ ਕੇ ਆਵੇ ਕਿ ਕਿਤਨੇ ਦਿਨ ਅੰਮ੍ਰਿਤਸਰ ਠਹਿਰਨਗੇ, ਤੋਂ ਸਰਗੋਧੇ ਕਿਸ ਦਿਨ ਪੁਜਣਗੇ। ਉਹ ਬੰਦਾ ਅੰਮ੍ਰਿਤਸਰ ਪੁਜ ਕੇ, ਭਾਈ ਵੀਰ ਸਿੰਘ ਜੀ ਦੀ ਕੋਠੀ ਤੋਂ ਉਨ੍ਹਾਂ ਦੇ ਟਿਕਾਣੇ ਦਾ ਪਤਾ ਕਰਕੇ, ਭਾਈ ਸਾਹਿਬ ਨੂੰ ਜਾ ਮਿਲਿਆ ਤੋਂ ਦਸਿਆ ਕਿ ਮੈਂ ਤੁਹਾਡਾ ਪ੍ਰੋਗਰਾਮ ਪਤਾ ਕਰਨ ਆਇਆ ਹਾਂ, ਸੰਗਤ ਨੇ ਤੁਹਾਡੇ ਮਾਣ ਵਿਚ ਜਲੂਸ ਕਢਣਾ ਹੈ। ਭਾਈ ਸਾਹਿਬ ਨੇ ਕਿਹਾ, ਅਜੇ ਸਾਡਾ ਪ੍ਰੋਗਰਾਮ ਪਤਾ ਨਹੀਂ, ਤੁਹਾਨੂੰ ਸਰਗੋਧੇ ਸੂਚਨਾ ਦੇ ਦਿਆਂਗੇ, ਦੂਸਰੇ ਦਿਨ ਆਪਣੇ ਸਾਬੀਆਂ ਨੂੰ ਕਹਿਣ ਲਗੇ, ਤਿਆਰੀ ਕਰੋ, ਅਜ ਸ਼ਾਮ ਦੀ ਗਡੀ ਸਰਗੋਧੇ ਜਾਣਾ ਹੈ।

ਸ਼ਾਮ ਨੂੰ ਗਡੀ ਰਾਹੀਂ ਅੰਮ੍ਰਿਤਸਰ ਤੋਂ ਲਾਹੌਰ ਤੇ ਉਥੋਂ ਗਡੀ ਬਦਲ ਕੇ ਸਵੇਰੇ ਚਾਰ ਵਜੋਂ ਸਰਗੋਧੇ ਪੁਜ ਕੇ ਸਿਧੇ ਗੁਰਦੁਆਰੇ ਪੁਜ ਕੈ ਕੀਰਤਨ ਸ਼ੁਰੂ ਕਰ ਦਿਤਾ। ਜਦ ਸੰਗਤ ਇੱਕਠੀ ਹੋਈ ਤਾਂ ਵੇਖ ਕੇ ਹੈਰਾਨ ਹੋ ਗਈ, ਕਿ ਆਸਾਂ ਤਾਂ ਇਨ੍ਹਾਂ ਨੂੰ ਜਲ੍ਹਸ ਵਿਚ ਲਿਆਣਾ ਸੀ, ਇਹ ਬਿਨਾਂ ਦਸੇ ਪਹਿਲਾਂ ਹੀ ਪੁਜ ਗਏ ਹਨ ਤੇ ਕੀਰਤਨ ਕਰ ਰਹੇ ਹਨ। ਸੰਗਤਾਂ ਦੇ ਪੁਛਣ ਤੇ ਉਹਨਾਂ ਦਸਿਆ ਕਿ ਉਹਨਾਂ ਅਜੇ ਅੰਮ੍ਰਿਤਸਰ ਹੋਰ ਠਹਿਰਨਾ ਸੀ, ਪਰ ਸਰਗੋਧੇ ਦੀ ਸੰਗਤ ਵਲੋਂ ਜਲ੍ਹਸ ਕਢਣ ਦੇ ਵਿਚਾਰ ਨੂੰ, ਰੋਕਣ ਲਈ ਇਕਦਮ ਸਰਗੋਧੇ ਪੁਜ ਗਏ। ਉਹਨਾਂ ਕਿਹਾ, “ਮੈਂ ਸੰਗਤ ਦਾ ਤੇ ਗੁਰੂ ਪੰਥ ਦਾ ਨਿਮਾਣਾ ਸੇਵਕ ਹਾਂ ਤੇ ਸੇਵਕ ਹੀ ਰਹਿਣਾ ਚਾਹੁੰਦਾ ਹਾਂ। ਮਾਨ ਸਨਮਾਨ ਦੇ ਚਕਰ ਵਿਚ ਪੈ ਕੇ ਆਪਣੇ ਰਾਹ ਤੋਂ ਕੁਰਾਹੇ ਨਹੀਂ ਪੈਣਾ ਚਾਹੁੰਦਾ। ਤੁਹਾਡੇ ਮਨ ਵਿਚ ਮੇਰਾ ਮਾਣ ਵਧਾਣ ਦਾ ਵਿਚਾਰ ਆਇਆ, ਇਹੀ ਮੇਰੇ ਲਈ ਵਡਾ ਮਾਣ ਤੇ ਸਤਿਕਾਰ ਹੈ। ਤੁਹਾਡੇ ਇਸ ਵਿਚਾਰ ਨਾਲ ਹੀ ਸੇਵਕ ਨੂੰ ਥਾਪੜਾ ਤੇ ਸ਼ਾਬਾਨਾ ਮਿਲ ਗਈ ਹੈ। ਮੇਰੇ ਲਈ ਇਤਨਾ ਹੀ ਕਾਫੀ ਹੈ। ਜਲ੍ਹਸ ਵਡੇ ਲੀਡਰਾਂ ਜਾਂ ਬਹੁਤ ਵਡੇ ਮਹਾਂਪੁਰਸ਼ਾਂ ਦੇ ਸੋਭਦੇ ਹਨ, ਮੈਂ ਕੀਰਤਨੀਆਂ ਹੀ ਬਣਿਆ ਰਹਿਣਾ ਚਾਹੁੰਦਾ ਹਾਂ।”

ਇਸ ਜਥੇ ਦਾ ਜੀਵਨ, ਆਦਰਸ਼ ਜੀਵਨ ਸੀ। ਇਨ੍ਹਾਂ ਨੇ ਨਿਯਮ ਬਣਾ ਕੇ ਪ੍ਰਣ ਕਰ ਲਿਆ ਸੀ। ਕਿ ਕਿਸੇ ਥਾਂ ਵੀ ਕੀਰਤਨ ਕਰਨ ਲਈ ਮਾਇਆ ਦਾ ਚੁਕਾਵਾ ਜਾਂ ਸੈਟਲਮੈਂਟ ਨਹੀਂ ਕਰਨੀ। ਸਗੋਂ ਜੋ ਸਹਿਜ ਸੁਭਾ ਪ੍ਰਬੰਧਕਾਂ ਅਤੇ ਸੰਗਤਾਂ ਦੋਂ ਮਿਲ ਜਾਵੇ, ਉਸ ਤੇ ਸੰਤੁਸ਼ਟ ਰਹਿਣਾ ਹੈ। ਮੁੱਖ ਪ੍ਰਚਾਰ ਨੂੰ ਰੱਖਣਾ ਹੈ ਪੈਸੇ ਨੂੰ ਨਹੀਂ। ਕਈ ਵਾਰੀ ਕਈ ਥਾਵਾਂ ਤੇ ਕੀਰਤਨ ਕਰਨ ਪਿਛੋਂ ਉਨ੍ਹਾਂ ਦਾ ਆਉਣ ਜਾਣ ਦਾ ਕਿਰਾਇਆ ਵੀ ਪੂਰਾ ਨਹੀਂ ਸੀ ਹੁੰਦਾ, ਪਰ ਉਨ੍ਹਾਂ ਕਦੇ ਮੱਥੇ ਵੱਟ ਨਹੀਂ ਸੀ ਪਾਇਆ ਤੇ ਨਾ ਹੀ ਇਸ ਗੱਲ ਦਾ ਪ੍ਰਗਟਾਵਾਂ ਪ੍ਰਬੰਧਕਾਂ ਨਾਲ ਕਰਦੇ ਸਨ। ਇਸ ਅਸੂਲ ਤੇ ਉਹ ਏਨੀ ਸਥਤੀ ਨਾਲ ਅਸਲ ਕਰਦੇ ਸਨ ਕਿ ਜੋ ਕੋਈ ਗੁਰਦੁਆਰਾ ਕਮੇਟੀ ਜਾਂ ਪ੍ਰਬੰਧਕ ਉਨ੍ਹਾਂ ਨਾਲ ਪੈਸੇ ਸੈਟਲ ਕਰਨ ਦੀ ਕੋਸ਼ਿਸ਼ ਕਰਦਾ ਤਾਂ ਉਹ ਉਸ ਪੋਗਰਾਮ ਤੇ ਨਹੀਂ ਜਾਂਦੇ ਸਨ। ਇਕ ਵਾਰੀ ਲਖਨਊ ਦੀ ਗੁਰਦੁਆਰਾ ਕਮੇਟੀ ਨੇ ਉਹਨਾਂ ਨੂੰ ਇਕ ਗੁਰਪੁਰਬ ਤੇ ਆਉਣ ਲਈ ਸੱਦਾ ਘੱਲਿਆ। ਇਹਨਾਂ ਨੇ ਪ੍ਰਵਾਨਗੀ ਘੱਲ ਦਿੱਤੀ। ਉਨ੍ਹਾਂ ਪੁੱਛ ਘੱਲਿਆ ਕਿ ਮਾਇਆ ਕਿੰਨੀ ਲੋਵੇਂਗੇ। ਭਾਈ ਸਾਹਿਬ ਨੇ ਉਤਰ ਦਿੱਤਾ ਜੇ ਸਹਿਜ ਸੁਭਾਇ ਮਿਲ ਜਾਵੇ, ਪ੍ਰਵਾਨ ਕਰਦੇ ਹਾਂ। “ਤੁਸੀਂ ਚਿੰਤਾ ਨਾ ਕਰੋ ਅਸੀਂ ਜ਼ਰੂਰ ਪੁਜਾਂਗੇ ਤੇ ਸੇਵਾ ਕਰਾਂਗੇ।” ਗੁਰਦੁਆਰਾ ਕਮੇਟੀ ਨੇ ਫਿਰ ਲਿਖਿਆ “ਤੁਸੀਂ ਤਾਂ ਕੁਝ ਦੱਸਦੇ ਨਹੀਂ, ਪਰ ਅਸਾਂ ਪਾਸ ਕੀਤਾ ਹੈ ਕਿ ਆਪ ਨੂੰ ਗਿਆਰਾਂ ਸੇ ਰੁਪਏ, ਆਣ ਜਾਣ ਦਾ ਕਿਰਾਇਆ ਸੰਗਤ ਦੋਂ ਆਈ ਕੀਰਤਨ ਭੇਟ ਪੇਸ਼ ਕੀਤੀ ਜਾਵੇਗੀ। ਤੁਸੀਂ ਜ਼ਰੂਰ ਪੁਜ ਜਾਣਾ”। ਭਾਈ ਸੁਧ ਸਿੰਘ ਜੀ ਨੇ ਚਿੱਠੀ ਪੜ੍ਹਕੇ ਉਤਰ ਦਿੱਤਾ “ਅਸਾਂ ਤੁਹਾਨੂੰ ਪਹਿਲੀ ਚਿੱਠੀ ਵਿਚ ਹੀ ਆਣ ਦੀ ਪ੍ਰਵਾਨਗੀ ਦੇ ਦਿੱਤਾ ਸੀ ਤੇ ਫਿਰ ਇਹ ਵੀ ਲਿਖਿਆ ਸੀ ਕਿ ਅਸੀਂ ਕੀਰਤਨ ਭੇਟ ਦਾ ਚੁਕਾਵਾ ਨਹੀਂ ਕਰਦੇ। ਪਰ ਹੁਣ ਤੁਸਾਂ ਲਿਖ ਦਿੱਤਾ ਕਿ ਕਮੇਟੀ ਗਿਆਰਾਂ ਸੌ ਰੁਪਏ ਤੇ ਕਿਰਾਇਆ ਦੇਵੇਗੀ। ਭਾਵੇਂ ਇਹ ਰਕਮ ਅੱਜ ਕਲੁ ਜ਼ਮਾਨੇ ਅਨੁਸਾਰ ਬਹੁਤ ਵੱਡੀ ਰਕਮ ਹੈ (ਇਹ 1945-46 ਦੀ ਗੱਲ ਹੈ), ਤੁਸੀਂ ਇਸ ਤੋਂ ਅੱਧੀ ਭੋਟਾ ਵੀ ਦੋਂਦੇ ਤਾਂ ਵੀ ਅਸੀਂ ਖੁਸ਼ੀ ਤੇ ਧੰਨਵਾਦ ਨਾਲ ਸਵੀਕਾਰ ਕਰਦੇ, ਪਰ ਚੂੰਕਿ ਤੁਸਾਂ ਸਾਨੂੰ ਇਹ ਰਕਮ ਪਹਿਲਾਂ ਲਿਖ ਦਿੱਤੀ ਹੈ, ਤਾਂ ਇਹ ਵੀ ਸਿੱਧੇ ਜਾਂ ਪੁੱਠੇ ਤਰੀਕੇ ਨਾਲ ਸੈਟਲਮੈਂਟ ਹੀ ਹੋਈ, ਜੋ ਸਾਡੇ ਅਸੂਲ ਦੇ ਵਿਚੁੱਧ ਹੈ, ਹੁਣ ਅਸੀਂ ਨਹੀਂ ਆਵਾਂਗੇ, ਕਿਉਂਕਿ ਅਸਾਂ ਮਾਇਆ ਨੀਅਤ ਕਰਕੇ ਕਿਧਰੇ ਨਹੀਂ ਜਾਂਦੇ। ਜੋ ਤੁਸੀਂ ਇਹ ਰਕਮ ਪਾਸ ਵੀ ਕਰ ਦਿੱਤੀ ਸੀ ਤਾਂ ਵੀ ਸਾਨੂੰ ਨਾ ਲਿਖ ਭੇਜਦੇ ਤੇ ਆਪਣੇ ਦਿਲ ਵਿਚ ਹੀ ਰਖਦੇ, ਤਾਂ ਵੀ ਹੋਰ ਗੱਲ ਸੀ।” ਅੱਜ ਦੇ ਰਾਗੀ ਜਥਿਆਂ ਦੇ ਵਪਾਰਕ ਜੀਵਨ ਤੇ ਕਥਨੀ ਤੇ ਕਰਨੀ ਨੂੰ ਵੇਖੀਏ ਤਾਂ ਸਾਨੂੰ ਅਫਸੋਸ ਲਗਦਾ ਹੈ। ਇਹੀ ਕਾਰਣ ਹੈ ਕਿ ਅੱਜ ਰਾਗੀ ਜਥੇ ਬਹੁਤ ਹਨ, ਪਰ ਲੋਕਾਂ ਦੇ ਜੀਵਨ ਤੇ ਅਸਰ ਨਹੀਂ, ਪ੍ਰਚਾਰ ਦੀ ਘਾਟ ਹੈ, ਪਰ ਉਦੋਂ ਰਾਗੀ ਜਥੇ ਘਟ ਤੇ ਪ੍ਰਚਾਰ ਜ਼ਿਆਦਾ ਸੀ, ਲੋਕਾਂ ਦੇ ਜੀਵਨ ਤੇ ਪ੍ਰਚਾਰ ਦਾ ਪ੍ਰਭਾਵ ਪ੍ਰਚਾਰਕ ਦੇ ਜੀਵਨ ਤੇ ਨਿਭਰ ਕਰਦਾ ਹੈ।

ਜਿਸ ਤਰ੍ਹਾਂ ਪਹਿਲਾਂ ਦਸਿਆ ਹੈ ਕਿ ਇਸ ਜਥੇ ਵਿਚ ਚਾਰ ਵਿਅਕਤੀ ਸਨ। ਭਾਈ ਸੁਧ ਸਿੰਘ ਜੀ ਤੇ ਭਾਈ ਪ੍ਰਧਾਨ ਸਿੰਘ ਜੀ ਹਾਰਮੋਨੀਅਮ ਵਜਾਂਦੇ ਸਨ। ਭਾਈ ਠਾਕਰ ਸਿੰਘ ਜੀ ਤਥਾਲ ਅਤੇ ਭਾਈ ਮੱਖਣ ਸਿੰਘ ਜੀ ਦਿਲੁਬਾ। ਜਥੇ ਵਿਚ ਇਕ ਤੰਤੀ ਸਾਜ਼ ਵਜਾਣ ਵਾਲਾ ਹੋਣਾ, ਉਹ ਜ਼ਰੂਰੀ ਸਮਝਦੇ ਸਨ। ਅੱਜ ਕੱਲ੍ਹ ਦੇ ਜਥਿਆਂ ਵਿਚ ਆਏ ਦਿਨ ਸਾਥੀ ਬਦਲਦੇ ਰਹਿੰਦੇ ਹਨ। ਸੱਕੇ ਭਰਵਾਂ ਦੇ ਜਥੇ ਵੀ ਟੱਟ ਜਾਂਦੇ ਹਨ, ਆਮ ਜਥਿਆਂ ਦੇ ਜਥੇਦਾਰ ਚੰਗੇ, ਪਰ ਸਾਥੀ ਕਮਜ਼ੋਰ ਰਖਦੇ ਹਨ। ਇਸ ਦਾ ਇਕੋ ਇਕ ਕਾਰਣ ਸਾਥੀਆਂ ਵਿਚ ਮਾਇਆ ਦੀ ਵੰਡ ਹੈ। ਪੈਸੇ ਦੇ ਲਾਲਚ ਵਿਚ ਛੇਡੀ ਹੀ ਨਾਰਾਜ਼ਗੀ ਹੋ ਜਾਂਦੀ ਹੈ। ਪਰ ਕਮਾਲ ਹੈ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਦੇ ਰਾਗੀ ਜਥੇ ਦੀ, ਕਿ ਜੋ ਸਾਥੀ ਮਿਲਿਆ ਆਖਰੀ ਵਕਤ ਤਕ ਨਿਭਿਆ। ਜਥੇ ਨੇ ਪੌਣੀ ਸਦੀ ਕੀਰਤਨ ਦੀ ਸੇਵਾ ਕੀਤੀ, ਪਰ ਚਾਰੇ ਸਾਥੀ ਅੰਤ ਤੱਕ ਕਾਇਮ ਰਹੇ। ਭਾਈ ਸਾਹਿਬ ਸੁਧ ਸਿੰਘ ਜੀ ਜਥੇਦਾਰ ਸਨ। ਪਹਿਲਾਂ ਪਹਿਲਾਂ ਉਹ ਸਾਥੀਆਂ ਨੂੰ ਤਨਖਾਹ ਦੇਂਦੇ ਸਨ। ਫਿਰ ਵਖ ਵਖ ਹਿੱਸੇ ਰੱਖ ਦਿੱਤੇ, ਤੇ

ਫਿਰ ਸਾਰਿਆਂ ਦੇ ਹਿੱਸੇ ਬਰਾਬਰ ਬਰਾਬਰ ਕਰ ਦਿੱਤੇ ਇਕੋ ਜਿਹੇ। ਅੱਜ ਪੰਥ ਵਿਚ ਇਕ ਵੀ ਅਜਿਹਾ ਜਥਾ ਨਹੀਂ ਮਿਲ ਸਕਦਾ, ਜਿਸ ਦੇ ਮੈਂਬਰ ਸਾਰੇ ਬਰਾਬਰ ਹਿੱਸਾ ਲੈਂਦੇ ਹੋਣ, ਜਾਂ ਬਹੁਤਾ ਚਿਰ ਇਕੱਠੇ ਰਹਿਣ।

ਦੇਸ਼ ਦੀ ਵੰਡ ਪਿਛੋਂ ਜਦ ਇਹ ਜਥਾ ਦਿੱਲੀ ਆ ਗਿਆ ਤਾਂ ਇਕ ਵੱਡੇ ਸਰਦਾਰ ਨੇ ਭਾਈ ਸੁਧ ਸਿੰਘ ਜੀ ਨੂੰ ਲਜਪਤ ਨਗਰ ਵਿਚ ਮਕਾਨ ਬਣਾਣ ਲਈ, ਪਲਾਟ ਅਲਾਟ ਕਰਵਾ ਦੇਣ ਦੀ ਪੇਸ਼ਕਸ਼ ਕੀਤੀ। ਪਰ ਭਾਈ ਸਾਹਿਬ ਨੇ ਕਿਹਾ ਕਿ “ਜੇ ਮੇਰਾ ਮਕਾਨ ਬਣਨਾ ਹੈ ਤਾਂ ਮੇਰੇ ਸਾਥੀਆਂ ਦੇ ਵੀ ਬਣਨਗੇ। ਜੇ ਪਲਾਟ ਅਲਾਟ ਕਰਵਾ ਸਕਦੇ ਹੋ ਤਾਂ ਚਾਰ ਕਰਵਾਣੇ ਪੈਣਗੇ।” ਇਸੇ ਤਰ੍ਹਾਂ ਹੀ ਹੋਇਆ, ਚਾਰ ਪਲਾਟ ਅਲਾਟ ਕਰਵਾਏ ਗਏ, ਚਾਰ ਮਕਾਨ ਬਣੇ। ਮਕਾਨ ਬਣਦਿਆਂ ਦੋਸਤਾਂ ਮਿੱਤਰਾਂ ਨੇ ਮਾਇਕ ਸਹਾਇਤਾ ਵੀ ਘੱਲੀ, ਉਹ ਵੀ ਚਾਰ ਹਿੱਸਿਆਂ ਵਿਚ ਹੀ ਲਗੀ। ਮਾਇਕ ਸਹਾਇਤਾ ਭੋਜਣ ਵਾਲਿਆਂ ਵਿਚ ਵੱਡੇ ਸਰਦਾਰਾਂ ਤੋਂ ਇਲਾਵਾ ਭਾਈ ਸਾਹਿਬ ਵੀਰ ਸਿੰਘ ਜੀ ਵੀ ਸਨ। ਪੰਥ ਦੀਆਂ ਉਥੀਆਂ ਹਸਤੀਆਂ, ਜਿਵੇਂ ਕਿ ਭਾਈ ਵੀਰ ਸਿੰਘ ਜੀ, ਸੰਤ ਸੰਗਤ ਸਿੰਘ ਜੀ ਕਮਾਲੀਏ ਵਾਲੇ, ਸਰ ਸੁੰਦਰ ਸਿੰਘ ਮਜ਼ਹਿਓਵਾਂ, ਮਲਕ ਸਰ ਤੇਜਾ ਸਿੰਘ ਜੀ, ਮਲਿਕ ਹਰਦਿਤ ਸਿੰਘ ਜੀ, ਸ. ਉਜਲ ਸਿੰਘ ਜੀ, ਸਰ ਸੋਭਾ ਸਿੰਘ ਜੀ, ਸ੍ਰ. ਸੁੰਦਰ ਸਿੰਘ ਪੂਪੀਆ, ਪ੍ਰੋ. ਪੂਰਨ ਸਿੰਘ ਜੀ, ਭਾਈ ਅਰਦਮਨ ਸਿੰਘ ਜੀ ਬਾਗੜੀਆਂ, ਸ੍ਰ. ਅਰਜਨ ਸਿੰਘ, ਰਾਏ ਬਹਾਦਰ ਮੌਹਨ ਸਿੰਘ ਉਬਰਾਏ ਆਦਿ ਪ੍ਰਸਿੱਧ ਪੰਥਕ ਹਸਤੀਆਂ, ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਦੇ ਜਥੇ ਦੇ ਵੱਡੇ ਸਰਪਾਲੂ ਤੇ ਕਦਰਦਾਨ ਸਨ। ਇਨ੍ਹਾਂ ਦੇ ਘਰਾਂ ਵਿਚ ਹਰ ਪ੍ਰਕਾਰ ਦੇ ਸਮਾਗਮਾਂ ਤੇ ਇਸੇ ਜਥੇ ਦਾ ਹੀ ਕੀਰਤਨ ਹੁੰਦਾ ਸੀ। ਇਨ੍ਹਾਂ ਦੇ ਪੁੱਤਰਾਂ ਪੀਆਂ ਦੀਆਂ ਸ਼ਾਦੀਆਂ ਦੀਆਂ ਰਸਮਾਂ ਭੀ ਇਨ੍ਹਾਂ ਹਥਾਂ ਸੰਪੂਰਨ ਹੁੰਦੀਆਂ ਸਨ। ਦੇਸ਼ ਦੀ ਵੰਡ ਤੋਂ ਪਹਿਲਾਂ ਜਦੋਂ ਇਹ ਜਥਾ ਦਿੱਲੀ ਆਉਂਦਾ ਸੀ ਤਾਂ ਇਨ੍ਹਾਂ ਦਾ ਟਿਕਾਣਾ ਸ. ਸੋਭਾ ਸਿੰਘ ਜੀ ਦੀ ਕੋਠੀ ਬੈਕੂਠ 1-ਕੁਣੀਨਜ਼ਵੇ (ਹੁਣ ਜਨਪਥ) ਵਿਚ ਹੀ ਹੁੰਦਾ ਸੀ। ਇਸ ਕੋਠੀ ਦੀ ਅਨੈਕਸੀ ਵਿਚ ਦੇ ਕਮਰੇ ਪਕੇ ਤੌਰ ਤੇ ਇਸ ਜਥੇ ਲਈ ਖਾਲੀ ਰੱਖੇ ਜਾਂਦੇ ਸਨ ਤੇ ਉਨ੍ਹਾਂ ਕਮਰਿਆਂ ਨੂੰ ਭਾਈ ਸੁਧ ਸਿੰਘ ਜੀ ਦੇ ਕਮਰੇ ਕਿਹਾ ਜਾਂਦਾ ਸੀ। ਭਾਈ ਪ੍ਰਧਾਨ ਸਿੰਘ ਜੀ ਮੇਰੇ ਪਿਤਾ ਸਨ, ਤੇ ਭਾਈ ਸੁਧ ਸਿੰਘ ਜੀ ਮੇਰੇ ਬਾਬਾ ਜੀ। ਬਚਪਨ ਤੋਂ ਹੀ ਮੇਰੇ ਜੀਵਨ ਉਤੇ ਉਨ੍ਹਾਂ ਦੇ ਜੀਵਨ ਦਾ ਪ੍ਰਭਾਵ ਤੇ ਛਾਪ ਰਹੀ ਹੈ। ਇਹੀ ਕਾਰਨ ਹੈ ਕਿ ਮੈਨੂੰ 12-13 ਸਾਲਾਂ ਦੀ ਉਮਰ ਵਿਖ ਨਿਤਨੋਮ ਦੀਆਂ ਸਾਰੀਆਂ ਬਾਣੀਆਂ ਕੰਠ ਸਨ ਅਤੇ 14 ਸਾਲ ਦੀ ਉਮਰ ਵਿਚ ਇਨ੍ਹਾਂ ਬਾਣੀਆਂ ਤੋਂ ਇਲਾਵਾ ਰਾਮਕਲੀ ਦੀ ਵਾਰ ਅਤੇ ਗੁਰੂ ਨਾਨਕ ਸਾਹਿਬ ਦਾ ਬਾਰਾਂ ਮਾਹ ਤੁਖਾਰੀ ਵੀ ਜ਼ਬਾਨੀ ਕੰਠ ਸੀ। ਉਨ੍ਹਾਂ ਦੇ ਕੀਰਤਨੀ ਹੋਣ ਕਰਕੇ, ਮੈਨੂੰ ਸ਼ੁਰੂ ਤੋਂ ਹੀ ਸੰਗੀਤ ਦਾ ਸ਼ੋਕ ਸੀ। ਸਾਡੇ ਪ੍ਰਵਾਰ ਦੀ ਭਾਈ ਵੀਰ ਸਿੰਘ ਜੀ ਨਾਲ ਨੇੜਤਾ ਤੇ ਪਿਆਰ ਹੋਣ ਕਰਕੇ, ਮੈਨੂੰ ਕਵਿਤਾ ਦੀ ਭੀ ਰੰਗਤ ਚੜ੍ਹੀ ਤੋਂ ਮੈਂ ਸਕੂਲ ਤੇ ਬਾਅਦ ਵਿਖ ਕਾਲਜ ਲਾਈਡ ਵਿਚ ਆਪ ਕਵਿਤਾ ਲਿਖਣੀ ਸ਼ੁਰੂ ਕਰ ਦਿੱਤੀ ਸੀ। ਕਵਿਤਾ ਤੇ ਸੰਗੀਤ ਦੇ ਦੋਵੇਂ ਗੁਣ ਮਿਲਣ ਕਰਕੇ, ਜਦੋਂ ਮੇਰਾ ਨਾਂ ਸਿਖ ਸਟੇਜਾਂ ਤੇ ਪ੍ਰਸਿੱਧ ਹੋਇਆ, ਤੇ ਫਿਰ ਰੋਡੀਓ, ਗੀਕਾਰਡਾਂ ਅਤੇ ਟੀ.ਵੀ. ਰਾਹੀਂ ਵੀ ਕੁਝ ਪ੍ਰਸਿੱਧੀ ਮਿਲੀ ਅਤੇ ਲੋਕਾਂ ਨੇ ਮੇਰੇ ਪਿਤਾ ਜੀ ਪਾਸ ਮੇਰੀ ਪ੍ਰਸੰਸਾ ਕਰਨੀ ਸ਼ੁਰੂ ਕਰ ਦਿੱਤੀ, ਤਾਂ ਉਹ ਪ੍ਰਸੰਨ ਹੋ ਕੇ, ਮੈਨੂੰ ਥੋੜੀ ਬਹੁਤ ਸ਼ਾਬਾਸ਼ ਦੇ ਦੋਵੇਂ ਸਨ, ਪਰ ਉਹ ਚਾਹੁੰਦੇ ਸਨ ਕਿ ਮੈਂ ਹੋਰ ਪੂਰਨਤਾ ਹਾਸਲ ਕਰਾਂ।

ਮੇਰੀ ਰੋਡੀਓ ਤੇ ਟੀ.ਵੀ ਦੇ ਮਹਿਕਮੇ ਵਿਚ ਸਰਵਿਸ ਦੇ ਦੌਰਾਨ ਜਦੋਂ ਕੋਈ ਮੇਰੀ ਤਾਰੀਫ ਕਰਦਾ ਸੀ, ਤਾਂ ਮੈਂ ਇਹੀ ਕਹਿੰਦਾ ਸਾਂ, ਕਿ ਮੇਰੇ ਵਿਚ ਤਾਂ ਕੋਈ ਗੁਣ ਨਹੀਂ, ਇਹ ਤਾਂ ਵਡਿਆਂ ਦੀ ਕੀਤੀ ਕਮਾਈ ਦੀ ਬਰਕਤ ਤੇ ਉਨ੍ਹਾਂ ਦੀ ਘਾਲੀ ਘਾਲਣਾ ਵਿਚੋਂ, ਮਾਸਾ ਜਿੰਨਾਂ ਮਿਲਿਆ ਸੀਤ ਪ੍ਰਸ਼ਾਦ ਹੀ ਹੈ। ਸਭ ਕੁਝ ਉਨ੍ਹਾਂ ਦੀਆਂ ਅਸੀਸਾਂ ਤੇ ਅਸੀਨਰਵਾਦ ਦਾ ਸਦਕਾ ਹੈ, ਨਹੀਂ ਤਾਂ ਮੇਰੇ ਵਰਗੇ ਕਿਸੇ ਗਿਣਤੀ ਵਿਚ ਨਹੀਂ ਆਉਂਦੇ। ਭਾਈ ਸੁਧ ਸਿੰਘ ਜੀ ਸਹੀ ਅਰਥਾਂ ਵਿਚ ਬੁਹਮ ਗਿਆਨੀ ਸਨ। ਸਦਾ ਪ੍ਰਸੰਨ ਚਿਤ ਮੁਸਕ੍ਰਾਂਦੇ ਰਹਿੰਦੇ ਸਨ “ਸਭ ਕਿਛੁ ਕੀਤਾ ਤੇਰਾ ਹੋਵੇ, ਨਾ ਹੀ ਕੁਛੁ ਅਸਾੜਾ ਜੀਓ” ਦੇ ਮਹਾਂਵਾਕ ਤੇ ਅਮਲ ਕਰਨ ਵਾਲੇ ਸਨ। ਉਨ੍ਹਾਂ ਦਾ ਇਕੋ ਇਕ ਲੜਕਾ ਸਤਿਨਾਮ ਸਿੰਘ, ਹਾਰਟ ਅਟੈਕ ਹੋਣ ਨਾਲ ਭਰ ਜੋਬਨ ਵਿਚ ਹੀ ਚਲ ਵਸਿਆ। ਜਦੋਂ ਦੁਪਿਹਰੇ ਉਸ ਦਾ ਸਸਕਾਰ ਕਰਕੇ ਸਮਸ਼ਾਨ ਭੂਮੀ ਤੋਂ ਵਾਪਸ ਉਨ੍ਹਾਂ ਦੇ ਘਰ ਪਰਤੇ ਤਾਂ ਉਹ ਹਥ ਜੋੜ ਕੇ ਸੰਗਤਾਂ ਨੂੰ ਕਹਿਣ ਲਗੇ “ਹੁਣ ਤੁਸੀਂ ਜਾਓ ਮੈਂ ਥੋੜਾ ਆਰਾਮ ਕਰਨਾ ਹੈ।” ਇਹ ਕਹਿਕੇ ਆਪਣੇ ਬੈਡਰੂਮ ਵਿਚ ਚਲੇ ਗਏ ਤੇ ਦਰਵਾਜ਼ਾ ਬੰਦ ਕਰ ਲਿਆ। ਲੋਕ ਹੈਰਾਨ ਸਨ ਕਿ ਭਾਈ ਸਾਹਿਬ ਦਾ ਇਕਲੋਤਾ ਪੁੱਤਰ ਬੇਵਕਤ ਚਲਾਣਾ ਕਰ ਗਿਆ ਹੈ। ਇਹ ਪੁੱਤਰ ਉਨ੍ਹਾਂ ਲਈ ਬੁਢੇਪੇ ਦਾ ਆਸਰਾ ਤੇ ਡੰਗੇਰੀ ਸੀ। ਪਰ ਉਸ ਦੀ ਮੌਤ ਨਾਲ ਭੀ ਭਾਈ ਸਾਹਿਬ ਦੇ ਮਥੇ ਤੇ ਵਟ ਨਹੀਂ ਪਿਆ ਤੇ ਨਾ ਹੀ ਅੱਖਾਂ ਵਿਚ ਹੰਡੂ ਆਏ ਸਨ। ਕਈ ਹਮਦਰਦੀ ਜਿਤਾਉਂਦਿਆਂ ਕਹਿੰਦੇ, ਵੇਖੋ ਜੀ ਇਹ ਹਾਰਟ ਅਟੈਕ ਕਿੰਨੀ ਨਾਮੁਗਾਦ ਬੀਮਾਰੀ ਹੈ। ਕਿ ਅਚਣੋਚ ਜੁਆਨ ਬੰਦੇ ਨੂੰ ਖੋਹ ਲੈ ਗਈ ਹੈ।” ਤਾਂ ਭਾਈ ਸਾਹਿਬ ਮੁਸਕਰਾ ਕੇ ਕਹਿੰਦੇ, “ਨਹੀਂ ਗੁਰਮੁਖਾ, ਇਹ ਤਾਂ ਬਹੁਤ ਚੰਗੀ ਬੀਮਾਰੀ ਹੈ। ਸਾਡਾ ਪੁੱਤਰ ਨਾ ਬੀਮਾਰ ਹੋਇਆ, ਨਾ ਮੰਜਿ ਤੇ ਪਿਆ, ਨਾ ਲੰਮੀ ਤਕਲੀਫ਼ ਝਲੀ, ਨਾ ਸਾਥੋਂ ਸੇਵਾ ਕਰਵਾਈ। ਵੱਡੇ ਭਾਗਾਂ ਵਾਲਾ ਸੀ ਕਿ ਇਕ ਦਮ, ਵਾਹਿਗੁਰੂ ਦੇ ਚਰਨਾਂ ਵਿਚ ਜਾ

ਬਿਰਾਜਿਆ, ਨਹੀਂ ਤਾਂ ਲੋਕ ਮਹੀਨਿਆਂ ਤੇ ਸਾਲਾਂ ਬਧੀ ਅਡੀਆਂ ਰਗੜਦੇ, ਦੁੱਖ ਪਾਂਦੇ ਰਹਿੰਦੇ ਹਨ, ਪਰ ਮੰਗਣ ਤੇ ਭੀ ਮੌਤ ਨਹੀਂ ਮਿਲਦੀ। ਉਪਰਲੇ ਵਖ ਪਰੇਸ਼ਾਨ ਹੁੰਦੇ ਹਨ। ਸਾਡੇ ਪੁੱਤਰ ਦਾ ਜਿੰਨਾਂ ਸਾਥ ਸਾਡੇ ਨਾਲ ਨਿਭਾਣਾ ਲਿਖਿਆ ਸੀ। ਸੋਹਣਾ ਨਿਭਾ ਗਿਆ। ਇਸ ਵਿਚ ਅਫਸੋਸ ਕਰਨ ਵਾਲੀ ਕੋਈ ਗਲ ਨਹੀਂ”।

ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਦੇ ਜਥੇ ਨੇ ਆਪਣੇ ਸਾਰੀਆਂ ਆਯੂ ਵਿਚ ਬਹੁਤ ਸਫਰ ਕੀਤਾ, ਪਰ ਉਹ ਹਮੇਸ਼ਾਂ ਬਰਡ ਕਲਾਸ (ਉਦੋਂ ਡਾਸਟ, ਸੈਕੰਡ, ਇੰਟਰ ਤੇ ਬਰਡ, ਚਾਰ ਕਲਾਸਾਂ ਹੁੰਦੀਆਂ ਸਨ) ਵਿਚ ਹੀ ਸਫਰ ਕਰਦੇ ਸਨ ਤੇ ਕਹਿੰਦੇ ਸਨ ਅਸੀਂ ਸਾਧਾਰਨ ਮਨੁੱਖ ਹਾਂ। ਵਿਸ਼ੇਸ਼ ਵਿਅਕਤੀ ਨਹੀਂ ਹਾਂ। ਪੈਸੇ ਬਚਾ ਕੇ, ਦਾਨਪੁੰਨ ਅਤੇ ਗਰੀਬਾਂ ਦੀ ਮਦਦ ਕਰਨ ਵਿਚ ਸਫਲ ਕਰਕੇ ਚਾਹੀਦੇ ਹਨ। ਉਹਨਾਂ ਦੇ ਬਹੁਤ ਸਰਧਾਲੂ, ਵਖ ਵਖ ਸ਼ਹਿਰਾਂ ਵਿਚ ਰਹਿੰਦੇ, ਉਹਨਾਂ ਨੂੰ ਘਰ ਬੁਲਾ ਕੇ ਉਨ੍ਹਾਂ ਪਾਸੋਂ ਅਖੰਡ ਪਾਠ ਵੀ ਰਖਵਾਂਦੇ ਸਨ। ਜਥੇ ਦੇ ਚਾਰੇ ਸਜਣ, ਭਾਈ ਸਾਹਿਬ ਸਮੇਤ, ਆਪ ਪਾਠੀ ਹੁੰਦੇ ਸਨ। ਪਾਠ ਵੀ ਕਰਦੇ ਸਨ ਤੇ ਸਵੇਰੇ ਸ਼ਾਮ ਕੀਰਤਨ ਵੀ। ਉਸ ਜ਼ਮਾਨੇ ਵਿਚ ਲੋਕ ਪਾਠੀਆਂ ਨੂੰ ਮਾਇਆ ਤੋਂ ਇਲਾਵਾ ਕਪੜੇ ਵੀ ਦੇਂਦੇ ਸਨ, ਜਿੰਨਾਂ ਨੂੰ ਉਹ ਸਫਰ ਵਿਚ ਇਕ ਬਕਸੇ ਵਿਚ ਰਖ ਲੈਂਦੇ ਸਨ ਅਤੇ ਆਮ ਤੌਰ ਤੇ ਗਰੀਬਾਂ ਵਿਚ ਵੰਡ ਦੇਂਦੇ ਸਨ। ਸਫਰ ਕਰਦਿਆਂ ਜੇ ਕੋਈ ਸਿਖ ਕੁਲੀ ਨਜ਼ਰ ਆ ਜਾਵੇ, ਤਾਂ ਭਾਈ ਸਾਹਿਬ ਉਨ੍ਹਾਂ ਨੂੰ ਪਾਸ ਬੁਲਾ ਕੇ ਉਸਦਾ ਹਾਲ ਚਾਲ ਪੁਛਦੇ ਸਨ, “ਗੁਰਸੁਖਾਂ ਤੇਰਾ ਪ੍ਰਵਾਰ ਕਿੰਨਾ ਹੈ? ਬਾਲ ਬੱਚੇ ਕਿਤਨੇ ਹਨ, ਤੈਨੂੰ ਕੁਲੀ ਦਾ ਕੰਮ ਕਿਉਂ ਕਰਨਾ ਪਿਆ ਹੈ, ਆਦਿ ਅਤੇ ਪਾਠ ਕਰਕੇ ਜਥੇ ਨੂੰ ਮਿਲੇ ਸਾਰੇ ਕਪੜੇ ਉਸਦੇ ਹਵਾਲੇ ਕਰ ਦੇਂਦੇ ਸਨ। ਜਦੋਂ ਕੁਲੀ ਨੂੰ ਫੀ ਫੇਰਾ ਦੇ ਜਾਂ ਚਾਰ ਆਨੇ ਮਿਲਦਾ ਸੀ, ਉਹ ਸਿਖ ਕੁਲੀ ਨੂੰ ਖਾਸ ਕਰਕੇ, ਤੇ ਬੁਢੇ ਕੁਲੀ ਨੂੰ ਆਮ ਕਰਕੇ, ਪੰਜ ਜਾਂ ਦਸ ਰੂਪਾਏ ਦੇ ਦੇਂਦੇ ਸਨ।

ਸਫਰ ਵਿਚ ਇਕ ਹੋਰ ਜਾਲੀਦਾਰ ਬਕਸਾ ਨਾਲ ਰਖਦੇ ਸਨ, ਜਿਸ ਦਾ ਨਾਮ ਚਾਹਦਾਨ ਸੀ। ਉਸ ਵਿਚ ਮਿੱਟੀ ਦੇ ਤੇਲ ਵਾਲਾ ਸਟੋਵ ਤੇ ਚਾਹ ਦਾ ਸਾਮਾਨ, ਪਤੀ, ਖੰਡ, ਦੁਧ; ਆਦਿ ਰਖਿਆ ਹੁੰਦਾ ਸੀ। ਜਿਥੇ ਚਾਹ ਪੀਣ ਦੀ ਲੋੜ ਮਹਿਸੂਸ ਹੋਵੇ, ਤਾਂ ਭਾਈ ਨਾਕਰ ਸਿੰਘ ਨੂੰ ਚਾਹ ਬਨਾਣ ਲਈ ਕਹਿੰਦੇ ਸਨ। ਰੇਲਵੇ ਸਟੇਸ਼ਨਾਂ ਤੋਂ ਚਾਹ ਜਾਂ ਖਾਪ ਖੁਰਾਕ ਨਹੀਂ ਸਨ ਲੈਂਦੇ, ਆਪਣਾ ਇੰਤਜ਼ਾਮ ਕਰਕੇ ਟੁਰਦੇ ਸਨ। ਪਾਣੀ ਲਈ ਇਕ ਸਰਬ ਲੋਹ ਦਾ ਵਡਾ ਗੜਵਾ ਨਾਲ ਰਖਦੇ ਸਨ। ਸਫਰ ਕਰਦਿਆਂ ਐਵੇਂ ਡੁੜ੍ਹਲ ਗਲਾਂ ਜਾਂ ਗਪਾਂ, ਨਾ ਮਾਰਦੇ ਸਨ ਨਾ ਸੁਣਦੇ ਸਨ। ਸਾਰਾ ਜਥਾ ਬਹੁਤ ਸਮਾਂ ਕਿਸੇ ਨਾ ਕਿਸੇ ਬਾਣੀ ਦੇ ਪਾਠ ਕਰਨ ਵਿਚ ਗੁਜ਼ਾਰਦਾ ਸੀ।

ਆਮ ਸਿਖ ਸੰਗਤਾਂ ਤੋਂ ਇਲਾਵਾ ਚੋਣਵੇਂ ਸਿਖ ਸ੍ਰਦਾਰ, ਇਸ ਜਥੇ ਦੀ ਮਹਾਨਤਾ, ਜੀਵਨ ਤੇ ਕਬਨੀ ਕਰਨੀ ਦੇ ਕਦਰਦਾਨ ਸਨ, ਤੇ ਉਹ ਆਪਣੇ ਘਰਾਂ ਦੇ ਸਾਰੇ ਸਮਾਗਮਾਂ ਤੇ ਇਸ ਜਥੇ ਨੂੰ ਹੀ ਬੁਲਾਂਦੇ ਸਨ। ਸਰ ਸੁੰਦਰ ਸਿੰਘ ਮਜ਼ੀਠੀਆ ਜੀ ਨੇ, ਆਪਣੇ ਲੜਕੇ ਸ੍ਰਦਾਰ ਸੁਰਜੀਤ ਸਿੰਘ ਮਜ਼ੀਠੀਆ ਦੇ ਵਿਆਹ ਤੇ ਇੱਨਾਂ ਨੂੰ ਹੀ ਬਰਾਤ ਨਾਲ ਚਲਣ ਦੀ ਬੇਨਤੀ ਕੀਤੀ। ਬਰਾਤ ਅੰਮ੍ਰਿਤਸਰ ਤੋਂ ਨਾਭੇ ਜਾਣੀ ਸੀ। ਰੇਲ ਦੇ ਚਾਰ ਪੰਜ ਵਿਸ਼ੇਸ਼ ਡਬੇ, ਟਰੇਨ ਨਾਲ ਲਗਵਾਏ ਗਏ ਸਨ। ਹੋਰ ਸਰਦਾਰਾਂ ਤੇ ਰਾਜ ਘਰਾਣਿਆਂ ਦੇ ਬੰਦਿਆਂ ਤੋਂ ਇਲਾਵਾ ਬਰਾਤ ਵਿਚ ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਵੀ ਸਨ। ਟਰੇਨ ਵਿਚ ਹੀ ਨਿਤਨਮ ਦੇ ਪਾਠ ਅਤੇ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਦੇ ਜਥੇ ਦਾ ਕੀਰਤਨ ਹੁੰਦਾ ਜਾਂਦਾ ਸੀ। ਅੰਮ੍ਰਿਤ ਵੇਲੇ ਆਸਾ ਦੀ ਵਾਰ ਲਗਦੀ ਸੀ। ਗੁਰੀਆਂ ਹੌਲੀ ਚਲਦੀਆਂ ਸਨ, ਸਮਾਂ ਬਹੁਤ ਲਗਦਾ ਸੀ। ਨਾਭੇ ਵਿਚਭੀ ਬਰਾਤ ਨੂੰ ਇਕ ਦਿਨ ਤੋਂ ਵਧ ਠਹਿਰਾਇਆ ਗਿਆ ਸੀ। ਭਾਈ ਵੀਰ ਸਿੰਘ ਜੀ ਦੀ ਮੌਜੂਦਗੀ ਕਾਰਨ ਮਾਸ ਸ਼ਰਾਬ ਦੀ ਵਰਤੋਂ ਨਹੀਂ ਹੋਈ ਸੀ। ਪੰਜਾਬ ਵਿਚ ਸ਼ਾਇਦ ਹੀ ਐਸਾ ਕੋਈ ਨਾਮੀ ਸ੍ਰਦਾਰ ਹੋਵੇ, ਜਿਸ ਦੇ ਲੜਕੇ ਜਾਂ ਲੜਕੀ ਦੀ ਸ਼ਾਦੀ, ਦੀ ਰਸਮ ਇਸ ਜਿਥੇ ਪਾਸੋਂ ਨਾ ਪੂਰੀ ਕਰਵਾਈ ਗਈ ਹੋਵੇ। ਪ੍ਰੋਫੈਸਰ ਪੂਰਨ ਸਿੰਘ ਦੀ ਪਤਨੀ ਮਾਇਆ ਦੀ ਜੋ ਪੁਸਤਕ ਡਾ। ਮਹਿੰਦਰ ਸਿੰਘ ਰੰਧਾਵਾ ਦੀ ਸੰਪਾਦਤ ਕੀਤੀ ਹੋਈ, ਸਾਹਿਤ ਅਕਾਡਮੀ ਨੇ ਛਾਪੀ ਸੀ, ਉਨ੍ਹਾਂ ਵਿਚ ਮਾਇਆ ਪੂਰਨ ਸਿੰਘ ਨੇ ਲਿਖਿਆਂ ਹੈ ਕਿ ਅਸਾਂ ਆਪਣੀ ਬੇਟੀ ਗਾਰਗੀ ਦੀ ਸ਼ਾਦੀ ਸਮੇਂ, ਭਾਈ ਸੁਧ ਸਿੰਘ ਜੀ ਦੇ ਜਥੇ ਨੂੰ ਸਰਗੋਧ ਤੋਂ ਇਕ ਹਫ਼ਤਾ ਪਹਿਲਾਂ ਹੀ ਬੁਲਾ ਲਿਆ ਸੀ, ਜੋ ਰੋਜ਼ ਅੰਮ੍ਰਿਤ ਵੇਲੇ ਆਸਾ ਦੀ ਵਾਰ ਦਾ ਕੀਰਤਨ ਭੀ ਕਰਦੇ ਸਨ ਤੇ ਅਨੰਦ ਕਾਰਜ ਭੀ ਉਨ੍ਹਾਂ ਨੇ ਹੋਵੇਂ ਕਰਵਾਇਆ।

ਮੇਰੇ ਪਿਤਾ ਭਾਈ ਪ੍ਰਧਾਨ ਸਿੰਘ ਜੀ ਬੜੇ ਸੁਰੀਲੇ ਤੇ ਰਾਗ ਦੇ ਮਾਹਿਰ ਸਨ। ਉਨ੍ਹਾਂ ਨੂੰ ਪੁਰਾਤਨ ਗੀਤਾਂ, ਜੋ ਗੁਰੂ ਸਾਹਿਬਾਨ ਨੇ ਬਾਣੀ ਰਚਣ ਵੇਲੇ ਆਪ ਬਣਾਈਆਂ ਤੇ ਗਾਈਆਂ ਸਨ, ਅਤੇ ਸਿੰਖ ਅਗੋਂ ਸੀਨਾ ਬਸੀਨਾ ਇਕ ਦੂਜੇ ਨੂੰ ਸਿਥਾਂਦੇ ਚਲੇ ਆਏ, ਬਹੁਤ ਯਾਦ ਸਨ। ਇਹ ਧਾਰਨਾਵਾਂ ਤੇ ਬੰਦਸ਼ਾਂ ਹੁਣ ਅਲੋਪ, ਹੋ ਰਹੀਆਂ ਹਨ। ਅੱਜ ਕਲੁਕ ਦੇ ਰਾਗੀ ਇਨ੍ਹਾਂ ਨੂੰ ਸਿਖਣ ਦੀ ਮੇਹਨਤ ਤੇ ਤਪਸਿਆ ਨਹੀਂ ਕਰਦੇ। ਮੇਰੇ ਪਿਤਾ ਭਾਈ ਪ੍ਰਧਾਨ ਸਿੰਘ ਜੀ ਕਹਿੰਦੇ ਸਨ ਕਿ ਗੁਰੂ ਗ੍ਰੰਥ ਵਿਚ ਜੋ ਕਿਸੇ ਸ਼ਬਦ ਦੇ ਉਪਰ ਲਿਖਿਆ ਹੈ “ਸੋਰਠ ਮਹਲਾ ੫” ਤਾਂ ਇਸ ਦਾ ਇਹ ਅਰਥ ਨਹੀਂ ਕਿ ਪੰਜਵੇਂ ਗੁਰੂ ਅਰਜਨ ਦੇਵ ਜੀ ਨੇ

ਇਹ ਸ਼ਬਦ ਉਚਾਰ ਕੇ ਕਿਹਾ ਕਿ ਇਸ ਨੂੰ ਸੋਰਠ ਵਿਚ ਗਾਓਿ, ਸਗੋਂ ਉਨ੍ਹਾਂ ਨੇ ਆਪ ਇਸ ਨੂੰ ਸੋਰਠ ਵਿਚ ਗਾਇਆ, ਇਸੇ ਤਰ੍ਹਾਂ ਜਿਸ ਜਿਸ ਗੁਰੂ, ਜਾਂ ਕਿਸੇ ਹੋਰ ਮਹਾਂਪੁਰਸ਼ ਦੀ ਬਾਣੀ ਹੈ ਤੇ ਉਪਰ ਰਾਗ ਦਾ ਨਾਮ ਲਿਖਿਆ ਹੈ, ਉਸ ਗੁਰੂ ਜਾਂ ਭਗਤ ਨੇ, ਉਸ ਨੂੰ ਆਪ ਉਸ ਰਾਗ ਵਿਚ ਗਾਇਆ। ਕਿਉਂਕਿ ਬਾਣੀ ਰਚਨਹਾਰ, ਆਪ ਇਕ ਮਹਾਨ ਕਵੀ ਤੋਂ ਇਲਾਵਾ ਮਹਾਨ ਸੰਗੀਤਕਾਰ ਵੀ ਸਨ। ਉਨ੍ਹਾਂ ਦੀ ਬਣਾਈ ਬੰਦਸ਼ ਜਾਂ ਤਰਜ਼ ਨੂੰ, ਉਨ੍ਹਾਂ ਦੇ ਸਿੰਖ, ਯਾਦ ਕਰ ਲੈਂਦੇ ਸਨ ਤੇ ਅਗੋਂ ਇਕ ਦੂਜੇ ਨੂੰ ਸਿਖਾਂਦੇ ਸਨ। ਇਨ੍ਹਾਂ ਤਰਜ਼ਾਂ ਜਾਂ ਬੰਦਸ਼ਾਂ ਨੂੰ ਅਸੀਂ ਪੁਰਾਤਨ ਰੀਤਾਂ ਕਹਿੰਦੇ ਹਾਂ। ਮੇਰੇ ਪਿਤਾ ਜੀ ਘਰ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਸਾਧਾਰਣ ਪਾਠ ਕਰਦੇ ਰਹਿੰਦੇ ਸਨ ਤੇ ਸਾਲ ਵਿਚ ਕਈ ਪਾਠਾਂ ਦੇ ਭੋਗ ਪਾਂ ਲੈਂਦੇ ਸਨ। ਇਕ ਵਾਰੀ ਮੈਂ ਗੁਰੂ ਗ੍ਰੰਥ ਸਾਹਿਬ ਵਿਚ ਉਨ੍ਹਾਂ ਦੀ ਇਕ ਚਿਟ ਨਿਸ਼ਾਨੀ ਵਜੋਂ ਰਖੀ ਹੋਈ ਵੇਖੀ। ਜਿਸ ਤੇ ਕਿਸੇ ਸੰਤ ਦਾ ਨਾਮ ਲਿਖਿਆ ਹੋਇਆ ਤੇ ਅਗੇ ਲਿਖਿਆ ਸੀ “ਇੰਨਾ ਸੰਤਾਂ ਦੀ ਯਾਦ ਵਿਚ।” ਮੈਂ ਉਨ੍ਹਾਂ ਨੂੰ ਪੁਛਿਆ ਕਿ ਇਹ ਸੰਤ ਕੌਣ ਸੀ, ਜਿਸ ਦੀ ਯਾਦ ਵਿਚ ਤੁਸਾਂ ਪਾਠ ਰਖਿਆ ਹੋਇਆ ਹੈ, ਤਾਂ ਉਹ ਕਹਿਣ ਲਗੇ” ਇਕ ਵਾਰੀ ਅਸੀਂ ਝੰਗ ਕੀਰਤਨ ਕਰਨ ਗਏ। ਇਹ ਸੰਤ ਕੀਰਤਨ ਸੁਣ ਕੇ ਮੈਨੂੰ ਕਹਿਣ ਲਗੇ “ਪ੍ਰਧਾਨ ਸਿੰਖ ਤੇਰੀ ਆਵਜ਼ ਬਹੁਤ ਸੰਦਰ ਹੈ, ਰਬ ਨੇ ਤੈਰੂੰ ਬਹੁਤ ਸੁਰੀਲਾ ਗਲਾ ਦਿਤਾ ਹੈ, ਪਰ ਤੂੰ ਕੁਝ ਪੁਰਾਤਨ ਰੀਤਾ ਵੀ ਸਿਖੀਆਂ ਨੇ ਕਿ ਨਹੀਂ”, ਮੈਂ ਉਤਰ ਦਿਤਾ ਕਿ ਬੋੜੀਆਂ ਕੁ ਕਿਸੇ ਸਿਖਾਈਆਂ, ਸਿਖ ਲਈਆਂ, ਪਰ ਬਹੁਤੀਆਂ ਨਹੀਂ।” ਉਹ ਸੋਚ ਕੇ ਕਹਿਣ ਲਗੇ “ਕੋਹਾਟ ਵਿਚ ਇਕ ਗੁਣੀ ਆਦਮੀ ਰਹਿੰਦਾ ਹੈ। ਉਸ ਨੂੰ ਬਹੁਤ ਬੰਦਸ਼ਾਂ ਯਾਦ ਹਨ। ਤੂੰ ਉਸ ਪਾਸ ਰਹਿ ਕੇ ਅਠ ਦਸ ਮਹੀਨੇ ਜਾਂ ਇਕ ਸਾਲ ਲਗਾ, ਉਸ ਦੀ ਸੇਵਾ ਕਰ ਤੇ ਸਿਖ, ਮੈਂ ਤੈਰੂੰ ਉਸ ਵਲ ਚਿੱਠੀ ਦੇਨਾਂ ਹਾਂ, ਮੇਰਾ ਸ਼ਰਧਾਲੂ ਹੈ। ਮੈਂ ਕਿਹਾ ਜੀ ਕਿ ਪਹਿਲਾਂ ਇਕ ਸਾਲ ਦਾ ਖਰਚ ਪਲੇ ਬੰਨ੍ਹ ਲਵਾਂ, ਤੇ ਫਿਰ ਉਸ ਪਾਸ ਜਾਵਾਂਗਾ।” ਉਸ ਸੰਤ ਨੇ ਆਪਣਾ ਝਗਾ ਚੁਕ ਕੇ ਆਪਣੇ ਲੱਕ ਨਾਲ ਬੰਨ੍ਹੀ ਹੋਈ ਕਪੜੇ ਦੀ ਵਾਸਣੀ ਖੋਲੀ (ਕਪੜੇ ਦੀ ਨਾਲੀਦਰ, ਕਢੇ ਪੜਸ਼ੇ ਦੇ ਨੇਫੇ ਵਰਗੀ ਬਣੀ ਹੋਈ ਥੈਲੀ ਨੂੰ ਵਾਸਣੀ ਕਹਿੰਦੇ ਸਨ, ਜਿਸ ਵਿਚ ਨਕਦ ਰੂਪਏ ਪਾਕੇ ਪ੍ਰੋਤੇ ਜਾਂ ਦੇ ਸਨ ਤੇ ਲੋਕ ਚੌਂਚੀ ਚਕਾਰੀ ਦੇ ਡਰ ਤੋਂ ਸਫਰ ਵਿਚ ਲੱਕ ਨਾਲ ਬੰਨ੍ਹ ਲੈਂਦੇ ਸਨ) ਉਸ ਵਿਚੋਂ ਚਾਂਦੀ ਦੇ ਦੋ ਸੌ ਰੂਪਏ ਨੁਕਲੇ, ਜੋ ਸੰਤ ਜੀ ਨੇ ਮੇਰੇ ਹਵਾਲੇ ਕਰ ਕੇ ਕਿਹਾ, “ਪ੍ਰਧਾਨ ਸਿੰਖ ਐਹ ਰੂਪਏ ਲੈ ਜਾ ਤੇ ਕੋਹਾਟਾ ਚਲਾ ਜਾ, ਉਸ ਗੁਣਵਾਨ ਦੇ ਡੇਰੇ ਤੇ ਜਾ ਟਿਕ, ਉਸਦੀ ਸੇਵਾ ਕਰ ਤੇ ਗੁਣ ਪ੍ਰਾਪਤ ਕਰ।” (ਅਜ ਤੋਂ 80-90 ਸਾਲ ਪਹਿਲਾਂ ਇਸ ਦੇ ਸੌ ਰੂਪਏ ਦਾ ਕਿਤਨਾ ਮਹੱਤਵ ਹੋਵੇਗਾ, ਇਸ ਦਾ ਅੰਦਾਜ਼ਾ ਤੁਸੀਂ ਲਗਾ ਸਕਦੇ ਹੋ) “ਸੋ ਮੈਂ ਇਸੇ ਤੁਰ੍ਹਾਂ ਕੀਤਾ ਤੇ ਇਕ ਸਾਲ ਕੋਹਾਟ ਰਹਿ ਕੇ ਵੱਡੀ ਗਿਣਤੀ ਵਿਚ ਪੁਰਤਾਨ ਰੀਤਾਂ ਸਿਖ ਕੇ ਵਾਪਸ ਸਰਗੇਧੇ ਆਇਆ। ਉਸ ਮਹਾਂਪੁਰਸ਼ ਸੰਤ ਦਾ ਮੈਂ ਹਮੇਸ਼ਾਂ ਰਿਣੀ ਹਾਂ ਤੇ ਹਰ ਸਾਲ ਗੁਰੂ ਗ੍ਰੰਥ ਸਾਹਿਬ ਦਾ ਇਕ ਸਾਧਾਰਣ ਪਾਠ ਉਨ੍ਹਾਂ ਦੀ ਯਾਦ ਵਿਚ ਕਰਦਾ ਹਾਂ।”

ਮੇਰੇ ਪਿਤਾ ਜੀ ਕਹਿੰਦੇ ਸਨ, ਕਿ “ਜਿਥੇ ਪੁਰਾਤਨ ਰਾਗੀ, ਗੁਰੂ ਸਾਹਿਬਾਨ ਦੀਆਂ ਬਣਾਈਆਂ ਹੋਈਆਂ ਇਨ੍ਹਾਂ ਰੀਤਾਂ, ਤਰਜ਼ਾਂ ਤੇ ਬੰਦਸ਼ਾਂ ਨੂੰ ਸਿਖਦੇ ਤੇ ਸੁਣਾਂਦੇ ਸਨ, ਉਥੇ ਪੁਰਾਤਨ ਸਿਖ ਵੀ ਰਾਗਾਂ ਦੀ ਸਮਝ ਰਖਦੇ ਸਨ ਤੇ ਸੁਣ ਕੇ ਪ੍ਰਸੰਨ ਹੁੰਦੇ ਸਨ। ਪਰ ਅੱਜ ਕਲੁ ਜਿਹੋ ਜਿਹੋ ਸ਼ਾਸਤ੍ਰੀ ਰਾਗਾਂ ਤੋਂ ਕੋਰੇ ਰਾਗੀ ਹਨ, ਉਹੋਂ ਜਿਹੋ ਕੋਰੇ ਹੀ ਸ੍ਰੋਤਾ ਹਨ, ਉਨ੍ਹਾਂ ਨੇ ਮੈਨੂੰ ਇਕ ਦਿਲਸਥ ਘਟਨਾ ਇਉਂ ਸੁਣਾਈ “ਕਿ ਅਸੀਂ ਰਗਮੀਆ ਵਿਚ ਅਕਸਰ ਸ਼ਿਸਲੇ ਜਾਂਦੇ ਸਾਂ। ਵਡੇ ਵਡੇ ਸਰਦਾਰਾਂ ਨੇ ਉਥੇ ਕੋਠੀਆਂ ਬਣਾਈਆਂ ਹੋਈਆਂ ਸਨ ਤੇ ਸਾਨੂੰ ਰਗਮੀਆਂ ਦਾ ਇਕ ਮਹੀਨਾ ਕੀਰਤਨ ਸੁਣਾਣ ਲਈ ਬੁਲਾ ਲੈਂਦੇ ਸਨ। ਪਹਿਲੇ ਅਸੀਂ ਸਰ ਸੁੰਦਰ ਸਿੰਖ ਮਜ਼ਿਠੀਆ ਪਾਸ ਹੀ ਠਹਿਰਦੇ ਸਾਂ, ਮਗਰੋਂ ਉਬਰਾਏ ਹੋਟਲ ਬਣ ਜਾਣ ਤੇ, ਸ੍ਰ. ਮੋਹਨ ਸਿੰਖ ਉਬਰਾਏ ਦੀ ਸੁਪਤਨੀ ਬੀਬੀ ਈਸ਼ਰਾਂ ਦੇ ਕਰੇ ਤੇ ਹੋਟਲ ਵਿਚ ਟਿਕਦੇ ਸਾਂ। ਸਵੇਰੇ ਅੰਮ੍ਰਿਤ ਵੇਲੇ ਕੀਰਤਨ ਕਰਦੇ ਸਾਂ। ਸਾਰੇ ਸੁਦਾਰ ਪ੍ਰਵਾਰਾਂ ਸਮੇਤ ਆਂਦੇ ਸਨ। ਮਧਮ ਰੋਸ਼ਨੀ ਵਿਚ ਅੰਮ੍ਰਿਤ ਵੇਲੇ ਦਾ ਪੜਾਵ ਹੋਰ ਵੀ ਵਧ ਜਾਂਦਾ ਸੀ। ਉਨ੍ਹਾਂ ਸਰਦਾਰਾਂ ਵਿਚ ਭਾਈ ਅਰਦਮਨ ਸਿੰਖ ਬਾਗੜੀਆ ਭੀ ਰੋਜ਼ ਆਂਦੇ ਸਨ। ਉਨ੍ਹਾਂ ਮੈਨੂੰ ਕਿਹਾ ਕਿ ਮੈਂ ਇਕ ਪੁਰਾਣੀ ਰੀਤ ਰੋਜ਼ ਸੁਣਾਇਆ ਕਰਾਂ। ਉਸ ਵੇਲੇ ਸਿਆਣੇ ਕੀਰਤਨ ਕਰਨ ਵਾਲੇ ਪਹਿਲਾਂ ਸਾਜ਼ਾਂ ਤੇ ਪੁੰਨ ਵਜਾਂਦੇ ਸਨ, ਜਿਸ ਨੂੰ „ਸਾਨ“ ਕਿਹਾ ਜਾਂਦਾ ਸੀ, ਫਿਰ ਮੰਗਲਾਚਰਣ ਕਰਦੇ ਸਨ, ਫਿਰ ਜਿਸ ਰਾਗ ਦਾ ਸ਼ਬਦ ਪੜ੍ਹਨ ਹੋਵੇ ਉਸ ਦਾ ਅਲਾਪ ਕਰਦੇ ਸਨ ਤੇ ਫਿਰ ਕਲਾਸੀਕਲ ਢੰਗ ਨਾਲ ਉਸ ਰਾਗ ਦਾ ਸ਼ਬਦ ਗਾਇਨ ਕਰਦੇ ਸਨ। ਇਸ ਪਿਛੋਂ ਉਹ ਸਾਦੀਆਂ ਤਰਜ਼ਾਂ ਦੇ ਸ਼ਬਦ ਗਾਂਦੇ ਸਨ। ਭਾਈ ਅਰਦਮਨ ਸਿੰਖ ਜੀ ਰੋਜ਼ ਦਸ ਰੂਪਏ ਦਾ ਨੇਟ ਕਢ ਕੇ ਮੇਰੇ ਵਜੇ ਤੋਂ ਰਖਦਿਆਂ ਬੋਲੇ—“ਭਾਈ ਪ੍ਰਧਾਨ ਸਿੰਖ ਤੂੰ ਅਜ ਪਿਛਲੇ ਚਾਰ ਦਿਨਾਂ ਦੀ ਕਸਰ ਪੂਰੀ ਕਰ ਦਿੱਤੀ ਹੈ।” ਇਹ ਗਲ ਦਸ ਕੇ ਮੇਰੇ ਪਿਤਾ ਜੀ ਕਹਿੰਦੇ ਸਨ। ਕਿ ਇਹ ਗਲ ਦਸਣ ਤੋਂ ਮੇਰਾ ਭਾਵ ਪੈਸੇ ਜਾਂ ਸ਼ਬਦ ਭੇਟ ਤੋਂ ਨਹੀਂ, ਕੇਵਲ ਇਹ ਦਸਣਾ ਹੈ ਕਿ ਪੁਰਾਣੇ ਰਾਗੀ ਕਿਤਨੇ ਗੁਣੀ ਤੇ ਸ੍ਰੋਤੇ ਕਿਤਨੇ ਸਮਝਦਾਰ ਤੇ ਕਦਰਦਾਨ ਹੁੰਦੇ ਸਨ।”

ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵਾਲਿਆਂ ਨੂੰ ਇਕ ਵਾਰੀ ਇਹ ਵਿਚਾਰ ਆਇਆ ਕਿ ਇਹ ਪੁਰਾਣੀਆਂ

ਬੰਦਸ਼ਾਂ ਕੇਵਲ ਤਿੰਨ ਚਾਰ ਪੁਰਾਣੇ ਰਾਗੀਆਂ ਪਾਸ ਹੀ ਹਨ, ਇਨ੍ਹਾਂ ਮਗਰੋਂ ਨਹੀਂ ਲਭਣੀਆਂ, ਰੀਕਾਰਡ ਕਰਕੇ ਰਖ ਲੈਣੀਆਂ ਚਾਹੀਦੀਆਂ ਹਨ। ਯੂਨੀਵਰਸਿਟੀ ਵਲੋਂ ਪ੍ਰੋ. ਤਾਰਨ ਸਿੰਘ ਰੀਕਾਰਡਿੰਗ ਕਰਨ ਲਈ ਸਾਜ਼ ਸਾਮਾਨ ਲੈ ਕੇ ਸਾਡੇ ਘਰ ਦਿੱਲੀ ਆਏ ਤੇ ਮੇਰੇ ਪਿਤਾ ਜੀ ਪਾਸੋਂ ਇਕ ਘੰਟੇ ਦੀਆਂ ਬੰਦਸ਼ਾਂ ਰੀਕਾਰਡ ਕੀਤੀਆਂ, ਬ੍ਰਿਧ ਹੋਣ ਕਾਰਨ ਪਿਤਾ ਜੀ ਇਸ ਤੋਂ ਵਧ ਨਹੀਂ ਗਣਾ ਚਾਹੁੰਦੇ ਸਨ। ਕੁਝ ਹਫ਼ਤਿਆਂ ਪਿਛੋਂ ਪ੍ਰੋ. ਤਾਰਨ ਸਿੰਘ ਫਿਰ ਸਾਡੇ ਘਰ ਆਏ ਤੇ ਇਕ ਘੰਟੇ ਦੀਆਂ ਰੀਤਾਂ ਹੋਰ ਰੀਕਾਰਡ ਕੀਤੀਆਂ ਅਤੇ ਯੂਨੀਵਰਸਿਟੀ ਵਲੋਂ ਮਾਇਆ ਵੀ ਭੇਟ ਕੀਤੀ।

ਮੇਰੇ ਪਿਤਾ ਜੀ ਦੋ ਚੜ੍ਹਾਈ ਕਰ ਜਾਣ ਪਿਛੋਂ, ਮੈਂ ਉਹਨਾਂ ਦੀ ਆਵਾਜ਼, ਜਿਥੋਂ ਵੀ ਲਭੇ, ਇੱਕਠੀ ਕਰਨੀ ਚਾਹੁੰਦਾ ਸਾਂ। ਮੈਂ ਪਟਿਆਲੇ ਯੂਨੀਵਰਸਿਟੀ ਵਿਚ ਭੀ ਗਿਆ। ਤਾਂ ਪਤਾ ਲਗਾ, ਕਿ ਉਹ ਟੇਪ ਖਰਾਬ ਹੋ ਚੁੱਕੇ ਹਨ। ਇਨ੍ਹਾਂ ਨੂੰ ਸਾਂਭਣ ਲਈ ਏਅਰ ਕੰਡੀਸ਼ਨ ਵਾਲੇ ਕਮਰੇ ਦੀ ਲੋੜ ਹੁੰਦੀ ਹੈ। ਸਖ਼ਤ ਗਰਮੀ ਵਿਚ ਟੇਪ ਪੰਘਰ ਕੇ ਚਪਕ ਜਾਂਦੇ ਹਨ ਤੇ ਅਜੀਹਾ ਹੀ ਹੋਇਆ। ਯੂਨੀਵਰਸਿਟੀ ਨੇ ਉਹਨਾਂ ਨੂੰ ਸਾਂਭਣ ਵਲ ਲੋੜੀਂਦੀ ਤਵੱਜੋਂ ਨਹੀਂ ਸੀ ਦਿਤੀ, ਜਾਂ ਉਹਨਾਂ ਨੂੰ ਤਕਨੀਕੀ ਜਾਣਕਾਰੀ ਨਹੀਂ ਸੀ। 1949–50 ਵਿਚ H.M.V ਵਾਲਿਆਂ ਮੇਰੇ ਪਿਤਾ ਜੀ ਤੇ ਮੇਰੀ ਆਵਾਜ਼ ਵਿਚ „ਆਸਾ ਦੀ ਵਾਰ ਬਾਰਾਂ ਰੀਕਾਰਡਾਂ 24 ਸਾਈਡਾਂ“ ਵਿਚ ਭਰੀ ਸੀ। ਬੜੀ ਖੋਜ ਤੋਂ ਬਾਅਦ ਉਹ ਰੀਕਾਰਡ ਮੈਨੂੰ ਐਮ.ਐਸ. ਬਿੰਦਰਾ ਜੋ ਪਿਛੋਂ ਸੁਖੇ, ਪੋਹਾਰ ਦੇ ਰਹਿਣ ਵਾਲੇ ਹਨ ਤੇ ਉਨ੍ਹਾਂ ਦੇ ਪਿਤਾ ਜੀ ਤੇ ਸਾਰਾ ਪ੍ਰਵਾਰ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਦਾ ਸ਼ਰਧਾਲੂ ਸੀ, ਤੇ ਹਰ ਸਮੇਂ ਉਨ੍ਹਾਂ ਨੂੰ ਹੀ ਆਣ ਦੀ ਬੇਨਤੀ ਕਰਦਾ ਸੀ, ਪਾਸੋਂ ਪ੍ਰਾਪਤ ਹੋਏ ਹਨ, ਜੋ ਹੁਣ ਆਡੀਓ ਟੇਪ ਦੀ ਸ਼ਕਲ ਵਿਚ ਪੰਜਾਬ ਸਿੰਘ ਬੈਂਕ ਦੇ ਉਪਰਾਲੇ ਨਾਲ ਸੰਗਤਾਂ ਤਕ ਪ੍ਰਚਾਣ ਦਾ ਯਤਨ ਕੀਤਾ ਗਿਆ ਹੈ (ਬਿੰਦਰਾ ਜੀ ਪਾਸ ਪਿਛਲੇ 60–70 ਸਾਲਾਂ ਦੇ ਪ੍ਰਸਿੱਧ ਗਾਇਕਾਂ ਦੀਆਂ ਆਵਾਜ਼ਾਂ ਹਨ।)

ਇਕ ਵਾਰੀ ਮੈਂ ਪ੍ਰੋ. ਦਰਸ਼ਨ ਸਿੰਘ ਜੀ ਨੂੰ ਜਦੋਂ ਇਹ ਦਸਿਆ ਕਿ ਭਾਈ ਸੁਧ ਪ੍ਰਧਾਨ ਸਿੰਘ ਜੀ ਕਦੇ ਪੈਸੇ ਚੁਕਾਂਦੇ ਨਹੀਂ ਸਨ ਜੋ ਸਹਿਜ ਸੁਭਾ ਮਿਲੇ, ਪ੍ਰਵਾਨ ਕਰਦੇ ਸਨ, ਤਾ ਪ੍ਰੋ. ਸਾਹਿਬ ਕਹਿਣ ਲਗੇ, “ਰਤਨ ਜੀ, ਤੁਹਾਡੇ ਬਜ਼ੁਰਗਾਂ ਨੇ ਏਨੀ ਘਾਲਣਾ ਘਾਲੀ, ਸਾਡਾ ਸਿਰ ਉਨ੍ਹਾਂ ਅਗੇ ਤੇ ਉਨ੍ਹਾਂ ਦੀ ਯਾਦ ਵਿਚ ਹਮੇਸ਼ਾਂ ਝੁਕਦਾ ਰਹੇਗਾ। ਪਰ ਤੁਸੀਂ ਇਹ ਦਸੋ ਕਿ ਜਦੋਂ ਉਹ ਬ੍ਰਿਧ ਹੋ ਗਏ ਸਨ ਤੇ ਕੀਰਤਨ ਕਰਨਾ ਛੱਡ ਕੇ ਘਰ ਬੈਠ ਗਏ ਸਨ, ਤਾਂ ਕੀ ਚੀਫ ਖਾਲਸਾ ਦੀਵਾਨ, ਸ਼੍ਰੋਮਣੀ ਅਕਾਲੀ ਦਲ, ਸ਼੍ਰੋ. ਗੁ. ਪ੍ਰੋ. ਕਮੇਟੀ ਜਾਂ ਕਿਸੇ ਹੋਰ ਸੰਸਥਾ ਨੇ ਆ ਕੇ ਉਨ੍ਹਾਂ ਦੀ ਸੰਭਾਲ ਕੀਤੀ, ਤੇ ਪੁਛਿਆ ਕਿ ਭਾਈ ਸਾਹਿਬ ਤੁਹਾਡਾ ਗੁਜ਼ਾਰਾ ਕਿਵੇਂ ਚਲ ਰਿਹਾ ਹੈ? ਕੀ ਕਿਸੇ ਸੰਸਥਾ ਨੇ ਉਹਨਾਂ ਦੀ ਕੋਈ ਪੈਨਸ਼ਨ ਲਗਾਈ? ਜੇ ਆਖਰੀ ਉਮਰ ਵਿਚ ਕਿਸੇ ਸਾਨੂੰ ਪੁਛਣਾ ਨਹੀਂ, ਤਾਂ ਕਿਉਂ ਨਾ ਰਾਗੀ ਉਸ ਵੇਲੇ, ਜਦੋਂ ਚੜ੍ਹਤ ਤੇ ਪੁਛ ਹੈ, ਵਧ ਤੋਂ ਵਧ ਮਾਇਆ ਇਕੱਠੀ ਕਰ ਲੈਣਾ?” ਇਸ ਦਾ ਉਤਰ ਮੇਰੇ ਪਾਸ ਨਹੀਂ ਸੀ।

ਏਥੇ ਮੈਂ ਇਹ ਵੀ ਦਸ ਦਿਆਂ ਕਿ ਭਾਈ ਸੁਧ ਸਿੰਘ ਪ੍ਰਧਾਨ ਸਿੰਘ ਜੀ ਦੀ ਬਰਸੀ ਕੀਰਤਨ ਦਰਬਾਰ ਤੇ ਰੂਪ ਵਿਚ ਮਨਾਈ ਜਾਂਦੀ ਹੈ। ਪ੍ਰੋ. ਦਰਸ਼ਨ ਸਿੰਘ ਜੀ ਨੇ ਭੀ ਇਕ ਵਾਰ ਆ ਕੇ ਕੀਰਤਨ ਕੀਤਾ ਤੇ ਮੈਥੋਡ ਕੋਈ ਭੇਟਾ ਨਹੀਂ ਲਈ। ਉਹ ਕਹਿਣ ਲਗੇ ਕਿ “ਮਹਾਨ ਕੀਰਤਨੀਆ ਦੀ ਬਰਸੀ ਹੈ, ਪੈਸੇ ਲੈਂਦੇ ਚੰਗੇ ਨਹੀਂ ਲਗਦੇ।

ਮੈਂ ਭਾਈ ਹਰਬੰਸ ਸਿੰਘ ਜਗਾਪਾਰੀ ਵਾਲਿਆਂ ਨੂੰ ਜਦੋਂ ਇਹ ਦਸਿਆ ਕਿ ਭਾਈ ਸਾਹਿਬ ਰੋਜ਼ਾਨਾ ਪੂਰੀ ਆਸਾ ਦੀ ਵਾਰ ਦਾ ਕੀਰਤਨ ਕਰਦੇ ਸਨ ਤੇ ਦੋ ਢਾਈ ਘੰਟੇ ਕੀਰਤਨ ਕਰਦੇ ਸਨ, ਕਈ ਵਾਰੀ ਗੁਰਪੁਰਬਾਂ ਵਾਲੇ ਦਿਨ, ਇਕੋ ਸ਼ਹਿਰ ਵਿਚ ਤਿੰਨ ਚਾਰ ਕੀਰਤਨ ਵੀ ਕਰਨੇ ਪੈਂਦੇ ਸਨ ਤੇ ਘੰਟਾ, ਤੇਢਾ, ਦੋ ਜਾਂ ਇਸ ਤੋਂ ਵਧ ਸਮਾਂ ਭੀ ਕੀਰਤਨ ਕਰਨਾ ਪੈ ਜਾਂਦਾ ਸੀ। ਜਾਣਾ ਆਪਣੀ ਮਰਜ਼ੀ ਸੀ, ਪਰ ਆਣਾ ਸੰਗਤਾ ਦੀ ਮਰਜ਼ੀ ਦਾ ਹੁੰਦਾ ਸੀ। ਇਹ ਸੁਣ ਕੇ ਭਾਈ ਹਰਬੰਸ ਸਿੰਘ ਕਹਿਣ ਲਗੇ ਕਿ “ਤੁਹਾਡੇ ਬਜ਼ੁਰਗਾਂ ਦੀਆਂ ਕੌਣ ਰੀਸਾਂ ਕਰੇ। ਅਸੀਂ ਤਾਂ ਕਿਧਰੇ ਇਕ ਘੰਟੇ ਤੋਂ ਵਧ ਕੀਰਤਨ ਨਹੀਂ ਕਰਦੇ ਅਤੇ ਪੈਸੇ ਵੀ ਟਣਕਾ ਕੇ ਲੈਂਦੇ ਹਾਂ, ਸਾਡੀ ਜਾਨ ਵੀ ਸੌਖੀ ਤੇ ਜਹਾਨ ਵੀ ਸੌਖਾ।”

ਆਖਰੀ ਉਮਰ ਵਿਚ, ਜੋ ਰਾਗੀ, ਜਾਂ ਕੋਈ ਵਿਅਕਤੀ ਜੋ ਸ਼ਬਦ ਗਾ ਸਕਦਾ ਹੋਵੇ, ਭਾਈ ਸਾਹਿਬ ਨੂੰ ਮਿਲਣ ਆਂਦਾ, ਤਾਂ ਆਪ ਉਸਨੂੰ ਸ਼ਬਦ ਸੁਣ ਕੇ, ਜੇਬ ਵਿਚ ਹੱਥ ਮਾਰਦੇ, ਜਿਨੀ ਮਾਇਆ ਹਥ ਆਂਦੀ, ਦਸ, ਵੀਹ ਪੰਜਾਹ ਰੁਪਏ ਕਢ ਕੇ ਸ਼ਬਦ ਸੁਣਾਨ ਵਾਲੇ ਨੂੰ ਦੇ ਦੇਂਦੇ। ਸ਼ਬਦ ਸੁਣਾਣ ਵਾਲੇ ਨਾਂਹ ਨੁਕਰ ਕਰਦੇ ਰਹਿੰਦੇ, ਕਿ ‘‘ਭਾਈ ਸਾਹਿਬ, ਤੁਸੀਂ ਤਾਂ ਮਹਾਨ ਕੀਰਤਨੀਏ ਹੋ। ਸਾਡੇ ਧੰਨ ਭਾਗ ਹਨ ਕਿ ਤੁਸਾਂ ਸਾਨੂੰ ਸ਼ਬਦ ਸੁਣਾਣ ਦਾ ਹੁਕਮ ਕੀਤਾ ਹੈ। ਸਾਨੂੰ ਭੇਟਾ ਦੇ ਕੇ ਸ਼ਰਮਿੰਦਾ ਨਾ ਕਰੋ।’’ ਭਾਈ ਸਾਹਿਬ, ਤੁਸੀਂ ਤਾਂ ਮਹਾਨ ਕੀਰਤਨੀਏ ਹੋ। ਸਾਡੇ ਧੰਨ ਭਾਗ ਹਨ ਕਿ ਤੁਸਾਂ ਸਾਨੂੰ ਸ਼ਬਦ ਸੁਣਾਣ ਦਾ ਹੁਕਮ ਕੀਤਾ ਹੈ। ਸਾਨੂੰ ਭੇਟਾ ਦੇ ਕੇ ਸ਼ਰਮਿੰਦਾ ਨਾ ਕਰੋ।’’ ਤਾਂ ਭਾਈ ਸਾਹਿਬ ਕਹਿੰਦੇ, “ਬੇਟਾ, ਮੈਂ ਭੇਟਾ ਨਹੀਂ ਦੇ ਰਿਹਾ, ਇਹ ਤਾਂ ਕੇਵਲ ਸ਼ਬਦ ਦਾ ਸਤਿਕਾਰ ਹੈ।

ਪੰਥ ਦੇ ਪਰਸਿਧ ਕੀਰਤਨੀਏ, ਸਵੱਰਗਵਾਸੀ ਭਾਈ ਹੀਰਾ ਸਿੰਘ ਜੀ, ਭਾਈ ਸੁਧ ਸਿੰਘ ਜੀ ਨੂੰ ਆਪਣਾ ਭਰਾ ਮੰਨਦੇ ਸਨ ਤੇ ਕਹਿੰਦੇ ਸਨ ਕਿ ਭਾਈ ਸੁਧ ਸਿੰਘ ਸਹੀ ਅਰਥਾਂ ਵਿਚ ਸੰਤ ਹੈ। ਜਦੋਂ ਆਪ ਇਕ ਅਸਾਧ ਰੌਗ ਨਾਲ ਬੀਮਾਰ ਹੋ ਗਏ, ਤੇ ਬਚਣ ਦੀ ਆਸ ਨਾ ਨਹੀਂ, ਤਾਂ ਉਸ ਵੇਲੇ ਆਪ ਕਸੂਰ ਵਿਚ ਸਿਵਲ ਸਰਜਨ ਡਾਕਟਰ ਹੀਰਾ ਸਿੰਘ ਜੀ ਦੇ ਜ਼ੇਰੇ ਇਲਜ਼ ਸਨ। ਭਾਈ ਵੀਰ ਸਿੰਘ ਜੀ ਉਨ੍ਹਾਂ ਨੂੰ ਮਿਲਣ ਗਏ ਤੇ ਉਨ੍ਹਾਂ ਦੀ ਕੋਈ ਇਛਾ ਪੁਛੀ ਤਾਂ ਭਾਈ ਹੀਰਾ ਸਿੰਘ ਜੀ ਕਹਿਣ ਲਗੇ, ਕਿ ਮੇਰੀ ਇਛਾ ਹੈ ਕਿ ਭਾਈ ਸੁਧ ਸਿੰਘ ਜੀ ਹੁਣ ਅੰਤਲੇ ਸੁਆਸ਼ਾ ਤਕ ਮੇਰੇ ਪਾਸ ਰਹਿਣ।

ਭਾਈ ਵੀਰ ਸਿੰਘ ਜੀ ਨੇ, ਭਾਈ ਸੁਧ ਸਿੰਘ ਜੀ ਨੂੰ ਭਾਈ ਹੀਰਾ ਸਿੰਘ ਜੀ ਦੀ ਇਹ ਇਛਾ ਦਸੀ ਤੇ ਆਪਣੇ ਵਲੋਂ ਵੀ ਕਿਹਾ ਕਿ ਭਾਈ ਸੁਧ ਸਿੰਘ ਜੀ ਹੁਣ ਭਾਈ ਹੀਰਾ ਸਿੰਘ ਜੀ ਦੇ ਪਾਸ ਹੀ ਰਹਿਣ। ਸੋ ਇਸੇ ਤਰ੍ਹਾਂ ਹੀ ਹੋਇਆ। ਭਾਈ ਸੁਧ ਸਿੰਘ ਜੀ ਨੇ ਜਥੇ ਦੇ ਪ੍ਰੋਗਰਾਮ ਬੰਦ ਕਰ ਦਿਤੇ ਤੇ ਭਾਈ ਹੀਰਾ ਸਿੰਘ ਜੀ ਪਾਸ ਕਸੂਰ ਚਲੇ ਗਏ। ਉਥੋਂ ਭਾਈ ਹੀਰਾ ਸਿੰਘ ਜੀ ਨੂੰ ਡੇਹਰਾਦੂਨ ਲਿਜਾਇਆ ਗਿਆ। ਭਾਈ ਸੁਧ ਸਿੰਘ ਜੀ, ਉਨ੍ਹਾਂ ਦੀ ਦੇਖਭਾਲ ਤੋਂ ਸੇਵਾ ਸੰਭਾਲ ਕਰਦੇ, ਅਤੇ ਉਨ੍ਹਾਂ ਪਾਸ ਬੈਠ ਕੇ ਉਨ੍ਹਾਂ ਨੂੰ ਗੁਰਬਾਣੀ ਦਾ ਪਾਠ ਸੁਣਾਂਦੇ ਰਹਿੰਦੇ। ਭਾਈ ਹੀਰਾ ਸਿੰਘ ਜੀ ਦਾ ਸੀਸ ਅੰਤਲੇ ਸਮੇਂ ਭਾਈ ਸੁਧ ਸਿੰਘ ਜੀ ਦੀ ਗੋਦ ਵਿਚ ਹੀ ਸੀ।

ਭਾਈ ਸੁਧ ਸਿੰਘ ਪ੍ਰਣਾਨ ਸਿੰਘ ਜੀ ਦਾ ਜਥਾ, ਆਪਣੀ ਆਮਦਨ ਚੋਂ ਕਈਆਂ ਗਰੀਬਾਂ ਨੂੰ ਸਹਾਇਤਾ ਭੇਜਦਾ, ਕਈ ਗਰੀਬ ਇਸਤ੍ਰੀਆਂ ਤੇ ਬੱਚਿਆ ਦੀ ਮਾਇਕ ਸਾਇਤਾ ਕਰਦਾ। ਖਾਲਸਾ ਯਤੀਮਖਾਨਾ ਅੰਮ੍ਰਿਤਸਰ, ਭਾਈ ਵੀਰ ਸਿੰਘ ਬਿਰਧ ਆਸ਼ਰਮ ਤਰਨ ਤਾਰਨ ਆਦਿ ਕਈ ਸੰਸਥਾਵਾਂ ਨੂੰ ਦਸਵੰਧ ਭੇਜਦਾ। ‘ਖਾਲਸਾ ਸਮਾਜਾਰ’ ਭਾਈ ਵੀਰ ਸਿੰਘ ਜੀ ਦੀ ਚਲਾਈ ਅਖਬਾਰ ਦੇ ਚੰਦੇ ਆਪਣੇ ਪਾਸੋਂ ਦੇ ਕੇ ਕਈ ਸੰਸਥਾਵਾਂ ਤੇ ਲੋੜਵੰਦ ਵਿਅਕਤੀਆਂ ਲਈ ਅਖਬਾਰ ਜਾਰੀ ਕਰਵਾਂਦਾ।

ਭਾਈ ਸੁਧ ਸਿੰਘ ਜੀ ਨੇ ਨਿਜੀ ਤੌਰ ਤੇ ਭਾਈ ਵੀਰ ਸਿੰਘ ਸਾਹਿਤ ਸਦਨ ਲਈ ਗਿਆਰਾਂ ਹਜ਼ਾਰ ਰੁਪਏ ਭੇਟ ਕੀਤੇ। 1966 ਵਿਚ, ਗੁਰੂ ਨਾਨਕ ਦੇਵ ਜੀ ਦੀ ਪੰਜਵੀਂ ਜਨਮ ਸ਼ਤਾਬਦੀ ਸਮੇਂ ਪੰਜਾਬ ਸਰਕਾਰ ਨੇ ਇਸ ਜਥੇ ਨੂੰ ਭਾਈ ਮਰਦਾਨਾ ਐਵਾਰਡ ਨਾਲ ਸਨਮਾਨਤ ਕੀਤਾ।

ਉਨ੍ਹਾਂ ਸਾਦਾ ਜੀਵਨ ਜੀਵਿਆ ਜੀਵਿਆ, ਨਾਮ ਜਪਿਆ ਤੇ ਜਪਾਇਆ ਅਤੇ ਵੰਡ ਛਕਿਆ। ਵਾਹਿਗੁਰੂ ਪੰਥ ਵਿਚ ਅਜਿਹੇ ਕੀਰਤਨੀਏ ਹੋਰ ਪੈਦਾ ਕਰੇ। ਭਾਈ ਸਾਹਿਬ ਦੇ ਜੀਵਨ ਉਤੇ ਗੁਰਬਾਣੀ ਵਿਚ ਦਿਤੀ ਕੀਰਤਨੀਏ ਦੀ ਇਹ ਪ੍ਰੀਭਾਸ਼ਾ ਠੀਕ ਪੂਰੀ ਢੁਕਦੀ ਹੈ:

ਭਲੋ ਭਲੋ ਰੋ ਕੀਰਤਨੀਆ।
ਰਾਮ ਰਮਾ ਰਾਮਾ ਗੁਨ ਗਾਓ।
ਛੋਡ ਮਾਇਆ ਕੇ ਧੰਧ ਸੁਆਓ।

.....
ਜੇ ਕੋ ਅਪਨੇ ਠਾਕੁਰ ਭਾਵੈ।
ਕੋਟਿ ਮਹਿ ਇਹ ਕੀਰਤਨ ਗਾਵੈ।
(ਪੁਸਤਕ-ਨੇੜਿਓਂ ਤੱਕੀਆਂ ਚਾਨਣ ਰਿਸ਼ਮਾਂ -
ਲੇਖਕ ਹਰਭਜਨ ਸਿੰਘ ਰਤਨ - ਵਿੱਚੋਂ ਧੰਨਵਾਦ ਸਹਿਤ)

ਹਰਿਆਣਾ ਘਰਾਣੇ ਦਾ ਮਹਾਨ ਧਰੂਪਦ ਗਾਇਕ ਪੰਡਿਤ ਗੁਜਰ ਰਾਮਵਾਸੂ ਦੇਵ 'ਰਾਗੀ'

ਡਾ. ਰਣਜੀਤ ਸਿੰਘ

ਪੰਜਾਬ ਦੇ ਹੁਸ਼ਿਆਰਪੁਰ ਜ਼ਿਲੇ ਨੂੰ ਮਾਣ ਹੈ ਕਿਸ਼ਾਮ ਚੁਰਾਸੀ ਅਤੇ ਹਰਿਆਣਾ ਘਰਾਣੇ ਦਾ ਸੰਬੰਧ ਸੁਆਮੀ ਹਰੀਦਾਸ ਨਾਲ ਜੁੜਦਾ ਹੈ। ਇਸ ਘਰਾਣੇ ਨੇ ਮੀਆਂ ਜੈਨ ਖਾਂ, ਮੀਆਂ ਲਾਲ ਖਾਂ, ਅੱਲਾ ਯਾਰ ਖਾਂ, ਮੀਆਂ ਕਾਦਰ ਬਖਸ਼, ਮੀਆਂ ਛਾਜ਼ਲ ਖਾਂ, ਮੀਆਂ ਜੀਵਨ ਖਾਂ, ਮੀਆਂ ਮੁਰਾਦ ਖਾਂ, ਮੀਆਂ ਛੁਨੂੰ ਖਾਂ, ਮੀਆਂ ਮਨੂੰ ਖਾਂ, ਪੰਡਿਤ ਛੁੱਜੂ ਰਾਮ ਭਗਤ, ਮੁਹੰਮਦ ਹੁਸੈਨ, ਮੁਹੰਮਦ ਬਖਸ਼, ਹਿਦਾਯਤ ਹੁਸੈਨ, ਇਨਾਯਤ ਹੁਸੈਨ, ਖੁਦਾ ਬਖਸ਼, ਅਹਿਮਦ ਬਖਸ਼, ਗੋਕੁਲ ਚੰਦ, ਦਿਤਾ ਰਾਮ, ਬਾਬੂ ਰਾਮੀ ਜਹੋ ਪ੍ਰਸਿੱਧ ਧਰੂਪਦ ਗਾਇਕ ਪੈਦਾ ਕੀਤੇ ਜਿਨ੍ਹਾਂ ਨੇ ਸਮੁੱਚੇ ਭਾਰਤ ਵਿਚ ਪੰਜਾਬ ਦਾ ਨਾਮ ਰੱਸ਼ਨ ਕੀਤਾ। ਜਗਤ ਪ੍ਰਸਿੱਧ ਧਰੂਪਦ ਗਾਇਕ ਪੰਡਿਤ ਗੁਜਰ ਰਾਮ ਵਾਸੂਦੇਵ 'ਰਾਗੀ' ਦਾ ਸੰਬੰਧ ਵੀ ਇਸੇ ਘਰਾਣੇ ਨਾਲ ਰਿਹਾ ਹੈ।

ਹੁਸ਼ਿਆਰਪੁਰ ਤੋਂ ਦਸੂਹਾ ਵੱਲ ਜਾਈਏ ਤਾਂ 10 ਮੀਲ ਦੀ ਵਿੱਥ ਤੇ ਸਥਿਤ ਕਸਬਾ ਹਰਿਆਣਾ ਵਿਖੇ ਬਾਹਮਣ ਜਾਤੀ ਵਿਚ ਦਸੰਬਰ 1854 (11 ਪੋਹ, ਸੰਮਤ 1911 ਵਿ.) ਨੂੰ ਸ੍ਰੀ ਕਾਨੁਚੰਦ ਵਾਸੂਦੇਵ ਦੇ ਘਰ ਪੰਡਿਤ ਗੁਜਰ ਰਾਮ ਵਾਸੂਦੇਵ 'ਰਾਗੀ' ਦਾ ਜਨਮ ਹੋਇਆ। ਸ੍ਰੀ ਕਾਨੁਚੰਦ ਖੇਤੀਬਾੜੀ ਅਤੇ ਵਿਉਪਾਰ ਦਾ ਕੰਮ ਕਰਦੇ ਸਨ। ਭਜਨ ਕੀਰਤਨ ਨਾਲ ਵਿਸ਼ੇਸ਼ ਲਗਾਵ ਹੋਣ ਕਰਕੇ ਇਨ੍ਹਾਂ ਦੇ ਘਰ ਕੀਰਤਨ ਦਾ ਪ੍ਰਵਾਹ ਚਲਦਾ ਰਹਿੰਦਾ ਸੀ। ਘਰ ਵਿਚ ਆਏ ਗਾਇਕਾਂ ਨੂੰ ਉਹ ਵਿਸ਼ੇਸ਼ ਤੌਰ ਤੇ ਸਨਮਾਨਿਤ ਕਰਦੇ। ਉਨ੍ਹਾਂ ਦੀ ਦਿਲੀ ਇੱਛਾ ਸੀ ਕਿ ਉਨ੍ਹਾਂ ਦਾ ਪੁੱਤਰ ਗੁਜਰ ਰਾਮ ਵੀ ਭਗਤੀ ਗਾਇਨ ਵਿਚ ਨਿਪੁੰਨ ਹੋਵੇ ਤੇ ਖਾਨਦਾਨ ਦੀ ਪ੍ਰੰਪਰਾ ਨੂੰ ਚਲਦਾ ਰੱਖੋ। ਇਕਲੋਤੀ ਸੰਤਾਨ ਹੋਣ ਕਾਰਨ ਪੰਡਿਤ ਗੁਜਰ ਰਾਮ ਦਾ ਪਾਲਣ ਪੋਸ਼ਣ ਪਰਿਵਾਰ ਵਲੋਂ ਬੜੇ ਹੀ ਸੁਚੱਜੇ ਢੰਗ ਨਾਲ ਗੁਜਰਾਂ ਦੁਆਰਾ ਕਰਵਾਇਆਗਿਆ। ਇਸ ਲਈ ਇਨ੍ਹਾਂ ਦਾ ਨਾਂ ਗੁਜਰ ਰਾਮ ਹੀ ਪ੍ਰਚਲਿਤ ਹੋ ਗਿਆ। ਰਾਗ ਵਿਦਿਆ ਵਿਚ ਪ੍ਰਵੀਨ ਅਤੇ ਲੋਕ ਪ੍ਰਿਯ ਹੋਣ ਕਾਰਨ ਇਨ੍ਹਾਂ ਨੂੰ 'ਰਾਗੀਜੀ' ਜਾਂ 'ਗੁਜਰ ਰਾਗੀ' ਵੀ ਕਿਹਾ ਜਾਂਦਾ ਸੀ।

ਹਰਿਆਣਾ ਘਰਾਣੇ ਦੇ ਮਹਾਨ ਧਰੂਪਦ ਗਾਇਕ ਪੰਡਿਤ ਛੁੱਜੂ ਰਾਮ ਭਗਤ, ਜਿਨ੍ਹਾਂ ਨੂੰ ਦਿਆਲੂ ਅਤੇ ਢੱਕਰ ਸੁਭਾਅ ਕਾਰਨ ਆਮ ਲੋਕ ਛੁੱਜੂ ਭਗਤ ਕਹਿੰਦੇ ਸਨ, ਕੋਲੋਂ ਪੰਡਿਤ ਗੁਜਰ ਰਾਮ ਨੇ ਸੰਗੀਤ ਦੀ ਤਾਲੀਮ ਲਈ। ਸਖ਼ਤ ਅਤੇ ਨਿਰਵਿਗਨ ਸੰਗੀਤ ਸਿਖਿਆ ਪ੍ਰਣਾਲੀ ਵਿਚੋਂ ਨਿਕਲ ਕੇ ਉਹ ਗੁਜਰ ਰਾਮ ਤੋਂ ਗੁਜਰ ਰਾਮ 'ਰਾਗੀ' ਬਣ ਗਏ। ਪ੍ਰਸਿੱਧ ਸੰਗੀਤਾ ਚਾਰੀਆ ਬਾਲਾ ਗੁਰੂ, ਪੰ. ਵਿਸ਼ਣੂ ਦਿਗੰਬਰ ਪਲੁਸਕਰ ਅਤੇ ਭਾਸਕਰ ਰਾਵ ਜਿਹੇ ਮਹਾਨ ਸੰਗੀਤਕਾਰਵੀ ਉਨ੍ਹਾਂ ਦੀ ਗਾਇਕੀ ਦੇ ਦੀਵਾਨੇ ਸਨ। ਆਪਣੀ ਪੰਜਾਬ ਫੇਰੀ ਦੌਰਾਨ ਪੰ. ਵਿਸ਼ਣੂ ਦਿਗੰਬਰ ਪਲੁਸਕਰ ਨੇ ਜਦ ਪਹਿਲੀ ਵਾਰ ਪੰਡਿਤ ਗੁਜਰ ਰਾਮ ਵਾਸੂਦੇਵ 'ਰਾਗੀ' ਨੂੰ ਨੇੜੇ ਤੋਂ ਸੁਣਿਆਂ ਤਾਂ ਉਸ ਨੂੰ ਦੇਸ਼ ਦਾ ਮਹਾਨ ਸੰਗੀਤਕਾਰ ਕਿਹਾ ਸੀ। ਸੰਗੀਤਾ ਚਾਰੀਆ ਬਾਲਾ ਗੁਰੂ ਅਨੁਸਾਰ, "ਅਗਰ ਕਿਸੀ ਕੋ ਰਾਗੀ ਜੀ ਜੈਸੇ ਸੱਚੇ ਔਰਮਧੁਰ ਸੁਰ ਮਿਲ ਜਾਏਂ ਤੋਂ ਉਸੇ ਜੀਵਨ ਮੌਂ ਔਰ ਕੁਛ ਨਹੀਂ ਮਾਂਗਨਾ ਚਾਹੀਏ।"

ਗੰਭੀਰ, ਸਵੈ-ਅਭਿਮਾਨੀ ਅਤੇ ਆਜ਼ਾਦ ਤਬੀਅਤ ਦੇ ਮਾਲਕ ਰਾਗੀ ਜੀ ਦੀ ਸੁਰੀਲੀ ਗਾਇਕੀ ਨੂੰ ਰਿਕਾਰਡ ਕਰਨ ਲਈ ਰਿਕਾਰਡਿੰਗ ਕੰਪਨੀਆਂ ਨੇ ਕਈ ਵਾਰੀ ਉਨ੍ਹਾਂ ਤੱਕ ਪਹੁੰਚ ਕੀਤੀ, ਪਰ ਉਹ ਸਹਿਮਤ ਨਾ ਹੋਏ ਕਿਉਂਕਿ ਉਹ ਸੰਗੀਤ ਨੂੰ ਵਿਉਪਾਰ ਨਹੀਂ ਸਨ ਬਣਾਉਣਾ ਚਾਹੁੰਦੇ। ਸੰਗੀਤ ਨੂੰ ਮੋਕਸ ਪ੍ਰਾਪਤੀ ਦਾ

ਸਾਧਨ ਮੰਨਣ ਵਾਲੇ ਰਾਗੀ ਜੀ ਰਾਜ ਦਰਬਾਰਾਂ/ਸੰਗੀਤ ਸੰਮੇਲਨਾਂ ਵਿਚ ਵੀ ਬੜੀ ਮਸ਼ਕਲ ਹਾਜ਼ਰੀ ਭਰਦੇ ਸਨ। ਆਪਣੇ ਅਜਿਹੇ ਸੁਭਾਅ ਕਾਰਨ ਉਨ੍ਹਾਂ ਨੇ ਹੋਰਨਾਂ ਗਾਇਕਾਂ ਦੀ ਤਰ੍ਹਾਂ ਕਿਸੇ ਵੀ ਰਾਜ ਦਰਬਾਰ ਵਿਚ ਬਤੌਰ ਸ਼ਾਸਤਰੀ ਗਾਇਕ ਨੌਕਰੀ ਨਾ ਕੀਤੀ। ਉਹ ਜੇਕਰ ਮਨ ਕਰਦਾ ਤਾਂ ਗਾਉਂਦੇ ਸਨ ਨਹੀਂ ਤਾਂ ਕਿਸੇ ਦੇ ਵਾਰ-ਵਾਰ ਕਹਿਣ ਤੇ ਵੀ ਨਾ ਗਾਉਂਦੇ।

ਰਾਗੀ ਜੀ ਦੇ ਜੀਵਨ ਕਾਲ ਵਿਚ ਅਨੇਕ ਅਜਿਹੀਆਂ ਘਟਨਾਵਾਂ ਦਾ ਜ਼ਿਕਰ ਆਉਂਦਾ ਹੈ ਜਿਨ੍ਹਾਂ ਤੋਂ ਉਨ੍ਹਾਂ ਦੀ ਪ੍ਰੱਪਕ ਗਾਇਕੀ ਅਤੇ ਲੋਕਪ੍ਰਿਯਤਾ ਦਾ ਪਤਾ ਲੱਗਦਾ ਹੈ। ਕਿਹਾ ਜਾਂਦਾ ਹੈ ਕਿ ਇਕ ਵਾਰ ਉਹ ਆਪਣੇ ਗੁਰੂ ਜੀ ਨਾਲ ਸ੍ਰੀ ਨਗਰ ਗਏ। ਗੁਰੂ ਤੋਂ ਆਗਿਆ ਲੈ ਕੇ ਮਸਤੀ ਵਿਚ ਹੀ ਉਨ੍ਹਾਂ ਨੇ ਮਹਾਰਾਜਾ ਪ੍ਰਤਾਪ ਸਿੰਘ ਦੇ ਮਹਿਲਾਂ ਨਜ਼ਦੀਕ ਇਕ ਵਿਸ਼ੇਸ਼ ਰਾਗ ਵਿਚ ‘ਸ਼ਿਵਤਾਂਡਵ ਸਤੋਤਰ’ ਗਾਉਣਾ ਸ਼ੁਰੂ ਕਰਦਿਤਾ। ਉਸ ਸਮੇਂ ਮਹਿਲਾਂ ਵਿਚ ਰਾਗ ਸਭਾ ਚੱਲ ਰਹੀ ਸੀ ਅਤੇ ਮਹਾਰਾਜਾ ਪ੍ਰਤਾਪ ਸਿੰਘ ਇਸ ਦਾ ਅਨੰਦ ਲੈ ਰਹੇ ਸਨ। ਰਾਗੀ ਜੀ ਦੀ ਸੁਰੀਲੀ ਅਵਾਜ਼ ਜਿਵੇਂ ਹੀ ਉਸ ਰਾਗ ਸਭਾ ਦੀ ਪ੍ਰਮੁੱਖ ਗਾਇਕਾ ਦੇ ਕੰਨਾਂ ਵਿਚ ਪਈ ਤਾਂ ਉਹ ਬਹੁਤ ਪ੍ਰਭਾਵਿਤ ਹੋਈ। ਉਹ ਰਾਗ ਸਭਾ ਵਿਚਾਲੇ ਹੀ ਛੱਡ ਕੇ ਰਾਗੀ ਜੀ ਦੇ ਕੋਲ ਪਹੁੰਚ ਗਈ ਅਤੇ ਉਨ੍ਹਾਂ ਦਾ ਗਾਇਨ ਸੁਣਨ ਲੱਗੀ। ਉਸ ਦੇ ਇਕ ਦਮ ਰਾਗ ਸਭਾ ਛੱਡ ਕੇ ਚਲੇ ਜਾਣ ਨਾਲ ਚਾਰੇ ਪਾਸੇ ਹਲਚਲ ਮਚ ਗਈ। ਮਹਾਰਾਜਾ ਦੇ ਦਰਬਾਰੀਆਂ ਵਲੋਂ ਉਸ ਗਾਇਕਾ ਦਾ ਪਿਛਾ ਕੀਤਾ ਗਿਆ। ਉਨ੍ਹਾਂ ਦੇਖਿਆ ਕਿ ਉਹ ਗਾਇਕਾ ਪੰਡਿਤ ਗੁੱਜਰ ਰਾਮ ਵਾਸੂਦੇਵ ‘ਰਾਗੀ’ ਦੀ ਗਾਇਕੀ ਦਾ ਅਨੰਦ ਲੈ ਰਹੀ ਸੀ। ਇਸ ਉਪਰੰਤ ਮਹਾਰਾਜਾ ਪ੍ਰਤਾਪ ਸਿੰਘ ਨੇ ਰਾਗੀ ਜੀ ਨੂੰ ਆਦਰ ਸਹਿਤ ਆਪਣੇ ਦਰਬਾਰ ਵਿਚ ਬੁਲਾ ਕੇ ਉਨ੍ਹਾਂ ਦੀ ਗਾਇਕੀ ਦਾ ਖੂਬ ਲੁਤਫ਼ ਲਿਆ ਅਤੇ ਵਿਸ਼ੇਸ਼ ਤੌਰ 'ਤੇ ਸਨਮਾਨਿਤ ਕੀਤਾ। ਇਕ ਹੋਰ ਘਟਨਾ ਅਨੁਸਾਰ ਸੰਨ 1903 ਵਿਚ ਚਿੰਤਪੁਰਨੀ ਮਾਤਾ ਦੇ ਮੰਦਰ ਵਿਖੇ ਸ਼ਰਧਾ ਭਾਵਨਾ ਨਾਲ ਰਾਗੀ ਜੀ ਨੇ ਮੇਘ ਰਾਗ ਦਾ ਗਾਇਨ ਕੀਤਾ। ਉਨ੍ਹਾਂ ਦੇ ਗਾਇਨ ਨੇ ਐਸਾ ਅਸਰ ਛੱਡਿਆ ਕਿ ਧੁੱਪ ਹੋਣ ਦੇ ਬਾਵਜੂਦ ਇਕ ਦਮ ਚਾਰੇ ਪਾਸੇ ਕਾਲੀਆਂ ਘਟਾਵਾਂ ਚੜ੍ਹਾਈਆਂ ਅਤੇ ਜ਼ੋਰਦਾਰ ਬਾਰਿਸ਼ ਹੋਣ ਲੱਗੀ।

ਸੰਨ 1875 ਈ.ਤੇ ਆਰੰਭ ਹੋਏ ‘ਹਰਿਵੱਲਭ ਸੰਗੀਤ ਸੰਮੇਲਨ’ ਜਲੰਧਰ ਦਾ ਸ੍ਰੀ ਗਣੇਸ਼ ਕਰਨ ਵਿਚ ਵੀ ਪੰਡਿਤ ਗੁੱਜਰ ਰਾਮ ਦਾ ਵੱਡਾ ਸਹਿਯੋਗ ਰਿਹਾ ਹੈ। ਸ਼ੁਰੂ-ਸ਼ੁਰੂ ਵਿਚ ਇਸ ਸੰਗੀਤ ਸੰਮੇਲਨ ਵਿਚ ਪੰਡਿਤ ਗੁੱਜਰਰਾਮ ਸਮੇਤ ਦੁਆਬੇ ਦੇ ਕਲਾਕਾਰ ਹੀ ਆਪਣੀ ਗਾਇਕੀ ਦੇ ਜੋਹਰ ਦਿਖਾਉਂਦੇ ਰਹੇ। ਪੰਡਿਤ ਗੁੱਜਰਰਾਮ ਨੂੰ ਨੇੜੇ ਤੋਂ ਸੁਣਨ ਵਾਲੇ ਸੰਗੀਤ ਪ੍ਰੇਮੀ ਦੂਰ-ਦੂਰ ਤੋਂ ਹੋਰ ਸਾਲ ‘ਹਰਿਵੱਲਭ ਸੰਗੀਤ ਸੰਮੇਲਨ’ ਵਿਚ ਹੱਡ ਚੀਰਵੀਂ ਸਰਦੀ ਵਿਚ ਜਾ ਪਹੁੰਚਦੇ। ਉਨ੍ਹਾਂ ਤੋਂ ਬਾਅਦ ਉਨ੍ਹਾਂ ਦੇ ਪੁੱਤਰ ਮੇਲਾਰਾਮ ਨੇ ਧਰੁੱਪਦ ਗਾਇਕੀ ਵਿਚ ਹਰਿਆਣਾ ਘਰਾਣੇ ਦੀ ਹੋਂਦ ਬਰਕਰਾਰ ਰੱਖਣ ਵਿਚ ਮਹੱਤਵਪੂਰਨ ਭੂਮਿਕਾ ਨਿਭਾਈ। ਹਰਿਆਣਾ ਘਰਾਣੇ ਦੀ ਗਾਇਕੀ ਦਾ ਅਸਰ ਕਬੂਲਦਿਆਂ ਕਈ ਹੋਰ ਸੁਰੀਲੇ ਗਾਇਕ ਵੀ ਪੈਦਾ ਹੋਏ ਜਿਨ੍ਹਾਂ ਵਿਚੋਂ ਪੰਡਿਤ ਤੇਲੂ ਰਾਮ ਅਤੇ ਪਿੰਡ ਅੱਬੋਵਾਲ ਦੇ ਈਸਰ ਰਾਗੀ ਦਾ ਨਾਂ ਅਜਿਕਰ ਯੋਗ ਹੈ। ਧਰੁੱਪਦ ਗਾਇਕੀ ਦਾ ਇਹ ਸਿਤਾਰਾ ਦੋ-ਤਿੰਨ ਮਹੀਨੇ ਬੜਾਰ ਨਾਲ ਪੀੜਿਤ ਰਹਿਣ ਉਪਰੰਤ ਜੂਨ 1914 (29 ਜੇਠ, ਸੰਮਤ 1971 ਵਿ.) ਨੂੰ ਸਦਾ ਲਈ ਅਲੋਪ ਹੋ ਗਿਆ।

ਪ੍ਰਿੰਸੀਪਲ, ਭਾਈ ਸੰਗਤ ਸਿੰਘ ਖਾਲਸ ਕਾਲਜ ਬੰਗਾ, ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ

शुक्ल बिलावल

मू. गुरबधन मिंथ

बिलावल थाट के इस अप्रचलित राग में सभी स्वर शुद्ध लगते हैं और दोनों निषाद का प्रयोग होता है। इस वक्त संपूर्ण राग में मध्यम स्वर वादी और षड्ज स्वर संवादी है। इसका गायन समय प्रभात है। इस राग में नट, केदार, मल्लार एवं कुछ कुछ खमाज राग की झलक भी पड़ती है। नि[ि]ग धि[ि]म, सां[ि]म के स्वर समूह इस राग की पहचान हैं। इस राग में सा ग ग म (नट) प ध म (केदार) म रे रे प (मल्लार) इन रागों की झलक पड़ती है। आरोह में रिषभ अति अल्प है।

आरोह : सा, ग म, प ग म, प निधि नि सां

अवरोह : सां नि ध प म, ग रे सा

मुख्य अंग : सा, ग ग म, प ध ग म

चलन : सा ाधि नि प्प, प्प निधि नि सा, सा ग ग म, प म ग म, रे सा, सा नि ध नि सा ग म, प म ग म, रे रे प, प ध ग म, रे सा, सा ग म प ग म रे रे प, प ध नि ग म, रे सा, सा ग म प ग म रे रे प, प ध नि ग म, रे प ग म रे सा, सा ग म, प ध नि ग म रे प, ध ग म, प ध नि सां, सां म, प ग म रे प नि ध नि सां, सां नि ध प ध नि सां, सां नि ध नि ग म, रे प ग म रे सा, प ध नि सां, सां गं रे सां, सां गं मं गं रे सां, सां ध नि प, रे रे प ग म रे सा।

शुक्ल बिलावल (त्रिताल)

मू लालन सिउ प्रीति बनी ॥ रहाउ ॥

तोरी न तूटै छोरी न छूटै ऐसी माथो खिंच तनी ॥१॥

दिनसु रैनि मन माहि बसतु है तू करि किरपा प्रभ अपनी ॥२॥

बलि बलि जाउ सिआम सुंदर कउ अकथ कथा जा की बात सुनी ॥३॥

जन नानक दासनि दासु कहीअत है मोहि करहु कृपा ठाकुर अपुनी ॥४॥

(बिलावलु महला ५) अंग ८२७

स्थाई

सा	ग	ग	म	रे	पुपु	-	प	प	ध
मू	१	ला	ल	न	सिउ	१	प्री	त	ब

ਨਿ - ਗ ਪ	ਮ - ਗ ਪ	ਮ ਗ ਰੇ ਗੁ	ਸਾ ਸਾ ਗ ਰੈਗ
ਨੀ ੯ ੯ ੯	੯ ੯ ਮੂ ੯	ਲਾ ਲ ਨ ਸਿਉ	੯ ਪ੍ਰੀ ਤ ਬ
ਮ - - -	- -, ਸਾ ਗ		
ਨੀ ੯ ੯ ੯	੯ ੯, ਮੂ ੯		
x	੨	੦	੩

ਅੰਤਰਾ

ਪ - ਨਿਧ ਨਿ			
ਤੋ ੯ ਰੀਡ ਨ			
ਸਾਂ	-	ਸਾਂ	-
ਗ ਂ	-	ਸਾਂ	-
ਗ ਂ	-	ਪ -	ਸਾਂ
ਮ ਂ	ਹੋ ੯	ਸਾਂ -	ਮਾ ੯
ਛੋ ੯	ਰੀ ੯	ਏ ੯	ਧੋ ੯
ਨ	ਨ	ਸੀ ੯	
ਰੇ - ਪ ਪ	ਮ - ਹੋ	ਮ ਗ ਰੇ	ਸਾ ਸਾ ਗ ਗ
ਖਿ ੯ ਚ ਤ	ਨੀ ੯ ਮੂ ੯	ਲਾ ਲ ਨ ਸਿਉ	੯ ਪ੍ਰੀ ਤ ਬ
ਮ - - -	- -, ਸਾ ਗ		
ਨੀ ੯ ੯ ੯	੯ ੯, ਮੂ ੯		
x	੨	੦	੩

M.: +44 7443 657800

ਜ਼ਰੂਰੀ ਬੇਨਤੀ

ਮੈਗਜ਼ੀਨ ਮਿਲਣ ਤੇ ਸੂਚਨਾ ਜ਼ਰੂਰ ਦਿਓ ਜੀ ।

ਸੰਪਾਦਕ ਮੋਬਾਇਲ 98556-40630

ਜ਼ਰੂਰੀ ਬੇਨਤੀ

ਜੇ ਤੁਹਾਨੂੰ 'ਅਮ੍ਰਿਤ ਕੀਰਤਨ' ਮੈਗਜ਼ੀਨ ਨਹੀਂ ਚਾਹੀਦਾ ਤਾਂ
ਸਾਨੂੰ ਮੋਬਾਇਲ ਨੰ: 9855640630 ਤੇ ਸੂਚਿਤ ਕਰੋ ਜੀ ।

ਰਾਗ ਹਿੰਡੇਲ

ਸੁ. ਅਰਜ਼ਦੀਪ ਸਿੰਘ

ਹਿੰਡੇਲ ਇੱਕ ਪ੍ਰਾਚੀਨ ਰਾਗ ਹੈ। ਇਸ ਦਾ ਉਲੇਖ ਸਾਰੇ ਸੰਗੀਤਕ-ਗ੍ਰੰਥਾਂ ਵਿੱਚ ਮਿਲਦਾ ਹੈ। ਰਾਗਮਾਲਾ ਅਨੁਸਾਰ ਬਸੰਤੀ ਹਿੰਡੇਲ ਦੀ ਰਾਗਈ ਹੈ ਅਤੇ ਬਸੰਤ ਹਿੰਡੇਲ ਦਾ ਪ੍ਰਤੀ ਹੈ। ਹਿੰਡੇਲ ਰਾਗ ਕਲਿਆਨੁ ਠਾਟ ਤੋਂ ਉਤਪੰਨ ਹੁੰਦਾ ਹੈ। ਹਿੰਡੇਲ ਰਾਗ ਤੋਂ ਅਲਾਵਾ ਇੱਕ ਹੋਰ ਰਾਗ, ਮਾਰਗ ਹਿੰਡੇਲ (ਜੋ ਕਿ ਪੁਰਾਤਨ ਹਿੰਡੇਲ ਵੀ ਕਿਹਾ ਜਾਂਦਾ ਹੈ) ਵੀ ਸੰਗੀਤਾਂ ਵਿੱਚ ਹੈ, ਜਿਸ ਵਿਸ਼ ਕੇਮਲ ਰਿਖਬ ਵੀ ਵਰਤਿਆ ਜਾਂਦਾ ਹੈ। ਮਾਰਗ ਹਿੰਡੇਲ ਦਾ ਚਲਨ ਹਿੰਡੇਲ ਵਰਗਾ ਹੀ ਹੈ।

ਹਿੰਡੇਲ ਇੱਕ ਗੰਭੀਰ ਪ੍ਰਕ੍ਰਿਤੀ ਦਾ ਰਾਗ ਹੈ। ਇਹ ਇੱਕ ਉਤ੍ਸੂਂਗ ਪ੍ਰਧਾਨ ਰਾਗ ਹੈ ਕੇ ਵੀ ਸਾਰੇ ਸਪਤਕਾਂ ਵਿੱਚ ਗਾਇਆ-ਵਜਾਇਆ ਜਾਂਦਾ ਹੈ। (ਸਰੋਤ: ਗੁਰਮਤਿ ਸੰਗੀਤ ਸਾਗਰ, ਭਾਗ-੩ – ਗਿਆਨੀ ਦਿਆਲ ਸਿੰਘ ਜੀ)

ਕਲਿਆਨੁ ਮੇਲ

ਵਾਦੀ – ਗੰਧਾਰ, ਸੰਵਾਦੀ – ਧੈਵਤ

ਸਮਾਂ – ਰਾਤ ਦਾ ਦੂਜਾ ਪਹਿਰ

ਜਾਤੀ – ਓਡਵ-ਓਡਵ

ਆਰੋਹੀ: ਸਾ ਗਾ, ਮਾ' ਧ, ਨੀ ਮਾ' ਧ ਸਾ

ਅਵਰੋਹੀ: ਸਾਂ ਨੀ ਧਾ, ਮਾ' ਗ ਸਾ

ਪਕੜ: ਸਾਂ ਨੀ ਧਾ, ਮਾ' ਧ ਸਾਂ, ਨੀ ਧਾ ਮਾ' ਗਾ, ਮਾ' ਗਾ, ਸ

ਰੀਤ ਬਾਰੇ: ਇਹ ਰੀਤ ਡਾ. ਜਗੀਰ ਸਿੰਘ ਜੀ (ਚੰਡੀਗੜ੍ਹ) ਵੱਲੋਂ ਗਾਈ ਗਈ ਹੈ। ਇਹ ਜਾਪਦਾ ਹੈ ਕਿ ਇਹ ਰੀਤ ਪੁਰਾਤਨ ਹੈ ਅਤੇ ਇਹ ਰੀਤ ਉਹਨਾਂ ਨੂੰ ਆਪਣੇ ਪਿਤਾ ਜੀ ਭਾਈ ਉੱਤਮ ਸਿੰਘ ਜੀ ਪਤੰਗ (ਸ੍ਰੋਮਣੀ ਰਾਗੀ) ਦੇ ਘਰਾਣੇ ਵਿੱਚੋਂ ਪ੍ਰਾਪਤ ਹੋਈ।

ਰਾਗ ਹਿੰਡੇਲ, ਤਾਲ ਇਕਤਾਲਾ (ਦੂਤ)

ਅਸਿ ਕਿ੍ਯਪਾਨ ਖੰਡੇ ਖੜਗ ਤੁਪਕ ਤਬਰ ਅਰੁ ਤੀਰ ॥

ਸੈਫ ਸਰੋਹੀ ਸੈਹਬੀ ਯਹੈ ਹਮਾਰੈ ਪੀਰ ॥੩॥

ਤੀਰ ਤੁਹੀ ਸੈਥੀ ਤੁਹੀ ਤੁਹੀ ਤਬਰ ਤਰਵਾਰਿ ॥

ਨਾਮ ਤਿਹਾਰੇ ਜੇ ਜਪੈ ਭਏ ਸਿੰਧੁ ਭਵ ਪਾਰ ॥੪॥

ਕਾਲ ਤੁਹੀ ਕਾਲੀ ਤੁਹੀ ਤੁਹੀ ਤੇਗ ਅਰੁ ਤੀਰ ॥

ਤੁਹੀ ਨਿਸਾਨੀ ਜੀਤ ਕੀ ਆਜੂ ਤੁਹੀ ਜਗਬੀਰ ॥੫॥

(ਸਸਤ੍ਰ ਨਾਮ ਮਾਲਾ ॥ - ਪਾ: ੧੦)

ਅਸਥਾਈ													ਇਕਤਾਲਾ	
ਧੀ ਖ	ਧੀ ਖ	ਧਾਰੀ ਦ	ਤਿਰਕਿਟ	ਹੁੰ ਵ	ਨਾ ਦ	ਕ ਦ	ਤਾ ਦ	ਧਾਰੀ ਦ	ਤਿਰਕਿਟ	ਧੀ ਖ	ਨਾ ਦ			
ਸਾ ਅ	ਸਾ ਸਿ	ਸਾ ਕ੍ਰਿ	ਸਾ ਪਾ	ਸਾ -	ਸਾ ਨ	ਨੀ ਖੰ	ਧ -	ਨੀ ਛੇ	ਧ ਖ	ਮਾ ਤ੍ਰ	ਧਾ ਗ			
ਗ ਤੁ	ਗ ਪਕ	ਗ ਤ	ਮ' ਧ ਬਰ	ਮ' ਅ	ਗ ਰ	ਗ ਤੀ	ਗ -	ਗ -	ਸ ਰ	-	-			
ਗ ਸੈ	- -	ਗ ਫਸ	ਮ' ਰੋ	ਮ' -	ਮ' ਹੀ	ਮੁੰਧ ਸੈ -	ਧ -	ਧ -	ਧ ਥੀ	-	-			
ਗਾ ਯ	- ਹੈ	ਗਾ ਹ	ਗਾ ਮਾ	ਗਾ -	ਗਾ ਰੈ	ਮੰ ਪੀ	ਗਾ -	ਸੇ	ਸੇ	ਸੇ	ਸੇ			
ਸਾ ਅਸਿ ...														

ਅੰਤਰਾ														
ਗ ਤੀ	- -	ਗ ਰ	ਧ ਮ' ਤੁ -	ਮ' -	ਧ ਹੀ	ਸੇ ਸੈ	ਸੇ -	ਸੇ ਥੀ	ਸੇ ਤੁ	ਸੇ -	ਸੇ ਹੀ			
ਸੇ ਤੁ	ਸੇ ਹੀ	ਸੇ ਤ	ਸੇ ਬ	ਸੇ ਰ	ਸੇ ਤਰ	ਨੀ ਵਾ	ਧ -	ਨੀ -	ਧਾ ਰਿ	-	-			
ਗਾ ਨਾ	ਗਾ ਮ	ਗਾ ਤਿ	ਗਾ ਹਾ	ਗਾ -	ਗਾ ਰੈ	ਮੰ ਜੇ	ਗਾ -	ਸੇ ਜ	ਸੇ ਪੈ	-	-			
ਸੇ ਭ	ਸੇ ਏ	ਸੇ ਸਿੰ	ਸੇ ਧ	ਸੇ ਭ	ਸੇ ਵ	ਨੀ ਪਾ	ਧ -	ਨੀ -	ਧਾ ਰ	-	-			
ਗ ਤ	ਗ ਏ	ਮ' ਸਿੰ	ਧ ਧ	ਮ' ਭ	ਗ ਵ	ਗ ਪਾ	-	ਗ -	ਗ ਰ	-	-			
ਸਾ ਅ	ਸਾ ਸਿ	ਸਾ ਕ੍ਰਿ	ਸਾ ਪਾ	ਸਾ -	ਸਾ ਨ	ਨੀ ਖੰ	ਧ -	ਨੀ ਛੇ	ਧ ਖ	ਮਾ ਤ੍ਰ	ਧਾ ਗ			
ਸਾ ਅਸਿ ...														

ਸੁਰ-ਲਿਪੀ ਕਰਤਾ: ਅਰਸਦੀਪ ਸਿੰਘ

ਈ-ਮੇਲ: arshdeep.gs@icloud.com

 www.alpoverseas.com



EPDM MAT *For Life*



Anti-fungal,
Anti-microbial
& Non Toxic



UV Resistant



Excellent Floor
Grip Property



Long Life



OUR OTHER PRODUCTS



Door Mat




Car Mat



Scooter Mat



Truck Mud Flap



Shower Mat



EPDM Granules



PP Tiles



EPDM Acoustic
Underlay



Rubber Tiles



Gym Mat

Corporate Office: #32, Sector-18 HUDA, Gurgaon, Haryana - 122015
📞 +91-124-4731500 ➔ marketing@alpoverseas.com



आमनेपर भारत